





## स्टेट ब्रीफ

## गंगनहर में कूदा, चेतक पुलिस ने बचाया

हरिद्वार : एक युवक ने ज्वालापुर क्षेत्र में जंग्म घाट के पास मंगलवार दोपहर गंगनहर में छलांग लगा दी। सूचना पर पहुंचे चेतक पुलिस कर्मियों ने साहस और सूझबूझ का परिचय देकर उसे सकुशल बचा लिया। युवक मानसिक रूप से कमजोर प्रतीत हो रहा था। काफी प्रयासों के बाद उसकी पहचान मेरठ निवासी नीरज रावत के रूप में हुई। सूचना पर पहुंचे परिजनों ने पुलिस को बताया कि नीरज 13 दिसंबर से गुमशुदा था। अपने पुत्र के सुरक्षित मिलने पर परिजनों ने उत्तराखंड पुलिस की सराहना करते हुए आभार जताया। पुलिस टीम में एसएसआई ज्वालापुर कोतवाली खेमेंद्र गंगवार, आरक्षी मनोज डेभाल, दीपक चौहान व अंकित कवि रहे।

## कांग्रेस ने भाजपा

## सरकार को घेरा

देहरादून : प्रदेश कांग्रेस कमेटी व भारतीय युवा कांग्रेस ने मंगलवार को पार्टी मुख्यालय में भाजपा सरकार और पंतजि समूह को लेकर संयुक्त प्रेस कॉन्फ्रेंस की। प्रदेश अध्यक्ष गणेश गोदियाल व युवा कांग्रेस के राष्ट्रीय अध्यक्ष उदय भानु चिव ने आरोप लगाया कि भाजपा सरकार ने भूमि आवंटन, पर्यटन परियोजनाओं और खाद्य सुरक्षा कानूनों के कमजोर प्रवर्तन के जरिए पंतजि समूह को लगातार संरक्षण दिया है। गोदियाल ने कहा कि कांग्रेस न तो आयुर्वेद के खिलाफ है और न तो भारतीय उद्यमिता के खिलाफ है, पार्टी उस पक्षपात और क्रोनी कैपिटलिज्म के खिलाफ है जिसमें उत्तराखंड की घरोघरों को कुछ पसंदीदा कॉर्पोरेट घरानों को सौंप दी जाती है। कांग्रेस ने पूरे राज्य में इस मुद्दे को जनता के बीच ले जाए जाने का फैसला लिया है।

गरीबों को हटाने के लिए सब कुछ हो रहा : आर्य

मुख्य संवाददाता, देहरादून

**अमृत विचार:** नेता प्रतिपक्ष यशपाल आर्य ने आरोप लगाया कि, देश में गरीबी खत्म करने की दिशा में एक भी काम नहीं हो रहा है, गरीबों को खत्म करने के

लिए सब कुछ हो रहा है। धन का केन्द्रीयकरण कर सिर्फ 10 प्रतिशत लोगों को आय के आधार पर 90 प्रतिशत लोग को विकसित भारत का सपना दिखाकर मूर्ख बनाया जा रहा है। जब देश की जनता रोजगार और राहत की उम्मीद कर रही है, तब सरकार को प्रतीकों की राजनीति छोड़कर जमीनी हकीकत पर काम करना चाहिए।

आर्य ने जारी बयान में कहा कि, महात्मा गांधी रूरल एम्प्लॉयमेंट गारंटी एक्ट का नाम बदल दिया गया है। आरोप लगाया कि,



विजय दिवस के अवसर पर राजधानी देहरादून में शौर्य स्थल पर सैन्य अधिकारियों व सैनिकों के साथ राज्यपाल गुरमीत सिंह।



शहीद स्मारक पर श्रद्धांजलि देते सीएम।



राजधानी के गांधी पार्क में आयोजित श्रद्धांजलि व सम्मान समारोह में वीर नारियों के साथ मुख्यमंत्री पुष्कर सिंह धामी।

## सशस्त्र बल सभी के लिए प्रेरणा व मार्गदर्शक: राज्यपाल राज्यपाल ने शौर्य स्थल पर दी शहीद सैनिकों को श्रद्धांजलि

मुख्य संवाददाता, देहरादून

**अमृत विचार:** मातृभूमि की रक्षा के लिए अपने प्राणों का सर्वोच्च बलिदान देने वाले वीर शहीदों को विजय दिवस पर राज्यपाल लेफ्टिनेंट जनरल गुरमीत सिंह (सेनि) ने शौर्य स्थल पर पुष्पचक्र अर्पित कर श्रद्धांजलि दी। राज्यपाल ने उपस्थित सेवारत एवं पूर्व सैनिकों से भेंट कर उनसे संवाद किया तथा राष्ट्र की रक्षा में उनके अमूल्य योगदान की सराहना की।

इस अवसर पर राज्यपाल ने 1971 के भारत-पाकिस्तान युद्ध की ऐतिहासिक, रणनीतिक एवं निर्णायक सैन्य विजय को स्मरण करते हुए कहा कि यह युद्ध भारत के सैन्य इतिहास में स्वर्णिम अध्याय है। भारतीय सशस्त्र बलों ने अद्वितीय शौर्य, साहस और कुशल रणनीति का परिचय देते हुए न केवल दुश्मन के 93 हजार

## यह आत्ममंथन और संकल्प का अवसर

राज्यपाल गुरमीत सिंह ने कहा कि आज भारत आधुनिकीकरण, तकनीकी नवाचार, भविष्य के युद्ध कौशल और सैन्य क्षमताओं के क्षेत्र में एक व्यापक परिवर्तन के दौर से गुजर रहा है। यह परिवर्तन हमारे सशस्त्र बलों की शक्ति और राष्ट्र की सुरक्षा को और अधिक सुदृढ़ करेगा। विजय दिवस केवल अतीत की विजय को स्मरण करने का दिन नहीं, बल्कि यह आत्ममंथन और संकल्प का अवसर भी है। हमें भविष्य की चुनौतियों तथा आंतरिक एवं बाह्य सुरक्षा आवश्यकताओं के प्रति स्वयं को निरंतर सुदृढ़ और सजग बनाए रखना होगा।

सैनिकों को आत्मसमर्पण के लिए विवश किया, बल्कि पाकिस्तान के विभाजन के साथ एक नए राष्ट्र, बांग्लादेश के निर्माण का मार्ग भी प्रशस्त किया।

राज्यपाल ने कहा कि हमारे सशस्त्र बलों की उत्कृष्ट रणनीति, कठोर प्रशिक्षण, सटीक योजना, अनुशासन, समर्पण और राष्ट्र के प्रति अटूट प्रतिबद्धता हम सभी के लिए प्रेरणा और मार्गदर्शक है। कहा कि 54 वर्ष पूर्व इस युद्ध में शहीद हुए एवं घायल हुए जवानों

के परिवारों की देखभाल करना हम सभी की सामूहिक जिम्मेदारी है। विजय दिवस पर हमें यह संकल्प लेना चाहिए कि हम सदैव उनके परिवारों के सम्मान, सुरक्षा और कल्याण के लिए तत्पर रहेंगे। इस अवसर पर जी.ओ.सी. सब एरिया, उत्तराखंड मेजर जनरल एमपीएस गिल, संयुक्त मुख्य हाइड्रोग्राफर, रियर एडमिरल पीयूष पौसी सहित सेवारत और भूतपूर्व सैन्य अधिकारी, जे.सी.ओ और जवान मौजूद रहे।

## कांग्रेस तो भ्रम फैला रही है सभी लाभ यथावत: चौहान

मुख्य संवाददाता, देहरादून

**अमृत विचार:** भाजपा ने मनरेगा योजना को नया स्वरूप देने व अनुदान को लेकर विपक्षी भ्रम पर स्पष्ट किया कि उत्तराखंड जैसे हिमालयी राज्यों में केंद्रीय मदद 90 फीसदी ही रहेगी।

उन्होंने स्पष्ट किया कि उत्तराखंड समेत तमाम हिमालयी राज्यों में मनरेगा के तहत केंद्र एवं राज्य की सहयोग हिस्सेदारी भी पूर्व की भांति 90:10 ही रहेगी इसलिए उत्तराखंड की जनता को इन बदलावों का लाभ सर्वाधिक मिलने वाला है। चौहान ने कांग्रेस प्रदेशाध्यक्ष गोदियाल द्वारा लगाए भ्रष्टाचार के आरोपों को उन्होंने सिर से नकारते हुए कहा कि सौ बार बोलने झूठ सच नहीं हो सकता है। वे सिर्फ और सिर्फ राजनैतिक मकसद से इस तरह के बेबुनियादी आरोप लगा रहे हैं।

भुगतान को सप्ताहवार करने के साथ, आवंटन राशि का दुरुपयोग न हो इसके लेकर भी नए प्रावधान किए गए हैं। वहीं, विपक्ष द्वारा लगाए जा रहे केंद्रीय अनुदान कम होने के आरोप को भी उन्होंने सिर से नकारा दिया है। इस मामले को उत्तराखंड की प्रमुख शराब बनाने वाली डिस्टिलरी मैसर्स इंडियन ग्राइकोल्स लिमिटेड की ओर से चुनौती दी गयी थी। इस प्रकरण पर सुनवाई न्यायमूर्ति रवीन्द्र मैठाणी और न्यायमूर्ति आलोक महारा की खंडपीठ में हुई। याचिकाकर्ता की ओर से कहा गया कि प्रदेश सरकार ने विगत 28 नवम्बर को एक अधिसूचना जारी कर प्रदेश में शराब के दामों में वृद्धि करने का निर्णय लिया है। राज्य सरकार आबकारी वर्ष (एक्साइज एयर) के मध्य में शराब के दामों में वृद्धि नहीं कर सकती है।

## कांग्रेस ने आरोपों को सिर से नकारा

देहरादून : रविवार को दिल्ली के रामलीला मैदान में आयोजित हुई कांग्रेस रैली में प्रधानमंत्री मोदी के खिलाफ अभद्र और स्तरहीन टिप्पणियां करने के आरोप को कांग्रेस ने सिर से नकारा है। कांग्रेस पार्टी के उत्तराखंड प्रदेश अध्यक्ष गणेश गोदियाल ने प्रदेश मुख्यालय में कहा कि कांग्रेस के मंचों से कभी भी किसी के लिए अभद्र भाषा का उपयोग नहीं किया जाता है। उन्होंने आरोप लगाते हुए कहा कि, मुख्यमंत्री जिस तथ्यांकित मामले को उकेरना चाहते हैं, उन्हीं की अपनी पार्टी कुछ लोगों को इकट्ठा करके रैलियों में भेजती है और उनसे प्रधानमंत्री तथा उनकी माता के खिलाफ अपशब्द बुलवाती है इसलिए यह कांग्रेस का नहीं बल्कि भाजपा द्वारा जनित काम है। गोदियाल ने कहा कि, बेहतर होता कि मुख्यमंत्री इस तरह ध्यान न देकर प्रदेश के असल मुद्दों और ज्वलंत समस्याओं पर अपना ध्यान केंद्रित करते।

## प्रदेश में नहीं बढ़ेंगे शराब के दाम, हाईकोर्ट ने लगायी रोक

विधि संवाददाता, नैनीताल

**अमृत विचार:** उत्तराखंड में शराब (विदेशी मदिरा) के दाम में वृद्धि के मामले में सरकार को मंगलवार को हाईकोर्ट से झटका लगा है। हाईकोर्ट ने दाम बढ़ाने वाली सरकार की अधिसूचना पर स्टे जारी किया है। इस मामले को उत्तराखंड की प्रमुख शराब बनाने वाली डिस्टिलरी मैसर्स इंडियन ग्राइकोल्स लिमिटेड की ओर से चुनौती दी गयी थी। इस प्रकरण पर सुनवाई न्यायमूर्ति रवीन्द्र मैठाणी और न्यायमूर्ति आलोक महारा की खंडपीठ में हुई। याचिकाकर्ता की ओर से कहा गया कि प्रदेश सरकार ने विगत 28 नवम्बर को एक अधिसूचना जारी कर प्रदेश में शराब के दामों में वृद्धि करने का निर्णय लिया है। राज्य सरकार आबकारी वर्ष (एक्साइज एयर) के मध्य में शराब के दामों में वृद्धि नहीं कर सकती है।

## कुलपति की नियुक्ति का विवाद हाईकोर्ट में पहुंचा, मांगा जवाब

विधि संवाददाता, नैनीताल

**अमृत विचार:** श्रीनगर स्थित हेमवती नंदन बहुगुणा गढ़वाल केन्द्रीय विश्वविद्यालय के कुलपति प्रो. प्रकाश सिंह की नियुक्ति का मामला हाईकोर्ट पहुंच गया है। इस मामले को जनहित याचिका के माध्यम से चुनौती दी गयी है। न्यायमूर्ति मनोज कुमार तिवारी की खंडपीठ ने इस मामले में केन्द्र सरकार, विश्वविद्यालय अनुदान आयोग (यूजीसी) और प्रदेश सरकार को नोटिस जारी कर जवाबी हलफनामा दायर करने को कहा है। इस मामले में अगली सुनवाई अगले साल 10 फरवरी को होगी।

इस प्रकरण को प्रो. नवीन प्रकाश नोटियाल की ओर से चुनौती दी गयी है। याचिकाकर्ता की ओर से कहा गया कि विश्वविद्यालय के कुलपति पद पर प्रो. प्रकाश सिंह की नियुक्ति अवैध है। यह केन्द्रीय विश्वविद्यालय अधिनियम, 2009 और विश्वविद्यालय अनुदान आयोग विनियमन, 2014 के प्रावधानों के खिलाफ है। नियम 7.3 में स्पष्ट कहा गया है कि कुलपति के लिए प्रोफेसर के रूप में 10 वर्ष का अनुभव आवश्यक है। भारतीय लोक प्रकाशन

## जिप्सी संचालन मामले में कॉर्बेट के आदेश पर रोक

विधि संवाददाता, नैनीताल

**अमृत विचार:** हाईकोर्ट के वरिष्ठ न्यायमूर्ति मनोज कुमार तिवारी की खंडपीठ ने कॉर्बेट नेशनल पार्क के उस आदेश पर रोक लगा दी जिसमें नए जिप्सी संचालकों को पंजीकरण प्रक्रिया में शामिल नहीं करने का नियम लागू किया गया था।

खंडपीठ ने कॉर्बेट में जिप्सी संचालन के लिए नए आवेदनकर्ताओं को शामिल करने के साथ ही पंजीकरण तिथि बढ़ाने के निर्देश जारी किए हैं। मामले के अनुसार, रामनगर के स्थानीय निवासी चक्षु करगेती, सावित्री अग्रवाल, अन्य ने याचिका में कहा कि कॉर्बेट में जिप्सी पंजीकरण प्रक्रिया में प्रतिभाग के लिए बनी

संस्थान (आईआईपीए) में चेयर प्रोफेसर के रूप में अनुभव को विश्वविद्यालय के प्रोफेसर के समकक्ष नहीं माना जा सकता है क्योंकि आईआईपीए न तो एक विश्वविद्यालय है और न ही

## ● नए आवेदनकर्ताओं को शामिल करें, पंजीकरण डेट बढ़ाएं

गाइडलाइन में सभी परमिट होल्डर जिनके पास वैध परमिट हैं और शर्तों को पूरा कर रहे हैं, चाहे वे पुराने या नए परमिट धारक हों, सभी को लॉटरी प्रक्रिया में भाग लेने का अधिकार है लेकिन कॉर्बेट पार्क द्वारा विशेष कैटिगरी की जिप्सी स्वामी को पंजीकृत किया जा रहा है और 2 वर्ष पुराने पंजीकृत जिप्सियों को प्रतिभाग नहीं करने दिया जा रहा है। जवाब में सरकार की तरफ से कहा गया कि जिनको परमिट दिया गया, मानकों के अनुरूप दिया गया। जो मानक पूर्ण नहीं करते उन्हें लिस्ट से बाहर किया गया है।

यूजीसी मानदंडों के तहत संचालित कोई संस्था है। अदालत ने केन्द्र सरकार और यूजीसी के साथ ही अन्य पक्षकारों को नोटिस जारी कर जवाबी हलफनामा दायर करने को कहा है।

संवाददाता, देहरादून

**अमृत विचार:** राजधानी में पालतू कुत्तों द्वारा किसी को काटे जाने पर उसके मालिक के खिलाफ प्राथमिकी दर्ज होगी। देहरादून में कुत्तों खासतौर से आक्रामक नस्ल 'रॉटविलर' के हमलों की घटनाओं के बाद नगर निगम ने कुत्तों को पालने के संबंध में नियम तैयार किए हैं। देहरादून श्वान लाइसेंस उपविधि-2025 के तहत पालतू कुत्ते द्वारा किसी को काटे जाने पर उसके मालिक के खिलाफ अनिवार्य रूप से चालान करने के अलावा प्राथमिकी भी दर्ज की जा

## अच्छी पहल

महानिदेशक सूचना बंशीधर तिवारी ने प्रदान किए इंडोर खेल प्रतियोगिता के विजेताओं को पुरस्कार

## तनाव को कम करने के लिए योग एवं व्यायाम जरूरी

संवाददाता, देहरादून

**अमृत विचार:** महानिदेशक सूचना बंशीधर तिवारी ने कहा कि, हम सभी को अपनी जीवनशैली में योग और खेल को शामिल करना चाहिए। जीवनशैली में बढ़ता तनाव कम करने के लिए नियमित व्यायाम करना चाहिए।

डीजी तिवारी ने उत्तराखंड सूचना कर्मचारी संघ (मुख्यालय) द्वारा सूचना भवन सभागार में 12 एवं 14 दिसम्बर को आयोजित प्रथम इंडोर खेल प्रतियोगिता-2025 के विजेताओं को मंगलवार को पुरस्कार एवं



विजेता को सम्मानित करते डीजी सूचना बंशीधर तिवारी एवं साथ में वरिष्ठ अधिकारी।

मेडल प्रदान करते हुए कहा कि, खेल भावना जीवन को अनुशासित बनाने के साथ शारीरिक व

मानसिक विकास में भी मददगार रहती है। सूचना संघ इस अच्छी पहल के लिए बधाई का पात्र

## यह कांग्रेस की हताशा और निराशा: सीएम

देहरादून : मुख्यमंत्री पुष्कर सिंह धामी ने रविवार को दिल्ली के रामलीला मैदान में आयोजित हुई कांग्रेस रैली में प्रधानमंत्री मोदी के खिलाफ अभद्र और स्तरहीन टिप्पणियां करने का आरोप लगाया है। गांधी पार्क स्थित शहीद स्मारक में मंगलवार को विजय दिवस के अवसर पर आयोजित श्रद्धांजलि और सम्मान समारोह में प्रतिभाग करने के बाद मुख्यमंत्री धामी ने पत्रकारों की तरफ से पूछे गए सवाल के जवाब में कहा कि कांग्रेस अपने नेतृत्व के इशारे पर जिस तरह की भाषा का प्रयोग कर रही है, उसका न तो राजनीति और ना ही समाज में कोई स्तर है। उन्होंने कहा कि प्रधानमंत्री मोदी की दिवंगत माता को लेकर टिप्पणी हो या फिर हाल ही में दिल्ली में कांग्रेस रैली के दौरान पीएम मोदी के खिलाफ की गई अभद्र भाषा इस्तेमाल की गई हो, यह कांग्रेस की हताशा और निराशा को दर्शाता है। जिस तरह देश की जनता कांग्रेस पार्टी को बाहर का रास्ता दिखा रही है, उसी हताशा और निराशा के परिणाम स्वरूप कांग्रेसी पीएम मोदी के लिए अनाया-शमाप शब्दों का इस्तेमाल कर रहे हैं। कहा कि कांग्रेस पार्टी भारत की संस्कृति के मूल्यों को भूलती जा रही है और इस तरह के शब्दों का प्रयोग कर रही है।

इयूटी में 25 प्रतिशत की छूट भी प्रदान की जा रही है। देहरादून के गुनियाल गांव में भव्य सैन्य धाम का निर्माण भी किया जा रहा है। सैनिक कल्याण मंत्री गणेश जोशी ने कहा कि सैनिकों का सम्मान हर

देशवासी का कर्तव्य है। केंद्र और राज्य सरकार मिलकर सैनिकों के कल्याण के लिए कार्य कर रही है। सीएम धामी के नेतृत्व में सैनिकों की हर समस्या का समाधान किया जा रहा है।

## हाईकोर्ट ने भुवन से मांगे साक्ष्य अभिलेख

नैनीताल : हाईकोर्ट ने सामाजिक कार्यकर्ता चोरगलिया निवासी भुवन पोखरिया के एक और शिकायती पत्र का जांचकान लेकर उसे जनहित याचिका के रूप में दर्ज किया है। हाईकोर्ट ने इस याचिका की सुनवाई 22 दिसम्बर नियत करते हुए भुवन पोखरिया से शिकायती से सम्बंधित साक्ष्य अभिलेख प्रस्तुत करने को कहा है। उन्हें इस आशय का नोटिस रजिस्ट्रार जनरल की ओर से भेजा गया है। भुवन ने चोरगलिया के निकट लाखनमंडी में 7 अगस्त 2025 को अतिक्रमण हटाने के नाम पर वन विभाग व पुलिस पर हरीश पोखरिया के घर को तोड़ने, सामान फेंकने व उनकी पत्नी को अमानवीय तरीके से घसीटने का आरोप लगाते हुए हाईकोर्ट के मुख्य न्यायाधीश को शिकायती पत्र भेजा था, जिसमें उन्होंने इस घटना को संवैधानिक अधिकारों का खुला उल्लंघन बताया। कहा कि लाखनमंडी में लोग 6-7 दशक से रहे हैं, जिनके पास सभी तरह के दस्तावेज हैं। मुख्य न्यायाधीश जी. नरेंद्र एवं सुभाष उपाध्याय की खंडपीठ ने इस शिकायती पत्र का संज्ञान लिया है।

अधिसूचना के माध्यम से उत्तराखंड आबकारी नीति विषयक नियमावली में संशोधन नहीं किया जा सकता है। संशोधन के लिए वही प्रक्रिया अपनानी होगी जो कि नियमावली बनाने अथवा तैयार करने के लिये अपनायी जाती है। दूसरी ओर, सरकार की ओर से कहा गया कि प्रदेश सरकार को अधिकार है।

खंडपीठ ने 28 नवम्बर को जारी अधिसूचना पर रोक लगा दी है। इस मामले को सोमवार को मुख्य न्यायाधीश जी. नरेंद्र और न्यायमूर्ति सुभाष उपाध्याय की खंडपीठ में सुनवाई के लिये लगाया गया था लेकिन खंडपीठ ने इसे सुनने से इनकार करते हुए दूसरी पीठ को स्थानांतरित कर दिया था।

## दस हजार का इनामी धरा

देहरादून : ड्रग्स स्प्लॉइ में एनडीपीएस एक्ट के अभियोग में वांछित आरोपी को थाना प्रेम नगर पुलिस ने नई दिल्ली के इंदिरा गांधी एयरपोर्ट से गिरफ्तार किया है। पुलिस के अनुसार, गिरफ्तार आरोपी सहारनपुर निवासी हम्माद अली पर 10 हजार का इनाम था। पिछले साल 28 अप्रैल को उसके तीन साथी-रजत, क्रिश, शिवम देहरादून में करीब एक करोड़ रुपये की एलएसडी और हेरोइन के साथ पकड़े गए थे, तब हम्माद दुबई फरार हो गया था। हम्माद के खिलाफ लुक आउट सर्कुलर जारी था। पुलिस के लगातार प्रयासों के दबाव में हम्माद कानूनी सलाह लेने दुबई से दिल्ली पहुंचा था, जहां उसे एयरपोर्ट से ही गिरफ्तार कर लिया गया।

## प्रतियोगिता के इन विजेताओं को किया पुरस्कृत

शतरंज प्रतियोगिता में विजेता कैलाश रावत एवं उषा विजेता राजेन्द्र सिंह कलड़ा। महिला वर्ग में कैरम सिलस की विजेता आरती बिष्ट एवं उपविजेता विदिशा नेगी। कैरम प्रतियोगिता में पुरुष वर्ग के सिंगल्स श्रेणी के विजेता अतुल डिमरी एवं उपविजेता गजेन्द्र सिंह। कैरम प्रतियोगिता के डबल्स श्रेणी में विजेता अतुल डिमरी एवं गजेन्द्र सिंह, उपविजेता चेतन पांडेय एवं राम सिंह परजोली।

है। डीजी ने विभागीय परिसर में बैडमिंटन कोर्ट के लिए विस्तृत प्रस्ताव तैयार करने को कहा। इस अवसर पर अपर निदेशक आशिष कुमार त्रिपाठी ने सभी प्रतिभागियों को बधाई एवं शुभकामनाएं देते हुए कहा कि इस प्रकार की प्रतियोगिता भविष्य में भी आयोजित की जाए। कार्यक्रम में संयुक्त निदेशक डॉ. नितिन उपाध्याय, उप निदेशक मनोज श्रीवास्तव, रवि बिजारनिया ने भी विचार व्यक्त किए। संघ के महामंत्री अंकित चौहान ने स्वागत भाषण दिया। संघ के अध्यक्ष कैलाश रावत ने धन्यवाद ज्ञापन दिया।



## सिटी ब्रीफ

## 2 फरवरी से फिर शुरू होंगे मांगलिक कार्य

हल्द्वानी : मंगलवार से एक माह तक खरमास शुरू हो गया है। इस दौरान सूर्य और बृहस्पति की स्थिति कमजोर होने के कारण सभी मांगलिक कार्य अब नहीं हो सकते हैं। इस अवधि में विवाह, गृह प्रवेश और शुभ कार्य नहीं किए जा सकते। ज्योतिषाचार्य अरुण जोशी ने बताया कि यह वर्ष का दूसरा खरमास है, जो 16 दिसंबर मंगलवार से शुरू हो गया है जो 14 जनवरी तक रहेगा। हर वर्ष मकर संक्राति के बाद मांगलिक कार्य शुरू हो जाते हैं, लेकिन इस बार शुक्रास्त 1 फरवरी तक रहेगा। इसके कारण, इस वर्ष अगला शुभ मुहूर्त केवल 2 फरवरी से 11 मार्च 2026 तक रहेगा, तभी लोग मांगलिक कार्य कर सकते हैं।

## जिला उद्योग मित्र की बैठक कल

हल्द्वानी : जनपद नैनीताल में औद्योगिक विकास, उद्यमियों की समस्याओं के समाधान एवं उद्योगों को बढ़ावा देने के उद्देश्य से जिला उद्योग मित्र समिति की बैठक आयोजित की जा रही है। यह जानकारी जिला उद्योग केंद्र की महाप्रबंधक पल्लवी गुप्ता ने दी। उन्होंने बताया कि 18 दिसंबर को दोपहर 3 बजे से सफ़िट हाउस सभागार में जिला उद्योग मित्र की बैठक डीएम ललित मोहन रयाल की अध्यक्षता में सम्पन्न होगी। इसमें विभिन्न विभागों के अधिकारी, बैंक प्रतिनिधि, उद्योग संगठनों के पदाधिकारी व सदस्य हिस्सा लेंगे। इसमें उद्योगों से जुड़े प्रकरणों, लंबित समस्याओं, विभागीय समन्वय तथा जिला स्तर पर औद्योगिक वातावरण सुदृढ़ करने से संबंधित विषयों पर विस्तृत चर्चा की जाएगी।

## उतरांचल रोडवेज कर्मचारी यूनियन की प्रांतीय बैठक आज

हल्द्वानी : परिवहन निगम के संविदा, विशेष श्रेणी व तकनीकी कर्मचारियों के नियमितीकरण सहित अन्य मांगों को लेकर बुधवार को प्रांतीय कार्यकारिणी की बैठक होगी। बैठक उतरांचल रोडवेज कर्मचारी यूनियन की प्रांतीय कार्यसमिति की ओर से आयोजित की जाएगी। संगठन के महामंत्री अशोक चौधरी ने बताया कि आज (बुधवार) आईएसबीटी देहरादून, कल (गुरुवार) हल्द्वानी रोडवेज स्टेशन और शुक्रवार को टनकपुर स्थित कार्याशाला में बैठक आयोजित की जा रही है। उल्लेखनीय है कि परिवहन निगम की वित्तीय स्थिति ठीक नहीं होने के कारण कर्मचारियों को पुराने देयकों का लाभ नहीं मिल रहा है। साथ ही बसों की खरीद में भी देरी की जा रही है, जिससे परिवहन निगम की दैनिक आय प्रभावित हो रही है।

## ठेला लगाने को लेकर विवाद में चले पाटल- चाकू, दो के सिर फटे

कार्यालय संवाददाता, हल्द्वानी

**अमृत विचार :** कुछ दिन पूर्व हीरानगर में जिस स्थान पर अतिक्रमण हटाने को लेकर विवाद हुआ था, उसी स्थान पर सोमवार रात खूनी संघर्ष हो गया। यहां ठेला लगाने को लेकर मीट दुकानदार और ठेले वालों में विवाद हो गया। पल में चाकू और पाटल चल पड़े और दो लोगों के सिर फट गए। घायल ने पुलिस को तहरीर सौंपी है। पुलिस ने मामले में एक आरोपी को हिरासत में लिया है।

मूलरूप से बेरली उत्तर प्रदेश के रहने वाले 80 वर्षीय ब्रजलाल और 60 वर्षीय नेमचंद्र हीरानगर में नहर

महंत कालू गिरी महाराज के साथ निरीक्षण के बाद होगी शिपिटंग, मंदिर में इस वृक्ष से बनी नई पौध रोपी जाएगी

## कालू सिद्ध मंदिर का पीपल वृक्ष गोशाला में होगा शिफ्ट

कार्यालय संवाददाता, हल्द्वानी

**अमृत विचार :** प्रसिद्ध कालू सिद्ध मंदिर शहर का वर्षों पुराना पीपल का पेड़ गंगापुर कबडवाल स्थित गोशाला में शिफ्ट किया जाएगा। इसको लेकर नगर निगम व प्रशासन ने गोशाला में स्थान चिन्हित कर लिया है, अब सिर्फ महंत कालू गिरी महाराज के साथ निरीक्षण के बाद शिफ्टिंग शुरू होगा। जबकि मंदिर परिसर में इस वृक्ष से बनी नई पौध को रोपा जाएगा।

जिला प्रशासन, लोनिवि ने मंगल पड़ाव से रोडवेज स्टेशन तक सड़क चौड़ीकरण किया था। इसमें सड़क के दोनों तरफ 12-12 मीटर



कालू सिद्ध मंदिर स्थित पुराना पीपल का वृक्ष। ● अमृत विचार

चौड़ीकरण किया गया। इसी क्रम में लगभग दो सौ वर्ष पुराने कालू सिद्ध मंदिर को सड़क से लगभग 30 फीट पीछे शिफ्ट किया गया था। इस मंदिर में वर्षों पुराना पीपल का

वृक्ष है जो लोगों की आस्था का केंद्र है। पूर्व में मंदिर प्रबंधन से वार्ता के बाद तय हुआ था कि पीपल के वृक्ष को गोशाला में शिफ्ट किया जाएगा और गोशाला का नामकरण भी

## आजाद नगर में 87 और गांधी नगर में 70 फीसदी लाइन लॉस, होगी कार्रवाई

आयुक्त कुमाऊं दीपक रावत ने बिजली विभाग की समीक्षा की तो हुआ खुलासा

कार्यालय संवाददाता, हल्द्वानी

**अमृत विचार :** मंडलायुक्त दीपक रावत ने मंगलवार को मिनी स्टेडियम रोड स्थित कैप कार्यालय में बिजली विभाग की समीक्षा की। उन्होंने आजाद नगर में 87 और गांधी नगर में 70 प्रतिशत लाईन लॉस पर नाराजगी जताई और प्रशासन की मदद से नियमित चेकिंग व बिजली चोरों के खिलाफ एफआईआर दर्ज करने के निर्देश दिए। साथ ही ऐसे क्षेत्रों में स्मार्ट मीटर लगाने के निर्देश दिए। सख्त लहजे में कहा कि जो लाइनमैन वर्षों से एक ही क्षेत्र में तैनात हैं, तत्काल उनका तबादला अन्यत्र किया जाए। बिजली चोरी में अधिकारियों के साथ ही लाइनमैनों की भी जवाब देही तय की जाएगी।

आयुक्त रावत ने कहा कि बिजली चोरी करने वालों के खिलाफ कड़ी कार्यवाही की जाए। बिजली चोरी की रोकथाम को विभागीय एवं विजिलेंस की टीमें एक्टिव होकर छापेमारी करें। इस के लिए टीम को हर तरीके से



- **प्रशासन की मदद से नियमित चेकिंग व बिजली चोरों के खिलाफ एफआईआर दर्ज करने के निर्देश**
- **मुख्य अभियंता को निर्देश-लंबे समय से तैनात बिजली कर्मचारियों का अन्यत्र तबादला किया जाए**

सुरक्षा दी जाएगी। मुख्य अभियंता आरसी गुंज्याल को निर्देश दिए कि जिन क्षेत्रों में कर्मचारी लंबे समय से तैनात हैं, उनका अन्यत्र तबादला किया जाए। साथ ही जो लोग कांटा डालकर अवैध ढंग से बिजली इस्तेमाल करते हैं उनके खिलाफ समय-समय पर चेकिंग की जाए और एफआईआर दर्ज की जाए। इसमें प्रशासन की तरफ से पूरी मदद दी जाएगी। उन्होंने कहा लाईन लॉस कम करना बिजली विभाग का मुख्य उद्देश्य है ताकि ईमानदार उपभोक्ताओं को निर्बाध बिजली मिले व राजस्व का नुकसान

भी रोका जा सकेगा। मुख्य अभियंता गुंज्याल ने बताया कि हल्द्वानी क्षेत्र में सबसे ज्यादा लाईन लॉस आजाद नगर फीडर में 87 एवं गांधीनगर फीडर में 70 प्रतिशत है।

**250 से अधिक आबादी वाले गांवों को मिलेगा पीएमजीएसवाई का लाभ :** आयुक्त रावत ने प्रधानमंत्री ग्राम सड़क योजना (पीएमजीएसवाई) की कुमाऊं मंडल में 10 करोड़ से अधिक लागत की सड़कों के निर्माण की समीक्षा की। आयुक्त ने कहा कि जिन गांवों/तोकों की जनसंख्या 250 से अधिक

है, सभी को पीएमजीएसवाई से जोड़ा जाएगा।पीएमजीएसवाई अधिकारियों को एक व्हाट्स एप ग्रुप बनाने और दैनिक प्रगति एवं निरीक्षण की रिपोर्ट अपलोड करने के निर्देश दिए। उन्होंने कहा कि जो योजनायें वनापत्ति के कारण लम्बित हैं उन आपत्तियों का समय से समाधान किया जाए। जो योजनाएं कोर्ट में लंबित हैं उनकी सूची उपलब्ध कराएं व आवश्यक कार्यवाही की जाए।

पीएमजीएसवाई मुख्य अभियंता आरिफ खान ने बताया कि कुमाऊं में पीएमजीएसवाई 10 करोड़ की अधिक की लागत से 22 सड़कों का निर्माण कर रहा है। वर्तमान में सर्दी होने के कारण सड़कों का डामरीकरण नहीं हो पा रहा है, मौसम अनुकूल रहा तो मार्च से डामरीकरण किया जाएगा। उन्होंने बताया कि जनपद नैनीताल में रीटा साहिब-मिडार मोटर मार्ग एवं बेतालघाट में अम्बेडकर ग्राम-रसौली मोटर मार्ग का निर्माण चल रहा है जो मार्च 2026 तक पूरा कर लिया जाएगा।

समीप बेहद मुश्किल है। हालांकि ट्रीटमेंट के बाद इस वृक्ष में कोपलें फूट गई हैं, हरा भरा भी हो गया है। ऐसे में प्रशासन व नगर निगम ने वृक्ष को सहमति से हुई वार्ता के तहत गोशाला में ही शिफ्ट करने का निर्णय लिया है। जबकि मंदिर परिसर में इस वृक्ष से बना पौधा या छोटा वृक्ष लगाया जाएगा। इधर, नगर निगम व प्रशासन ने गोशाला में पौधा रोपने के लिए स्थान का चयन कर लिया है, अब सिर्फ महंत कालूगिरी महाराज के साथ निरीक्षण बाकी है। जल्द ही निरीक्षण के बाद पेड़ की शिफ्टिंग शुरू की जाएगी। संभावना है कि इस सप्ताह संयुक्त निरीक्षण हो जाएगा फिर वृक्ष की शिफ्टिंग होगी।



मुखानी थाने में हथियारों के साथ पुलिस कर्मी व निर्देशित करते थानाध्यक्ष सुशील जोशी।

## थानों में हथियारों की ट्रेनिंग फिट रहने को दौड़ रहे कर्मी

कार्यालय संवाददाता, हल्द्वानी

**अमृत विचार :** नए कप्तान डॉ.मंजूनाथ टीसी ने जिले में आते ही पुलिस को चुस्त-दुरुस्त रखने का बोड़ा उठा लिया है और इसकी शुरुआत उन्होंने पुलिस लाइन से की थी। अब हर थाने में हर मंगलवार को शस्त्रों की ट्रेनिंग के साथ पुलिस कर्मी फिट रहने के लिए दौड़ लगा रहे हैं।

एसएसपी के निर्देशों के तहत मंगलवार को जिले के सभी थानों में पुलिस कर्मियों ने शस्त्रों को खोलने और फिर उन्हें जोड़ने की प्रैक्टिस की। गन में बुलेट को लोड और फिर अनलोड किया। इसके साथ ही थानों से पुलिस कर्मियों ने दौड़ लगाई। हल्द्वानी कोतवाली में

कार्यालय संवाददाता, हल्द्वानी

**अमृत विचार :** जनपद नैनीताल के पर्वतीय क्षेत्र नौकुचियाताल के लोगों के लिए राहत की खबर है। शासन ने नौकुचियाताल-शिलौटी मार्ग के डामरीकरण के लिए 90 लाख की मंजूरी दी है।

भाजपा के भीमताल विधायक राम सिंह कैड़ा ने बताया कि नौकुचियाताल से शिलौटी पंत तक मोटर मार्ग लंबे समय से बदतर हालत में था, जिस वजह से ग्रामीणों व पर्यटकों को आवागमन में परेशानियों का सामना करना पड़ता था। ग्रामीणों ने विधायक से मोटर मार्ग के डामरीकरण की मांग की थी। उन्होंने कहा कि जनता की समस्याओं को देखते हुए लोनिवि

अधिकारियों से डीपीआर तैयार करने एवं शासन को भेजने को कहा था। उन्होंने बताया कि इस मार्ग के डामरीकरण व सुधारीकरण के लिए 90 लाख स्वीकृत कर दिए हैं। लोनिवि जल्द ही निविदा प्रक्रिया पूर्ण कर मार्ग का सुधारीकरण एवं डामरीकरण शुरू करेगा। इधर, मंगलवार को विधायक कैड़ा ने ओखलकांडा ब्लॉक के थलाडी टकूरा, करायल, सुगंग आदि गांवों का दौरा किया और ग्रामीणों की समस्याएं सुनीं उन्होंने जनता को संबोधित करते हुई कहा जिन-जिन गांवों में सड़कें नहीं हैं, उन गांवों का पीएमजीएसवाई फेज-4 के तहत मोटर मार्गों का निर्माण कराया जा सके इसके लिए काम किया जा रहा है।

## स्मैक बरामदगी के मामले में आरोपी हुआ दोषमुक्त

**नैनीताल:** अपर मुख्य न्यायिक मजिस्ट्रेट, नैनीताल रवि रंजन की कोर्ट ने स्मैक बरामदगी के मामले में अभियुक्त हेमंत त्रिपाठी को दोषमुक्त कर दिया है। अभियोजन के अनुसार, 22 जुलाई 2021 को पुलिस गश्त के दौरान सुखाताल के पास से हेमंत त्रिपाठी को पकड़ा था। पुलिस का दावा था कि आरोपी की तलाशी के दौरान उसके पास से 3.1 ग्राम स्मैक बरामद हुई।

इस आधार पर थाना मल्लीताल में केस दर्ज कर विवेचना के बाद 29 अगस्त 2022 को आरोप पत्र कोर्ट में प्रस्तुत किया गया। जिला न्यायालय के अधिवक्ता उमेश कांडपाल और गौरव भट्ट ने बताया सुनवाई पूरी होने के बाद कोर्ट ने 11 दिसंबर 2025 को निर्णय सुरक्षित रखा। अब सुनाए गए फैसले में कोर्ट ने अभियोजन के साक्ष्यों को अभियुक्त को दोषसिद्ध करने के लिए अपर्याप्त मानते हुए हेमंत त्रिपाठी को आरोप से दोषमुक्त कर दिया।

साथ ही यह भी आदेश दिया कि अभियुक्त जमानत पर है और उसका व्यक्तिगत बंधपत्र व जमानतें दंड विभाग संहिता की धारा 437(क) के तहत आगामी छह माह तक प्रभावी रहेगी।

## नगदी व जेवर चोरी करने का आरोपी धरा

- **एसएसपी ने दो बड़ी चोरियों का किया खुलासा, 30 लाख का माल भी हुआ बरामद**

संवाददाता: रामनगर

**अमृत विचार :** एसएसपी नैनीताल मंजूनाथ टीसी ने नगर में हुई दो बड़ी चोरियों का खुलासा करते हुए बताया कि पुलिस की सटीक रणनीति और लगातार प्रयासों से शादी समारोह में हुई हाई-प्रोफाइल चोरी और एक अन्य आवासीय चोरी के मामलों में बड़ी सफलता मिली है।

एसएसपी ने बताया कि 3 नवंबर को टीयारा रिजॉर्ट में आयोजित एक विवाह समारोह के दौरान शांति चोरों ने मेहमान बनकर एक बैग चोरी कर लिया था, जिसमें करीब



मामले का खुलासा करते एसएसपी मंजूनाथ टीसी व पुलिस कस्टडी में आरोपी।

12 लाख रुपये नकद, सोने के आभूषण और एक मोबाइल फोन था। इस मामले में पीड़ित विकास अग्रवाल निवासी संभल ( उत्तर प्रदेश ) की तहरीर पर 13 नवंबर को कोतवाली रामनगर में मुकदमा दर्ज किया गया था। जांच के दौरान पुलिस को पता चला कि आरोपी मध्य प्रदेश के कुख्यात सांसी गिरोह

से जुड़े हैं।

पुलिस ने मध्य प्रदेश में दबिश दी, जहां आरोपी फरार मिले, लेकिन मौके से चोरी किया गया बैग बरामद कर लिया गया। बैग से 12 लाख रुपये नकद, सोने की अंगुठी और कान की बालियां बरामद की गईं। आरोपियों की गिरफ्तारी के प्रयास जारी हैं।

## तीस लाख के सोने के आभूषण बरामद

एसएसपी ने दूसरी चोरी का खुलासा करते हुए बताया कि 8 दिसंबर को रामनगर के लखनपुर निवासी सुमन पत्नी नरेंद्र के घर से करीब 30 लाख रुपये मूल्य के सोने के आभूषण चोरी हुए थे। पुलिस ने 16 दिसंबर को एक आरोपी नवदीप शर्मा को गिरफ्तार किया, जबकि एक विधि विवादित किशोर को संरक्षण में लिया गया है। आरोपियों के कब्जे से दो सोने के बिस्किट, दो बुझियां और दो कड़े बरामद किए गए, जिनकी पहचान पीड़ित द्वारा की गई। एसएसपी ने सफल पुलिस टीम को 2500 रुपये नकद इनाम देने की घोषणा की और आमजन से सतर्क रहने की अपील की।

## मानकों की अनदेखी पर कृष्णा स्टोन क्रशर को किया गया सील

संवाददाता, लालकुआं

**अमृत विचार:** ग्रामीणों की शिकायत के बाद मौके पर पहुंची जिला प्रशासन की टीम ने अवैध खनन एवं मानकों की अनदेखी कर ध्वनि प्रदूषण फैलाने के मामले में हल्द्वचौड़ के नारायणपुरम स्थित कृष्णा स्टोन क्रशर को सील कर दिया जिला प्रशासन को लंबे समय से स्टोन क्रशर परिसर में अवैध खनन एवं मानकों की अनदेखी की शिकायतें मिल रही थीं। जिस पर राजस्व विभाग एवं खनन विभाग की संयुक्त टीम ने औचक निरीक्षण करते हुए क्रशर परिसर में छापेमारी की। टीम ने परिसर में खोदे गए गड्ढे की पैमाइश की तथा गड्ढा खोदने से संरक्षण अनुमति एवं अभिलेख मांगें। क्रशर संचालक आवश्यक दस्तावेज प्रस्तुत करने में असमर्थ



कृष्णा स्टोन क्रशर को सील करते अधिकारी। ● अमृत विचार

रहा। पूर्व में गड्ढे से संबंधित जुर्माना लगाए जाने के बावजूद वर्तमान के खुदाई से जुड़े कोई दस्तावेज उपलब्ध नहीं कराए गए। इस पर प्रशासन ने तत्काल कार्रवाई करते हुए कृष्णा स्टोन क्रेशर को तीन दिनों के भीतर अभिलेख प्रस्तुत करने तक सील कर दिया तथा उसके संचालन पर पूर्ण रूप से रोक

लगा दी। इसके साथ ही आबादी क्षेत्र में क्रशर द्वारा बिना मानकों के ध्वनि प्रदूषण फैलाने के मामले की भी जांच शुरू कर दी गई है। जिला खनन अधिकारी ताजवर सिंह नेगी ने बताया कि यदि गड्ढे से संबंधित वैध दस्तावेज प्रस्तुत नहीं किए गए तो नियमानुसार जुर्माना एवं अन्य कठोर कार्रवाई की जाएगी।





## सिटी ब्रीफ

## नेशनल हेराल्ड मामले में सत्य की जीत : धीरेंद्र रामनगर : उत्तराखंड प्रदेश कांग्रेस कमेटी

के वरिष्ठ उपाध्यक्ष एवं प्रवक्ता धीरेंद्र प्रताप ने कहा है कि नेशनल हेराल्ड मामले में न्यायालय के फैसले से यह सिद्ध हो गया है कि सरकार द्वारा की गई कार्रवाई पूरी तरह से गैर-कानूनी और दुर्भावनापूर्ण थी। उन्होंने कहा कि अदालत ने यंग

इंडियन मामले में कांग्रेस नेतृत्व सोनिया गांधी और महूल गोंधी के खिलाफ प्रवर्तन निदेशालय (ईडी) की कार्रवाई को अवैध और दुर्भावना से प्रेरित पाया है। इससे सरकार की मंशा पूरी तरह बेनकाब हो गई है। उन्होंने कहा कि कांग्रेस पार्टी लोकतंत्र, न्याय और जनता के अधिकारों के लिए सदैव संघर्ष करती रहेगी।

## नैनीताल शत्रु संपत्ति में फिर से होने लगा अवैध अतिक्रमण

नैनीताल : नैनीताल क्लब के पास चीना बाबा मंदिर के नीचे शत्रु संपत्ति में बने शौचालय की छत में हो रहे निर्माण के संबंध में सभासदों ने मंगलवार को डीएम ललित मोहन रयाल को ज्ञापन सौंपा। जिसमें मामले को गंभीरता से लेते हुए संबंधित निर्माण कार्य को ध्वस्त करने का आग्रह किया गया। कहा कि सोशल मीडिया और लोगों के शहर के अंदर शत्रु संपत्ति में चल रहे निर्माण को लेकर चर्चा है। जिस कारण पालिका की बदनामी हो रही है। कहा कि इस निर्माण को पालिका बोर्ड से कोई लेना-देना नहीं है और न ही यह बोर्ड में पास हुआ है। उन्होंने अनुरोध किया कि इस विषय की जांच कर निर्माण को ध्वस्त किया जाए। ज्ञापन देने वालों ने सभासद पूरन सिंह बिष्ट, राकेश पवार, शीतल कटियार, मनोज साह जगताी, ललित दफौटी, गजाला कमाल आदि सभासद शामिल रहे।

## जानलेवा हमले का आरोप लगाया

नैनीताल : तल्लीताल निवासी एक सामाजिक कार्यकर्ता ने क्षेत्र की तीन महिलाओं पर उनकी मां और खुद पर जानलेवा हमला करने का आरोप लगाते हुए पुलिस को तहरीर दी है। एएसआई अंजुला जॉन ने बताया कि तल्लीताल निवासी काजल चौधरी ने दी तहरीर में बताया कि बीती देर शाम तीन महिलाएं उनके भवन में घुस आई और उनसे और उनकी मां के साथ गाली-गलौज करते हुए जानलेवा हमला करने का प्रयास किया। महिलाएं पूर्व में किसी मामले को लेकर कानूनी सहायता लेते उनके पास आई थीं। जांच में सामने आया कि वे एक व्यक्ति पर गलत आरोप लगाकर उससे रुपये ठगने का प्रयास कर रही थीं। काजल ने उस व्यक्ति का पक्ष लिया, जिससे नाराज तीनों महिलाएं साजिश रच रही थीं। एएसआई ने बताया कि जांच की जा रही है।



माईड पावर यूनिवर्सिटी में सम्मान समारोह का शुभारंभ करते मुख्य अतिथि।

**कुलाधिपति के सम्मान में समारोह आयोजित**
**भीमताल** : भीमताल स्थित माईड पावर यूनिवर्सिटी में विश्वविद्यालय के कुलाधिपति डॉ. योगेश कुमार के सम्मान में एक भव्य सम्मान समारोह आयोजित किया गया। डॉ. योगेश कुमार को हाल ही में दिल्ली में आयोजित एक कार्यक्रम में योगेष्ट कुलाधिपति के सम्मान से नवाजा गया था। इस अवसर पर उनके आधुनिक शिक्षा दृष्टिकोण, छात्र-केंद्रित नेतृत्व और उच्च शिक्षा में नवाचार के लिए प्रशंसा की गई। डॉ. योगेश कुमार ने कहा कि यह सम्मान माईड पावर यूनिवर्सिटी की पूरी टीम की मेहनत का परिणाम है। कार्यक्रम में विश्वविद्यालय की कुलपति डॉ. श्वेता भोसले ने डॉ. योगेश कुमार की सफलता और संघर्षों के बारे में विस्तार से जानकारी दी। समारोह में अधिकारियों, कर्मचारियों, अध्यापकों एवं छात्रों ने गुलदस्ता एवं प्रशस्ति पत्र भेंट कर उन्हें सम्मानित किया। इस ऐतिहासिक अवसर पर मुख्य अतिथि के रूप में डॉ. योगेश कुमार के पिता-पिता उपस्थित रहे। पुत्र की इस उपलब्धि पर वे भावुक और गर्वित दिखाई दिए। कार्यक्रम में प्रो-वाइस चांसलर डॉ. धस्माना, डॉ. सुरेश देवेंद्र सिंह बोहरा, बिपिन चंद्र पांडे सहित समस्त कर्मचारी, अध्यापक एवं छात्र रहे।

# तेंदुए के आतंक से मुक्ति दिलाने की मांग

संवाददाता, भीमताल

**अमृत विचार**: पूर्व दर्जा मंत्री हरीश पनेरु ने ग्राम थलांगी क्वैदल में आयोजित ग्रामीणों की आक्रोश बैठक में भाग लिया। उन्होंने क्षेत्र में तेंदुए के आतंक से निजात दिलाने की मांग वन अधिकारियों से की।

राज्य आंदोलनकारी पनेरु ने ग्रामीणों से अपील की कि वे अकेले इधर-उधर न जाएं। उन्होंने बताया कि सबसे अधिक भय बच्चों में है, जो क्वैदल से धानाचूली तक पैदल विद्यालय जाते हैं। ऐसे में उन्होंने वन विभाग से बच्चों के विद्यालय आने-जाने के लिए वाहन की व्यवस्था करने की मांग की। ग्रामीणों ने बताया कि तेंदुए के डर से कई बच्चे पिछले एक सप्ताह से स्कूल नहीं जा पाए हैं। ग्राम प्रधान किरण देवी की अध्यक्षता

# पुनर्वासन की मांग को लेकर पूछड़ी समेत विभिन्न वन ग्रामों के ग्रामीणों ने भरी हुंकार

## बेदखल किए गए लोगों के समर्थन में जुटे लोग, 21 दिसंबर को पूछड़ी में तैयार की जाएगी आगे की रणनीति

संवाददाता, रामनगर

**अमृत विचार**: पूछड़ी में बीती 7 दिसंबर की कार्रवाई के दौरान अतिक्रमण के नाम पर घरों पर बुलडोजर चलाए जाने एवं उजाड़े गए परिवारों को पुनर्वासित किए जाने की मांग को लेकर ग्रामीणों ने नागाबाबा मंदिर के समीप से जुलूस निकालकर वन परिसर में प्रदर्शन करते हुए सरकार और वन विभाग पर तीखा हमला बोला। जुलूस वन विभान कार्यालय पहुंचकर धरने में बदल गया।

गुस्साए लोगों ने तराई पश्चिमी वन प्रभाग के डीएफओ पर उत्तराखंड हाईकोर्ट एवं वन अधिकार कानून 2006 का उल्लंघन करने का आरोप लगाया। उन्होंने कहा विगत 7 दिसंबर को डीएफओ ने उन परिवारों पर भी बुलडोजर कार्रवाई की, जिन्हें हाईकोर्ट से स्टे मिला हुआ था।

क्वत्ताओं ने कहा कि समाज कल्याण विभाग द्वारा वन ग्राम पूछड़ी में ग्राम स्तरीय वन अधिकार

## ग्रामीणों ने डीएफओ की गाड़ी घेरी

ग्रामीणों के पहुंचने की सूचना मिलने पर पहुंचे प्रभागीय वनाधिकारी प्रकाश चंद्र आर्य अपनी गाड़ी से बाहर निकल ही रहे थे कि ग्रामीणों ने उनकी गाड़ी को घेरकर विरोध शुरू कर दिया। मौके पर भारी पुलिस बल की तैनाती के बावजूद भी ग्रामीण धरने पर डटे रहे। ग्रामीणों के आक्रोश के कारण डीएफओ प्रकाश चंद्र आर्य को अपनी गाड़ी बैक कर अपने कार्यालय में वापस जाना पड़ा।

समिति का गठन किया जा चुका है। वन अधिकार कानून की धारा 4(5) में स्पष्ट उल्लेख है कि जब तक ग्रामीणों के दावों के परीक्षण की प्रक्रिया पूरी नहीं होगी, तब तक किसी को नहीं हटया जाएगा। इसके बावजूद भी डीएफओ तराई पश्चिमी एवं नैनीताल पुलिस प्रशासन से कानून का उल्लंघन करते हुए 60 से अधिक लोगों के घरों एवं खेती योग्य जमीन पर बुलडोजर चलवाकर रौंद दिया।

# सेंट जॉन्स स्कूल नैनीताल में वार्षिक पुरस्कार वितरण समारोह आयोजित

संवाददाता, नैनीताल

**अमृत विचार**: सरोवर नगरी के प्रतिष्ठित सेंट जॉन्स स्कूल नैनीताल में आज वार्षिक पुरस्कार वितरण समारोह का भव्य आयोजन किया गया। समारोह में शिक्षा, खेल एवं सांस्कृतिक गतिविधियों में उत्कृष्ट प्रदर्शन करने वाले विद्यार्थियों को सम्मानित किया गया।

कार्यक्रम की मुख्य अतिथि समाजसेवी एवं भाजपा महिला मोर्चा की अध्यक्ष श्रीमती कविता गंगोला रहीं, जबकि विशिष्ट अतिथि के रूप में राम सेवक सभा नैनीताल के अध्यक्ष श्री मनोज साह उपस्थित रहे। विद्यालय की प्रधानाचार्या श्रीमती विनीता रावत के साथ अतिथियों ने विद्यार्थियों को पुरस्कार एवं प्रमाण पत्र प्रदान किए।हिंदी



सेंट जॉन्स स्कूल में पुरस्कृत बच्चों के साथ विद्यालय प्रबंधन के लोग।● अमृत विचार

एवं अंग्रेजी काव्य पाठ, कला, हिंदी व अंग्रेजी लेखन तथा वार्षिक खेल प्रतियोगिताओं में श्रेष्ठ प्रदर्शन करने वाले विद्यार्थियों को सम्मान मिलने पर उनके चेहरे खुशी से खिल उठे। अतिथियों ने विद्यार्थियों को मेहनत, अनुशासन और निरंतर प्रयास के साथ आगे बढ़ने के लिए प्रेरित

## नैनीताल में 19 दिसंबर को रोजगार मेला लगेगा

**नैनीताल**: स्थानीय युवाओं को रोजगार के अवसर उपलब्ध कराने के उद्देश्य से जिला सेवायोजन कार्यालय की ओर से शुक्रवार, 19 दिसंबर को नैनीताल क्लब में एक दिवसीय रोजगार मेले का आयोजन किया जाएगा। रोजगार मेला सुबह 10 बजे से प्रारंभ होगा, जिसमें विभिन्न प्रतिष्ठित कंपनियां प्रतिभाग करेंगी और युवाओं का चयन उनकी योग्यता एवं साक्षात्कार के आधार पर किया जाएगा। जिला सेवायोजन अधिकारी प्रियंका गडिया ने बताया कि मेले में पुखराज हेल्थकेयर प्राइवेट लिमिटेड, बजाज कैपिटल, एचडीएफसी बैंक, एक्सिस बैंक, एचडीएफसी लाइफ इंश्योरेंस, वाईएसएफ, ब्लिंकट, जीके सिन्योरिटी एंड प्लेसमेंट सर्विसेज, एआईएमटी इंस्टीट्यूट, लॉन्ग प्राइवेट लिमिटेड सहित अन्य कंपनियां भाग लेंगी। रोजगार मेले में 18 से 40 वर्ष आयु वर्ग के अभ्यर्थी आवेदन कर सकते हैं।



जागरुकता शिविर में शामिल प्रतिभागी व आयोजक।

### उद्यमिता विकास पर जागरुकता शिविर आयोजित

**भवाली** : उद्यमिता विकास प्रशिक्षण कार्यक्रम के अंतर्गत रामगढ़ रोड स्थित एरो ईस्टीट्यूट में जागरुकता शिविर का आयोजन किया गया। शिविर में मुख्य अतिथि जिला उद्योग केंद्र हल्द्वानी के सहायक प्रबंधक कैलाश सम्भल ने प्रतिभागियों को स्वरोजगार के विभिन्न अवसरों, योजनाओं तथा ऋण सुविधाओं की विस्तृत जानकारी दी। कार्यक्रम का संचालन पवन कुमार ने किया। संस्थान के प्रबंधक हितेश साह ने कार्यक्रम में सक्रिय सहयोग प्रदान किया। शिविर में 30 उपस्थित युवाओं एवं प्रतिभागियों ने उद्यम स्थापना, परियोजना रिपोर्ट, ऑनलाइन आवेदन प्रक्रिया आदि विषयों पर प्रश्न पूछकर विस्तृत जानकारी प्राप्त की। इस दौरान जागरुकता शिविर के माध्यम से स्थानीय युवाओं में स्वरोजगार के प्रति उत्साह और जागरुकता देखने को मिली।

## आईटीआई छात्राओं ने किया शैक्षिक भ्रमण

**कालाढूंगी**: पीएम श्री राजकीय बालिका इंटर कॉलेज, कालाढूंगी की छात्राओं को शैक्षिक भ्रमण कराया गया। यह भ्रमण ईएसटीसी कानिया, रामनगर में आयोजित किया गया। इस दौरान छात्राओं को विभिन्न प्रकार की ट्रेडों की जानकारी दी गई तथा संस्थान की विभिन्न प्रयोगशालाओं (लैब्स) का भ्रमण कराया गया। भ्रमण में विद्यालय की आईटी प्रशिक्षक रिया पांडे, ब्यूटी ट्रेनर मंजू पांडे, कविता बालिका इंटर कॉलेज, कालाढूंगी की छात्राओं को शैक्षिक भ्रमण कराया गया। यह भ्रमण ईएसटीसी कानिया, रामनगर में आयोजित किया गया। इस दौरान छात्राओं को विभिन्न प्रकार की ट्रेडों की जानकारी दी गई तथा संस्थान की विभिन्न प्रयोगशालाओं (लैब्स) का भ्रमण कराया गया। भ्रमण में विद्यालय की आईटी प्रशिक्षक रिया पांडे, ब्यूटी ट्रेनर मंजू पांडे, कविता

इस अवसर पर विजन इंडिया सर्विस प्राइवेट लिमिटेड के जिला समन्वयक देवाशीष खंकरियाल एवं विद्यालय की प्रधानाचार्या उमा आर्या ने बताया कि शैक्षिक भ्रमण से छात्राओं के बौद्धिक एवं मानसिक विकास में वृद्धि होती है।

देने की मांग भी की। भाजपा के बुलडोजर राज पर रोक लगाने के आंदोलन की आगामी रणनीति के लिए 21 दिसंबर को वन ग्राम पूछड़ी में दिन में 12 बजे से हनुमान मंदिर के पास एक बृहद बैठक का आयोजन किया जाएगा। सभा को रेनु सैनी, कमला देवी, सुनीता देवी, सीमा तिवारी, केसर राणा, प्रेम राम, जगमोहन सिंह

# कालाढूंगी में घने कोहरे की दस्तक, बढ़ी ठिठुरन

संवाददाता, कालाढूंगी

**अमृत विचार**: मंगलवार सुबह से चकलुवा, नयागांव, धमोला, कमोल क्षेत्र में घने कोहरे की दस्तक ने ठंड के साथ ठिठुरन बढ़ा दी। घने कोहरे ने वाहनों की चाल भी रोक दी।

सड़कों पर चलने वाले वाहन लाइट जलाकर धीमी गति से चलते नजर आए। घने कोहरे की वजह से जनजीवन भी प्रभावित हुआ है। वाहन चालकों ने बताया कि घने कोहरे की वजह से कुछ मीटर दूरी तक ही दिख रहा है। वहीं अभिभावकों को भी बच्चों को स्कूल छोड़ने में परेशानियों का सामना करना पड़ा।

ठंड व कोहरे के चलते लोग घरों में दुबके रहे। विभिन्न ग्रामीण क्षेत्रों में लोग जगह-जगह अलाव सेकते नजर आये। मौसम की मार से परेशान लोग धूप निकलने का बेसब्री से इंतजार करते दिखे।

# झील का जलस्तर बना पार्किंग के निर्माण में रोड़ा

संवाददाता, भीमताल

**अमृत विचार**: प्रदेश सरकार एवं विशेष रूप से भीमताल विधानसभा क्षेत्र के लिए महत्वपूर्ण पार्किंग निर्माण योजना में देरी से पर्यटन कारोबारियों सहित स्थानीय लोगों में निराशा है। इस योजना में अब भीमताल झील का बढ़ा जलस्तर बाधा बन गया है।

पूर्व विधायक राम सिंह खेड़ा ने लगभग 1 करोड़ 80 लाख रुपये की लागत से प्रस्तावित पार्किंग योजना का उद्घाटन किया था। उस समय यह संभावना जताई गई थी कि आगामी ग्रीष्मकालीन पर्यटन सीजन से पहले योजना पूरी कर ली जाएगी, लेकिन उद्घाटन के एक माह बाद भी कार्य शुरू होता नहीं दिख रहा है। ज्ञात हो कि भीमताल में पर्यटन सीजन, विशेषकर अप्रैल से जुलाई के बीच, पार्किंग की समुचित व्यवस्था न होने के कारण पर्यटकों एवं स्थानीय लोगों को भारी यातायात जाम का सामना करना पड़ता है। इसी को देखते हुए तत्कालीन मुख्यमंत्री त्रिवेन्द्र सिंह रावत ने वर्ष 2019 में अल्मोड़ा में आयोजित विशेष सत्र के दौरान भीमताल में पार्किंग निर्माण समिति के संयोजक ललित उग्रेती ने किया।

संवाददाता, भीमताल

**अमृत विचार**: प्रदेश सरकार एवं विशेष रूप से भीमताल विधानसभा क्षेत्र के लिए महत्वपूर्ण पार्किंग निर्माण योजना में देरी से पर्यटन कारोबारियों सहित स्थानीय लोगों में निराशा है। इस योजना में अब भीमताल झील का बढ़ा जलस्तर बाधा बन गया है।

पूर्व विधायक राम सिंह खेड़ा ने लगभग 1 करोड़ 80 लाख रुपये की लागत से प्रस्तावित पार्किंग योजना का उद्घाटन किया था। उस समय यह संभावना जताई गई थी कि आगामी ग्रीष्मकालीन पर्यटन सीजन से पहले योजना पूरी कर ली जाएगी, लेकिन उद्घाटन के एक माह बाद भी कार्य शुरू होता नहीं दिख रहा है। ज्ञात हो कि भीमताल में पर्यटन सीजन, विशेषकर अप्रैल से जुलाई के बीच, पार्किंग की समुचित व्यवस्था न होने के कारण पर्यटकों एवं स्थानीय लोगों को भारी यातायात जाम का सामना करना पड़ता है। इसी को देखते हुए तत्कालीन मुख्यमंत्री त्रिवेन्द्र सिंह रावत ने वर्ष 2019 में अल्मोड़ा में आयोजित विशेष सत्र के दौरान भीमताल में पार्किंग निर्माण समिति के संयोजक ललित उग्रेती ने किया।

ठेकेदार के पत्र से उच्च अधिकारियों को अवगत करा दिया गया है। ठेकेदार द्वारा निर्माण सामग्री एकत्र की जा रही है।- शिवम, एई, जिला विकास प्राधिकरण

असमंजस बना रहा। बाद में स्थल तय होने पर विधायक ने योजना का उद्घाटन किया, लेकिन अब तक यह योजना कागजों तक ही सीमित है। सूत्रों के अनुसार, संबंधित कार्यदायी संस्था के ठेकेदार ने जिला विकास प्राधिकरण को पत्र लिखकर अवगत कराया है कि झील का जलस्तर अधिक होने के कारण निर्माण कार्य में कठिनाई आ रही है। उल्लेखनीय है कि वर्ष 2015 में तत्कालीन जिलाधिकारी एवं वर्तमान कुमाऊं आयुक्त द्वारा झील से पानी निकासी पर रोक लगाई गई है। मामले में पूर्व विधायक दान सिंह भंडारी ने कहा कि पार्किंग निर्माण न होने से लोगों को भारी परेशानियों का सामना करना पड़ रहा है। झील के जलस्तर को लेकर मुख्यमंत्री से निवेदन किया गया है। पूर्व प्रमुख लाखन सिंह नेगी का कहना है कि आए दिन लगने वाले जाम के कारण फल उत्पादकों को नुकसान हो रहा है। ताजे फल समय पर मंडी नहीं पहुंच पाते वहीं भाजपा जिला मंत्री मनोज भट्ट पार्किंग निर्माण के लिए प्रयास करने की बात कही है।



कालाढूंगी में मंगलवार को छाया घना कोहरा।● अमृत विचार



लालकुआं में भी छाया रहा कोहरा।

### घने कोहरे से आम जनजीवन अस्त-व्यस्त

**लालकुआं**: भाबर क्षेत्र में मंगलवार को घने कोहरे के चलते आम जनजीवन अस्त-व्यस्त रहा। कोहरे के कारण ठंड का प्रकोप भी बढ़ गया। प्रातः आठ बजे तक लालकुआं और आसपास के क्षेत्रों में घना कोहरा छाया रहा, जिससे लोगों को आवागमन में भारी दिक्कतों का सामना करना पड़ा। स्थानीय निवासी मनोज जोशी के अनुसार, कोहरा घना होने के कारण उन्हें हल्द्वीड़ से लालकुआं पहुंचने में सामान्य से कहीं अधिक समय लगा, क्योंकि सड़क पर लाइट जलाए वाहन भी मुश्किल से दिखाई दे रहे थे। कोहरे के कारण ठंड का असर बढ़ने से नगर और आसपास के क्षेत्रों में बाजारों में भी सामान्य दिनों की तुलना में चहल-पहल कम नजर आई।

# तहसील दिवस पर एडीएम ने सुनीं फरियादियों की समस्याएं

संवाददाता, कालाढूंगी

**अमृत विचार**: तहसील दिवस में पहुंचे एडीएम शैलेंद्र नेगी ने फरियादियों की समस्याएं सुनीं और संबंधित अधिकारियों को निस्तारण के निर्देश दिए। तहसील दिवस में कुल 18 शिकायतें दर्ज की गईं, जिनमें से एक समस्या का मौके पर ही निस्तारण कर दिया गया। तहसील दिवस की सूचना का पर्याप्त प्रचार न होने के कारण फरियादियों की संख्या कम रही, जबकि सभागार में 25 से अधिक अधिकारी उपस्थित रहे।ग्रामीण जनार्दन जोशी ने तहसील दिवस की जानकारी न मिलने को भी शिकायत करते हुए कहा कि ग्रामीणों की अनेक समस्याएं हैं, लेकिन सूचना के अभाव में लोग



ग्रामीणों की समस्या सुनते एडीएम शैलेंद्र सिंह नेगी वह एसडीएम बिपिन चंद्र पंत।

अपनी समस्याएं नहीं रख पा रहे हैं। तहसील दिवस में जल संस्थान, नगरपालिका, लोक निर्माण विभाग, पर्यटन विभाग, प्रांतीय रक्षक जनार्दन जोशी ने तहसील दिवस की जानकारी न मिलने को भी शिकायत करते हुए कहा कि ग्रामीणों की अनेक समस्याएं हैं, लेकिन सूचना के अभाव में लोग

समतलीकरण के निर्देश दिए। साथ ही बैलपड़ाव स्थित सिंचाई बंगले में प्रशासन गांव की ओर कार्यक्रम के तहत ग्रामीणों की समस्याएं सुनने और निस्तारण के निर्देश भी दिए। इस दौरान एसडीएम बिपिन चंद्र पंत, तहसीलदार मनीषा, खंड विकास अधिकारी श्वेता सैनी, नगर पालिका ईओ अभिनव कुमार रहे।

# आधार अपडेट कराना बना चुनौती



ब्लॉक में आधार कार्ड अपडेट कराने के लिए लाइन में लगी भीड़।

गया है, वहीं गैस की केवाईसी की अंतिम तिथि 31 दिसंबर निर्धारित है। ऐसे में आधार अपडेट न होने के कारण लोग खासे नाराज हैं। लोगों ने प्रशासन से रामनगर में आधार केंद्रों की संख्या बढ़ाने की मांग की है। इस संबंध में उपजिलाधिकारी प्रमोद कुमार ने बताया कि व्यवस्थाओं को

सुधारने के प्रयास किए जा रहे हैं। उन्होंने बताया कि पूर्व में तहसील में भी एक आधार केंद्र संचालित था, जिसे संचालक द्वारा बंद कर दिया गया था। अब किसी अन्य व्यक्ति ने तहसील में नया आधार केंद्र खोलने के लिए आवेदन किया है, जिसकी स्वीकृति मिल चुकी है।





सिटी ब्रीफ

छात्रों को दी औषधीय पौधों की जानकारी

हल्द्वानी : सिंथिया सीनियर सेकेंड्री स्कूल के छात्र-छात्राओं का एक शैक्षणिक भ्रमण दल मंगलवार को गांधी आश्रम स्थित ग्रोमोर नर्सरी पहुंचा। जहां सेवानिवृत्त रंजर मदन सिंह बिष्ट ने छात्रों को औषधीय पौधों से स्वरोजगार के संबंध में विस्तृत जानकारी दी। उन्होंने बताया कि ग्रोमोर नर्सरी में औषधि पौधों के संरक्षण, संवर्धन एवं उत्पाद तैयार करने की सम्पूर्ण जानकारी दी। साथ ही पौधारोपण, प्रदूषण नियंत्रण, वनों की अग्नि से सुरक्षा, जलवायु परिवर्तन, विलुप्त होती वनस्पति के संरक्षण के बारे में भी जानकारी दी गई। शैक्षणिक भ्रमण दल में 104 छात्र छात्राओं के साथ शिक्षक त्रिभुवन जोशी, मोहन जोशी, हिमांशु तिवारी, ममता लोहनी, नेहा बिष्ट रहे।

प्रतीक मिस्टर, सोनिया ने जीता मिस का ताज

हल्द्वानी : रविवार को उत्तराखंड स्टार हंट का भव्य आयोजन किया गया। इस प्रतियोगिता में उत्तराखंड के प्रतिभागियों ने अपनी प्रतिभा का प्रदर्शन किया। प्रतियोगिता के परिणामों में मिस्टर उत्तराखंड स्टार हंट का खिताब प्रतीक सिंह ने अपने नाम किया, जबकि मिस उत्तराखंड स्टार हंट का खिताब सोनिया आर्य ने जीता। प्रतियोगिता की जजिंग की जिम्मेदारी पवन लता जोशी, दिक्षा नेगी और अभय कुमार ने निभाई। इस आयोजन के आयोजक सौरभ कुमार, निकिता तम्टा और अभय कुमार रहे।

गंदे और बदबूदार पानी से गोविंदपुरा के लोग परेशान

हल्द्वानी : शहर के गोविंदपुरा क्षेत्र टंडी सड़क में चार दिनों से मटमैले पानी की आपूर्ति ने स्थानीय लोग परेशान हैं। लोगों का कहना है कि गंदे पानी की सलाई के कारण क्षेत्र में संक्रामक बीमारियों का खतरा बढ़ गया है। बदबूदार व गंदे पानी से उन्हें रोजमर्रा की जरूरतों को पूरा करने में भी दिक्कतों का सामना करना पड़ रहा है। लोगों ने जल संस्थान के जल्द समस्या के समाधान की मांग की है। पार्श्व पंकज त्रिपाठी, हरजीत सिंह वड्डा, अमरजीत सिंह आनंद, जीवन उडोती, रौनक सेठी समेत कई अन्य लोगों ने जल संस्थान से दृष्टि पानी की आपूर्ति तत्काल बंद करने और क्षेत्र में स्वच्छ पेयजल उपलब्ध कराने की मांग की है। लोगों का कहना है कि यदि शीघ्र समाधान नहीं किया गया तो वे आंदोलन को मजबूत होंगे। जल संस्थान के अधिशासी अभियंता आरएस लोशाली ने बताया कि दृष्टि पानी की शिकायत मिली है। पानी की लाइनों की जांच की जा रही है और जल्द समस्या का समाधान किया जाएगा।

तीन दिन में शुरू होगा ड्रैनेज और सड़क के सुधारीकरण का कार्य

संवाददाता, हल्द्वानी

अमृत विचार : मंगल पड़ाव से रोडवेज स्टेशन तक और तीनपानी व कठघरिया में किए जा रहे सड़क चौड़ीकरण में दो से तीन दिन में ड्रैनेज का कार्य शुरू किया जाएगा। नगर आयुक्त परितोष वर्मा, सिटी मजिस्ट्रेट गोपाल सिंह चौहान, यूयूएसडीए के प्रोजेक्ट मैनेजर कुलदीप सिंह ने मंगलवार को सड़क चौड़ीकरण का निरीक्षण किया।

यूयूएसडीए की ओर से कालू सिद्ध मंदिर, तिफोनीनिया, तीनपानी और कठघरिया में शीघ्र ही ड्रैनेज कार्य शुरू किया जाएगा। ड्रैनेज कार्य के साथ-साथ सड़क सुधारीकरण का कार्य भी किया जाएगा। चौड़ीकरण के बाद जिन स्थानों पर पर्याप्त जगह उपलब्ध है, वहां कार्य शुरू किया



शहीदों को श्रद्धांजलि अर्पित करते पूर्व मुख्यमंत्री भगत सिंह कोश्यारी, महापौर गजराज बिष्ट व एसएसपी डॉ. मंजूनाथ टीसी। ● अमृत विचार



शहीदों के परिजनों को सम्मानित करते पूर्व मुख्यमंत्री व राज्यपाल भगत सिंह कोश्यारी ● अमृत विचार

विजय दिवस: शहीदों की शान में झुकी संगीनें

शहीद पार्क में 1971 के युद्ध के वीरों को मेयर गजराज बिष्ट, पूर्व सीएम कोश्यारी व एसएसपी ने दी श्रद्धांजलि

कार्यालय संवाददाता, हल्द्वानी

अमृत विचार : पाकिस्तान को 16 दिसंबर 1971 में उसी की सरजमीं पर हरा कर बंगलादेश की नींव रखने वाले भारत के वीर सैनिकों की शहादत को नमन किया गया। उनकी याद में संगीनें झुका दी गई और एक बार फिर वीर गाथा की कहानी सुनाई गई। नैनीताल रोड स्थित शहीद पार्क में युद्ध स्मारक पर जुटे पूर्व सैनिक, वीरंगनाओं के साथ पूर्व मुख्यमंत्री भगत सिंह कोश्यारी, महापौर गजराज बिष्ट और एसएसपी डॉ.मंजूनाथ टीसी समेत तमाम लोगों ने शहीदों को श्रद्धांजलि दी।

16 दिसंबर 1971 को देश सेवा के लिए वीर जवानों ने अपने प्राण न्योछावर करते हुए न केवल दुश्मनों के इरादों को पस्त कर तिरंगे को शान से लहराया, बल्कि युद्ध में भारत की जीत के साथ पूर्वी पाकिस्तान आजाद होकर बांग्लादेश बना। वक्ताओं ने कहा, वीर शहीदों के त्याग और बलिदान से प्रेरित होकर हमें देश के लिए जीना चाहिए। हर नागरिक को नियमों का पालन करते हुए देश की प्रगति और उन्नति सहयोग देना चाहिए। इस दौरान युद्ध में शहीद सैनिकों को पुष्पचक्र अर्पित कर श्रद्धांजलि दी गई। पुलिस सम्मान गार्ड ने शोक सलामी दी। शहीदों की स्मृति में दो मिनट का मौन रखा गया और वीरंगनाओं व शहीद सैनिक आश्रितों को शॉल व प्रतीक चिन्ह भेंटकर सम्मानित किया गया।



शहीद पार्क में संगीनें झुकाकर अमर शहीदों को श्रद्धांजलि अर्पित करते पुलिस जवान। ● अमृत विचार



विजय दिवस पर शहीद चंद्रशेखर मिश्रा पार्क में कैडल जलाकर श्रद्धांजलि देते एक समाज श्रेष्ठ समाज के सदस्य। ● अमृत विचार

कार्यक्रम के दौरान शहीद सैनिक आश्रित सरस्वती देवी पत्नी सिपाही कृपाल दत्त, नन्दा जोशी पत्नी सुबेदार कृष्णा जोशी, पार्वती देवी पत्नी सिपाही बदर सिंह, राज्य के पूर्व मुख्यमंत्री व महाराष्ट्र के पूर्व राज्यपाल भगत सिंह कोश्यारी, महापौर गजराज सिंह बिष्ट, जिलाधिकारी ललित मोहन रयाल,

नगर आयुक्त परितोष वर्मा, एसपी सिटी मनोज कुमार कत्याल, सिटी मजिस्ट्रेट जीएस चौहान, मेजर जनरल इन्द्रजीत सिंह बोरा, कर्नल दीपक जोशी, कर्नल आलोक पांडे, लेफ्टिनेंट कर्नल बीडी कांडपाल, लेफ्टिनेंट कर्नल बीएस रातेला, ग्रुप कैप्टन सुरेन्द्र रावत, कर्नल रमेश सिंह आदि थे।

विधायक से की टैक्स वसूली रोकने की मांग

हल्द्वानी : प्रांतीय उद्योग व्यापार मंडल (ग्रामीण इकाई) के प्रतिनिधिमंडल और कोर कमेटी ने नगर निगम की ओर से की जा रही टैक्स वसूली को लेकर विधायक बंशीधर भगत से उनके आवास पर मुलाकात की।

व्यापारी प्रतिनिधियों ने विधायक को अवगत कराया कि प्रदेश सरकार ने 10 साल तक कोई टैक्स नहीं लेने का वादा किया था, लेकिन अब व्यापारियों से टैक्स वसूला जा रहा है। उन्होंने विधायक से मांग की कि टैक्स वसूली तत्काल रोकी जाए। विधायक ने व्यापारियों को शीघ्र समस्या के समाधान का आश्वासन दिया। कहा कि वह इस विषय पर शीघ्र मुख्यमंत्री से वार्ता करेंगे। बैठक में दीपक गुरुरानी, भास्कर त्रिपाठी, एनके पंत, दिनेश जोशी, प्रदीप भट्ट, हरीश मठपाल, एडवोकेट ओली, दीपक आदि रहे।

गूल होगी चौड़ी, बड़े ह्यूम पाइप डलेंगे

संवाददाता, हल्द्वानी

अमृत विचार: रामपुर रोड हाईवे क्रॉसिंग स्थित एक छोटी गूल को आवश्यकतानुसार चौड़ा कर उसमें उपयुक्त क्षमता वाले ह्यूम पाइप डाले जाएंगे, जिससे पानी का निर्बाध एवं सुचारु प्रवाह हो सके। कालाढूंगी विधानसभा क्षेत्र के रामपुर रोड अंतर्गत देवलचौड़ नहर की कुलावा संख्या 27 से जीतपुर नेगी की ओर जाने वाली गूल में रामपुर रोड क्रॉसिंग पर वर्षों से ह्यूम पाइप के चौक हो जाने के कारण क्षेत्र के किसानों एवं ग्रामीणों को गंभीर सिंचाई समस्याओं का सामना करना पड़ रहा था। पाइप का आकार छोटा होने तथा गूल के मार्ग पर अतिक्रमण होने से यह नहर 10-12 वर्षों से लगभग अवरुद्ध पड़ी थी, जिससे खेतों तक पानी नहीं पहुंच पा रहा था



तीन कुलावों का निरीक्षण करते विधायक बंशीधर भगत व अन्य। ● अमृत विचार

और किसानों की आजीविका पर प्रतिकूल प्रभाव पड़ रहा था। समस्या को लेकर ग्रामीणों एवं जनप्रतिनिधियों ने विधायक बंशीधर भगत से समाधान की मांग की थी। विधायक ने सिंचाई, राजस्व व पीडब्ल्यूडी अधिकारियों के साथ क्षेत्र स्थित तीन कुलावों का निरीक्षण किया। तकनीकी परीक्षण के बाद छोटी गूल को चौड़ा करने व उपयुक्त क्षमता वाले बड़े ह्यूम पाइप डालने का निर्णय लिया

निकिता का गणतंत्र दिवस परेड में चयन

हल्द्वानी, अमृत विचार : महिला कॉलेज की एनसीसी सीनियर अंडर ऑफिसर निकिता बिष्ट का चयन नई दिल्ली में होने वाली 26 जनवरी की गणतंत्र दिवस परेड के लिए हुआ है। कॉलेज के लिए यह पहला मौका है कि जब किसी छात्रा का आरडी परेड के लिए चयन हुआ है।

निकिता बिष्ट का एनसीसी में प्रदर्शन सराहनीय रहा है। बीते साल उन्होंने एक भारत श्रेष्ठ भारत कार्यक्रम के अंतर्गत सांस्कृतिक एक्सचेंज के माध्यम से मैसूर, कर्नाटक में उत्तराखंड का प्रतिनिधित्व किया। इसी साल नई दिल्ली में आयोजित स्पेशल नेशनल इंटीग्रेशन कैंप में प्रतिभाग किया। वर्तमान में निकिता 78 यूके बेटालियन एनसीसी के अंतर्गत कॉलेज में अंडर ऑफिसर हैं।

सोमेश्वर की बेटी मेनका बनीं फ्लाइंग ऑफिसर

संवाददाता, हल्द्वानी

अमृत विचार: सोमेश्वर की बेटी मेनका भोजक ने भारतीय वायुसेना में फ्लाईंग ऑफिसर बनकर क्षेत्र और प्रदेश का नाम रोशन किया है। मूल रूप से अल्मोड़ा जिले के सोमेश्वर तहसील के सुतोली गांव निवासी और वर्तमान में हल्द्वानी कंचापुर निवासी कैप्टन बीएस भोजक की पुत्री मेनका की इस उपलब्धि से परिवार और क्षेत्र में खुशी का माहौल है। मेनका की प्रारंभिक शिक्षा पिथौरागढ़ से हुई। इसके बाद उन्होंने पुणे से 10 वीं व 12वीं की पढ़ाई पूरी की और बीकॉम किया। दादा स्व. नीत सिंह सेना से सेवानिवृत्त थे। पिता कैप्टन बीएस भोजक सेवा में हैं, जबकि ताऊ और चाचा भी सेना में रहे



माता-पिता के साथ मेनका भोजक।

हैं। मेनका ने बिना किसी कोचिंग के यूट्यूब के माध्यम से वायुसेना की तैयारी की। दो बार असफल होने के बाद तीसरे प्रयास में उन्होंने सफलता हासिल की और गुजरात से टॉपर रहीं। 27 सितंबर 2024 को उनका चयन एयरफोर्स में हुआ। हैदराबाद में प्रशिक्षण पूरा करने के बाद 13 दिसंबर को वह पांसिंग आउट परेड का हिस्सा बनीं।





## सिटी ब्रीफ

## तीन वैज्ञानिक अंतरराष्ट्रीय सम्मेलन में सम्मानित



**रुद्रपुर** : उत्तराखण्ड मुक्त विश्वविद्यालय हल्द्वानी में कृषि और विज्ञान में नवोन्मेषी और वर्तमान प्रगति विषयक दो दिवसीय 7वें अंतर्राष्ट्रीय सम्मेलन आयोजित हुआ। इसमें उत्तराखंड जैव प्रौद्योगिकी परिषद पंतनगर के वैज्ञानिक डॉ. कंचन कार्की को फेलो अवार्ड, डॉ. मणिन्द्र मोहन व डॉ. सुमित पुरोहित को प्रतिष्ठित वैज्ञानिक से सम्मानित किया गया। यह पुरस्कार वैज्ञानिकों को उनके बेहतरीन शोध व विस्तार कार्यों के लिए प्रदान किया गया। यह अंतरराष्ट्रीय कार्यक्रम उत्तराखंड मुक्त विश्वविद्यालय और सोसाइटी इन साइंटिफिक डेवलपमेंट इन एप्लीकल्वर एंड टेक्नोलॉजी मेरठ की ओर से आयोजित हुआ। इस अवधि पर परिषद निदेशक डॉ. संजय कुमार ने वैज्ञानिकों को बधाई दी। इस दौरान पंत विधि के डॉ. एसजी नीना, डॉ. अनिल यादव, डॉ. डीसी कालिया, डॉ. एसपी सिंह, डॉ. महेन्द्र सिंह और डॉ. श्याम सिंह कुंजपाल आदि उपस्थित रहे।

## एकल अभियान के आचार्य अभ्यास वर्ग का शुभारंभ

**किच्छ** : नगर स्थित श्री सिद्धेश्वर महादेव मंदिर सभागार में एकल अभियान (अंचल खटीमा) के 10 दिवसीय नवीन आचार्य वार्षिक अभ्यास वर्ग का विधिवत शुभारंभ हुआ। कार्यक्रम में सैकड़ों युवतियों ने भाग लिया। वरिष्ठ भाजपा नेता धर्मराज जायसवाल ने कहा कि एकल अभियान अंतिम व्यक्ति तक शिक्षा, संस्कार और स्वावलंबन पहुंचाने का सशक्त माध्यम है। नैनीताल के सह विभाग प्रचारक नरेंद्र ने राष्ट्र निर्माण में शिक्षा और संस्कार की भूमिका को रेखांकित करते हुए ग्रामीण क्षेत्रों में एकल अभियान के कार्यों की प्रशंसा की। पूर्व विधायक राजेश शुक्ला ने एकल अभियान की सराहना करते हुए, विद्यालयों के विस्तार हेतु एक लाख की सहयोग राशि देने की घोषणा की।

## छात्रवृत्ति के लिए 141 बच्चों ने दी परीक्षा

**बाजपुर** : राजकीय कन्या इंटर कालेज बाजपुर, ऊधम सिंह नगर में मंगलवार को राष्ट्रीय माध्यमिक शिक्षा छात्रवृत्ति परीक्षा (एनएचएमएसएसएस) शांतिपूर्ण ढंग से संपन्न हुई। परीक्षा को लेकर केंद्र पर प्रशासनिक व्यवस्थाएं चाक-चौबंद रहीं और परीक्षा पूरी तरह नकलबिहीन माहौल में आयोजित की गई। परीक्षा में कुल 160 विद्यार्थी पंजीकृत थे, जिनमें से 141 छात्र-छात्राएं उपस्थित रहे, जबकि 19 परीक्षार्थी अनुपस्थित रहे।

## छात्रवृत्ति के लिए 141 बच्चों ने दी परीक्षा

**बाजपुर** : राजकीय कन्या इंटर कालेज बाजपुर, ऊधम सिंह नगर में मंगलवार को राष्ट्रीय माध्यमिक शिक्षा छात्रवृत्ति परीक्षा (एनएचएमएसएसएस) शांतिपूर्ण ढंग से संपन्न हुई। परीक्षा को लेकर केंद्र पर प्रशासनिक व्यवस्थाएं चाक-चौबंद रहीं और परीक्षा पूरी तरह नकलबिहीन माहौल में आयोजित की गई। परीक्षा में कुल 160 विद्यार्थी पंजीकृत थे, जिनमें से 141 छात्र-छात्राएं उपस्थित रहे, जबकि 19 परीक्षार्थी अनुपस्थित रहे।

**कार्यालय नगरपालिका परिषद, रामनगर (नैनीताल)**  
Email : [enagarpalikaramnagar@gmail.com](mailto:enagarpalikaramnagar@gmail.com) Website : [www.nagarpalikaramnagar.in](http://www.nagarpalikaramnagar.in)

पत्रांक : 3939/04-सं-स्याअनु०/2025-26 दिनांक : 16-12-2025

**सार्वजनिक सूचना**

नगर पालिका परिषद रामनगर द्वारा सर्वसाधारण को सूचित किया जाता है कि नगर पालिका परिषद रामनगर के अन्तर्गत आने वाले सभी वार्डों में खुले में श्चूकना, खुले में पेशाब करना, खुले में कूड़ा डालना व कूड़ा जलाने पर कार्यवाही व जुर्माना अधिरोपित किया जाएगा।

क्रम० सं०	जुर्माने के कारण का विवरण	जुर्माना
01	खुले में श्चूकने व खुले में पेशाब करने पर	रू. 500/-
02	खुले में कूड़ा जलाने व डालने पर	रू. 5000/-

(आलोक उनियाल)  
अधिशासी अधिकारी  
नगरपालिका परिषद रामनगर

(मौ० अकरम)  
अध्यक्ष  
नगरपालिका परिषद रामनगर

## कार्यालय नगर निगम पिथौरागढ़

पत्रांक : 1317/एस०बी०एम०/निविदा सूचना/2025-26 दिनांक : 12-12 2025

नगर निगम पिथौरागढ़ के अन्तर्गत स्वच्छ भारत मिशन (स्वच्छ सर्वेक्षण 2025-26) कार्य हेतु ई-निविदा आमन्त्रित की जाती है। निविदा से सम्बन्धित सभी सूचना <http://www.uktenders.gov.in> पर देखी जा सकती है।

सहायक नगर आयुक्त नगर आयुक्त  
नगर निगम, पिथौरागढ़ नगर निगम, पिथौरागढ़

## अमृत विचार

## 1971 में भारत-पाकिस्तान युद्ध के शहीदों को किया गया याद

जनपद में श्रद्धापूर्वक मनाया गया विजय दिवस, युद्ध में घायल सैनिक गोकुलानंद पाठक, मनोज सिंह, त्रिलोक सिंह को अंगवस्त्र भेंट कर सम्मानित किया

संवाददाता, रुद्रपुर

**अमृत विचार**: ऊधमसिंह नगर जनपद में 16 दिसम्बर 1971 को भारत-पाकिस्तान युद्ध में शहादत देने वाले देश के शहीदों की स्मृति में विजय दिवस श्रद्धापूर्वक मनाया गया। इस दौरान युद्ध में घायल सैनिक गोकुलानंद पाठक, मनोज सिंह, त्रिलोक सिंह व युद्ध प्रतिभागी के.धन सिंह, खड़क सिंह कार्की, जय सिंह को अंगवस्त्र भेंट कर सम्मानित किया गया।

सोमवार को जनपद मुख्यालय पुलिस लाइन में शहीद स्मारक स्थल पर आयोजित कार्यक्रम में भारत-पाक युद्ध दौरान 1971 में शहीद होने वाले जनपद के शहीद सुवेदार स्व. रामदत्त, सिपाही उमेश सिंह, टीका राम, दिवानी नाथ, हीरा चंद, आन सिंह, जोगा सिंह, हर सिंह, त्रिलोक सिंह के चित्र पर मुख्य अतिथि महापौर विकास शर्मा, वरिष्ठ पुलिस अधीक्षक मणिकांत मिश्रा, मुख्य विकास अधिकारी दिवेश शाशनी, एसपी सिटी निहारिका तोमर, जिला क्रीडा अधिकारी जानकी कार्की, जिला सैनिक कल्याण अधिकारी कर्नल सीपी कोठारी समेत विभिन्न विभागों के अधिकारी, कर्मचारी एवं पूर्व सैनिकों ने पुष्पचक्र अर्पित कर श्रद्धांजलि दी। इस दौरान मुख्य अतिथि महापौर शर्मा ने कहा कि उत्तराखंड वीर सैनिकों की भूमि है



शहीद स्मारक पर पुष्पांजलि अर्पित करते मुख्य अतिथि महापौर विकास शर्मा।

## चित्रकला में आदर्श बाइंडा पंतनगर की सविता अव्वल

**रुद्रपुर** : विजय दिवस के अवसर पर जनपद में शिक्षण संस्थाओं व क्रीडा विभाग द्वारा 1971 भारत-पाक युद्ध व देश भक्ति से संबंधित चित्रकला, निबंध एवं भाषण प्रतियोगिता का आयोजन किया गया। इसमें चित्रकला में आदर्श बाइंडा पंतनगर की सविता प्रथम, जनता इंटर कालेज रुद्रपुर की सलोनी शर्मा द्वितीय व गुरुनानक बाराइंडा की भावना जोशी तृतीय स्थान पर रहे। इसी तरह निबंध प्रतियोगिता में जनता इंटर कॉलेज के सुमित प्रथम, गुरुनानक बाइंडा की शिफा द्वितीय व आर्य कन्या इंटर कॉलेज साक्षी कश्यप तृतीय स्थान पर रहे और भाषण प्रतियोगिता में राकडमावि रामनगर कामनी प्रथम, राजकीय बाइंडा फाजलपुर महरौला की सोनम द्वितीय व आनाझा राइका के विष्णु सिंह राठौर तृतीय स्थान पर रहे।

## महिला में अजरा और पुरुष में पुष्कर अव्वल

**रुद्रपुर** : विजय दिवस पर खेल विभाग की ओर से स्पोर्ट्स स्टेडियम में बालक व बालिका ओपन क्रॉस कंट्री रेस करायी गयी। इसमें महिला वर्ग में अजरा निपाशा प्रथम, दीपा द्वितीय, गुंजन तृतीय, चंदनी चतुर्थी, खुशी राय पंचम व डोली षष्ठम स्थान पर रहे एवं पुरुष वर्ग में पुष्कर चंद प्रथम, धीरज सिंह बिष्ट द्वितीय, अनुपम तृतीय, दीपक कुमार चतुर्थी, भावेश पंचम व अभिषेक षष्ठम स्थान पर रहे। समारोह में सभी विजेताओं को अतिथियों द्वारा पुरस्कृत किया गया।

और सैनिक शान है। हम सब देश के अंदर सुरक्षित हैं तो वीर सैनिकों के कारण जो देश की सीमाओं पर प्रहरी के रूप में दिन रात देश की

रक्षा कर रहे हैं। उन्होंने कहा कि 1971 में जो युद्ध हुआ था उस युद्ध में हिन्दुस्तान की विजय हुई थी, लेकिन उसमें हमारे अनेक सैनिक



खटीमा में आयोजित कार्यक्रम का शुभारंभ करते एसडीएम सैनी व पूर्व सैनिक।

## पूर्व सैनिकों और वीरांगनाओं ने मनाया विजय दिवस

**खटीमा** : पूर्व सैनिकों द्वारा तहसील सभागार में 1971 के विजय दिवस पर आयोजित समारोह में सर्वप्रथम उपजिलाधिकारी तुषार सैनी, पूर्व सैनिक संगठन अध्यक्ष कैप्टन गंभीर सिंह धामी, तहसीलदार विरेन्द्र सजवाण ने शहीदों की याद में दीपा प्रज्ज्वलित कर श्रद्धांजलि दी। वहीं वीर नारियों और पूर्व सैनिकों ने भी पुष्पांजलि अर्पित कर दो मिनट का मौन धारण कर श्रद्धांजलि दी। पूर्व सैनिक संगठन अध्यक्ष धामी ने पूर्व सैनिकों और वीर नारियों को विजय दिवस की बधाई दी। कैप्टन नारायण सिंह सौन, धन सिंह सामंत, राजेन्द्र सिंह अधिकारी ने विजय दिवस की वीरांगना पर अपने विचार वक्तव्य किए। एसडीएम सैनी और संगठन अध्यक्ष धामी ने 1971 के वीर शहीदों की वीर नारियों को शाल ओढ़ाकर सम्मानित किया। अंत में संगठन अध्यक्ष सुवेदार राजेन्द्र सिंह अधिकारी द्वारा सभी आगंतुकों का आभार व्यक्त किया गया। इस अवसर पर हरली देवी, ललिता सामन्त, भवानी देवी, कलावली चंद, कमला देवी, सरस्वती देवी, दान सिंह बोरा, दान सिंह धामी, कल्याण सिंह भंडारी, धन सिंह बोरा, भूपेंद्र सिंह खोलिया, नेत्र सिंह ज्याला, दिवानी चंद, जोहर सिंह पोखरिया, मनोहर सिंह ज्याला, देवेन्द्र सिंह कन्याल, आनंद सिंह धोनी, कुंदन राम, अमर सिंह, इंद्रजीत सिंह, नरेश कलानी, नरेंद्र सिंह चौहान, पूरन सिंह महर, जोगेन्द्र सिंह रावल, रविन्द्र सिंह सिरौला, शमशेर सिंह रूमाल, त्रिलोक सिंह धामी, शेर सिंह खोलिया आदि मौजूद रहे।

शहीद और घायल हो गये थे। उनकी स्मृति के रूप में आज के दिन को हम विजय दिवस के रूप में मनाते हैं। मुख्य विकास अधिकारी दिवेश

शाशनी ने वीर सैनिकों को श्रद्धांजलि देते और नमन करते हुए कहा कि हमें वीर सैनिकों के अदम्य साहस व उनके वीरता पर गर्व है हमें उनसे

## पूर्व सैनिकों ने मनाया मैनावती दिवस

**खटीमा** : हम छ: कुमैइया हमरो कुमाऊं, य छ: हमारो गढ़वाल, बोल के साथ 16 दिसंबर 1971 भारत पाक युद्ध मैनावती दिवस मनाया गया। इसी दिन 9 कुमाऊं ने पूर्वी पाकिस्तान के मैनावती कैट पर कब्जा करते हुए देश का परचम लहराया था। 9 कुमाऊं रेजीमेंट को बहादुरी के मध्ये नजर सरकार ने पलटन को थियेटर ऑवर इंस्ट पाकिस्तान खिताब प्रदान किया था। टनकपुर रोड स्थित जायका के सभागार में आयोजित कार्यक्रम सुवेदार मेजर बहादुर सिंह के मुख्य आतिथ्य में कैप्टन पुष्कर सिंह बिष्ट की अध्यक्षता में संपन्न हुआ। कार्यक्रम में 1971 में भारत पाक युद्ध में भाग लेने वाले कै. तेज सिंह, सिपाही दरपान सिंह, बहादुर सिंह व हवलदार चंचल सिंह को फूल -मालाओं व वीर नारियों को शाल ओढ़ाकर सम्मानित किया गया। संचालन कैप्टन हरिश्चंद्र कापड़ी ने किया। कार्यक्रम में लक्ष्मण सिंह, सुरेश चंद, विक्रम सिंह, भगवान सिंह, सुरेंद्र सिंह मंगला, फकीर सिंह, हवलदार शंकर सिंह, गणेश सिंह, हरिश्चंद्र जोशी आदि मौजूद रहे।

## निर्माण की धीमी गति पर जताई नाराजगी

संवाददाता, रुद्रपुर

**अमृत विचार**: झील से चामुंडा मंदिर राज्य योजना से स्वीकृत 2.1 करोड़ की लागत से वाइट टॉपिंग ने निर्मित मार्ग का विधायक शिव अरोरा ने निरीक्षण कर रोड की गुणवत्ता का जायजा लिया। निर्माण मानकों के अनुसार हो इसको लेकर स्वयं ही रोड की नापजोख की। वहीं निर्माण कार्य की धीमी गति पर लोक निर्माण विभाग के अधिकारियों पर नाराजगी जताई। मंगलवार को निरीक्षण के दौरान विधायक अरोरा ने कहा कि यह महत्वपूर्ण रोड ट्रांजिट कैप और सिडकुल जाने वालों की लाइफ लाइन है। ऐसे में इसके निर्माण की धीमी गति कतई बर्दाश्त नहीं की जाएगी। उन्होंने मौके पर लोक निर्माण विभाग के सहायक अभियंता अनिल कनौजिया पर



मार्ग की नापजोख करते विधायक शिव अरोरा।

सख्त नाराजगी जाहिर करते हुए कहा कि यह सबसे व्यस्ततम मार्ग है, जिसके चलते एक और निर्माण होने से और दूसरी ओर कार्य अधूरा रहने से आवाजाही एक ओर से हो रही है। इससे आये दिन जाम लग रहा है। लोक निर्माण विभाग के सहायक अभियंता ने बताया कि एक सप्ताह बाद काम शुरू होते ही तीन से चार दिन में निर्माण कार्य

पूर्ण हो जाएगा। जिसके बाद यह रोड आम जनमानस के उपयोग में आएगी। इस अवसर पर मंडल अध्यक्ष धीरेश गुप्ता, राजकुमार साह, पार्षद पवन राणा, कैलाश राठौर, राजेंद्र राठौर, एमपी मौय्य, शिव कुमार गंगवार, भाजपा नेता किरन विवेक, सुनील यादव, गिरिश राठौर, शमी गुप्ता, मनोज मदान, डीके गंगवार आदि मौजूद रहे।

## 20 लाख की रिकवरी के निर्देश

संवाददाता, रुद्रपुर

**अमृत विचार**: विशेष भूमि अध्यापित अधिकारी कौस्तुभ मिश्रा ने रुद्रपुर बाईपास के निर्माण के दौरान अधिग्रहित भूमि के मुआवजे के एक मामले में जांच के बाद काश्तकार को दिए गए मुआवजे में कटौती के आदेश दिए हैं। साथ ही पूर्व में जारी किए गए एक करोड़ 23 लाख के मुआवजे में से करीब 20 लाख रुपये की धनराशि की संबंधित काश्तकार से रिकवरी के निर्देश दिए गए हैं। विशेष भूमि अध्यापित अधिकारी कौस्तुभ मिश्रा ने बताया कि रुद्रपुर

बाईपास(रिंग रोड) के निर्माण के लिए एनएचएआई की ओर से बिंदुखेड़ा में खसरा नंबर 103, 104, 114 से कुल 0.4978 हेक्टेयर भूमि अधिग्रहित की गई थी। अधिग्रहित भूमि में चार भाई खातेदार हैं। एनएचएआई की ओर से भूमि अधिग्रहित कर करीब एक करोड़ 23 लाख के मुआवजे का निर्धारण किया गया। उन्होंने बताया कि तीन भाइयों ने एक ही भाई गुरुदेव के नाम मुआवजा दिए जाने के लिए शपथ पत्र दिया। गुरुदेव को मुआवजा दिए जाने पर किसी तरह की आपत्ति न होने की बात कही। वहीं मामले में एक

शिकायतकर्ता ने विशेष भूमि अध्यापित अधिकारी कौस्तुभ मिश्रा को पत्र देते हुए आरोप लगाया कि गुरुदेव के नाम दर्ज भूमि से अधिक भूमि पर उसे मुआवजा दिया गया है, जबकि अधिग्रहित भूमि में अन्य भाइयों का भी अंश था। जबकि मुआवजा पाने के बाद भी मौके पर गुरुदेव के नाम दर्ज भूमि का कुछ अंश बचा हुआ है। मामले में विशेष भूमि अध्यापित अधिकारी ने सीओ चकबंदी संजय आर्या को जांच सौंपकर रिपोर्ट प्रस्तुत करने के निर्देश दिए। भूमि अध्यापित अधिकारी ने बताया कि सीओ चकबंदी की जांच में पता चला कि गुरुदीप के नाम दर्ज भूमि से कुछ भूमि पहले की बेची जा चुकी है और अधिग्रहित भूमि पर अन्य भाइयों का अंश भी आ रहा है।

## दिनेशपुर में पश्चिम बंगाल पुलिस की छापेमारी

**दिनेशपुर** : पश्चिम बंगाल पुलिस ने नगर में छापेमारी कर घोखाघड़ी की आरोपी एक महिला और उसके पति को गिरफ्तार किया। पुलिस महिला को रिमांड पर अपने साथ ले गई। दंपति पर बंगाल से कई लोगों के लाखों रुपए हड़पकर दिनेशपुर में छिपकर रहने का आरोप है। जानकारी के अनुसार पश्चिम बंगाल के नॉर्थ 24 परगना जिले के बागदा थाने की पुलिस सोमवार की देर रात को थाने पहुंची। मंगलवार की सुबह बंगाल पुलिस ने स्थानीय पुलिस की मदद से नगर के वार्ड नंबर- 9 में एक मकान पर छापा मार कर एक महिला व उसके पति को गिरफ्तार कर लिया। दोनों के नाम सोनाली मंडल पत्नी पलाश मंडल निवासी गुडघोकरिया थाना बागदा जिला नॉर्थ 24 परगना है। बंगाल पुलिस के एसएसआई राजू घोष ने बताया दोनों पर पश्चिम बंगाल से लोगों के कई लाख रुपये लेकर फरार होने का आरोप है।

## गठन राजकीय शिक्षक संघ की जिला व ब्लॉक कार्यकारिणी का चुनाव हुआ

## बंशीधर ब्लॉक अध्यक्ष व मनोज मंत्री निर्वाचित

संवाददाता, दिनेशपुर

**अमृत विचार**: राजकीय शिक्षक संघ ऊधमसिंह नगर षष्ठम द्विवांर्षिक जिला अधिवेशन में निर्वाचित जिला अध्यक्ष, जिला मंत्री एवं ब्लॉक अध्यक्ष व ब्लॉक मंत्री का विद्यालय में फूलमालाओं व शाल ओढ़ाकर जोरदार स्वागत किया गया।

मंगलवार को राजकीय शिक्षक संघ ऊधमसिंह नगर के ब्लॉक गदरपुर का षष्ठम द्वि वांर्षिक ब्लॉक अधिवेशन में निर्वाचित ब्लॉक अध्यक्ष बंशीधर पांडे एवं ब्लॉक मंत्री मनोज कुमार राय उर्फ मुन्ना भारी बहुमत से जीत हुई। राजकीय शिक्षक संघ ऊधमसिंह नगर जिला कार्यकारिणी के षष्ठम



नवनिर्वाचित ब्लॉक अध्यक्ष व ब्लॉक मंत्री एवं जिला मंत्री का स्वागत करते शिक्षक।

द्वि वांर्षिक अधिवेशन में दीपक शर्मा जिलाध्यक्ष व विवेक कुमार पंवार जिला मंत्री ने भारी मतों से ऐतिहासिक जीत दर्ज की। जीत का श्रेय अटल उत्कृष्ट राजकीय इंटर कॉलेज गदरपुर को दिया गया। इस दौरान राजकीय उच्चतर माध्यमिक विद्यालय जगदीशपुर के प्रभारी

जोरदार स्वागत किया। इस दौरान नवनिर्वाचित ब्लॉक मंत्री मनोज कुमार राय उर्फ मुन्ना ने कहा कि शिक्षकों के अधिकारों और उनके सम्मान की रक्षा के लिए शिक्षक संघ प्रतिबद्ध है। उन्होंने कहा कि शैक्षिक उन्नयन, छात्र-छात्राओं के सर्वांगीण विकास के लिए राजकीय शिक्षक संघ हमेशा आगे रहेगा। कार्यक्रम का संचालन डॉ. सुरेंद्र जैन व राजेंद्र सिंह ने किया। इस मौके पर शिक्षक देवकीनंदन भट्ट, शाखा अध्यक्ष अश्वनी कुमार, दविंद्र पाल सिंह, पुष्कर बिष्ट, चंद्रेश पाल, खिला गनघरिया, गाँवड़ी गुप्ता, जयंत शाह, कमल जोशी, राजेंद्र सिंह, सचिन कालरा, मंजू जोशी, मनोज पांडे, धर्मवीर सिंह आदि मौजूद रहे।



बीफ न्यूज

चुनावी रंजिश के चलते क्षेत्र में दो पक्षों में मारपीट

बाजपुर : चुनावी रंजिश के चलते क्षेत्र में दो पक्षों के बीच विवाद का मामला सामने आया है। विवाद इतना बढ़ गया कि मारपीट और जान से मारने की धमकी देने के आरोप लगाए गए हैं। पीड़ित पक्ष ने कोतवाली बाजपुर पहुंचकर दूसरे पक्ष के खिलाफ तहरीर देकर कानूनी कार्रवाई की मांग की है। ग्राम नंदपुर नरकाटोपा निवासी सलमान ने पुलिस को बताया कि गांव के ही एक व्यक्ति ने पूर्व में ग्राम प्रधान पद का चुनाव लड़ा था। चुनावी रंजिश को लेकर आरोपी पक्ष उनसे लगातार द्वेष भावना रखता है। आरोप है कि इसी रंजिश के चलते 15 दिसंबर सायं करीब छह बजे जब पीड़ित अपने काम से बाजपुर शहर की ओर बाइक से मारने की धमकी दी। पीड़ित ने किसी तरह मौके से भागकर अपनी जान बचाई।

सड़क हादसे में बुजुर्ग गंभीर रूप से घायल

बाजपुर : सड़क हादसे में एक बुजुर्ग गंभीर रूप से घायल हो गया। हादसा उस समय हुआ जब बुजुर्ग बाइक से आ रहा था कि आगे जा रही ट्रैक्टर-ट्राली से टकरा कर गंभीर रूप से घायल हो गया। स्थानीय लोगों की मदद से घायल मझरा नंदपुर गदरपुर निवासी देव सिंह को सरकारी अस्पताल में भर्ती कराया गया, जहां से चिकित्सकों ने प्राथमिक उपचार देकर उसकी गंभीर हालत को देखते हुए हायर सेंटर रेफर कर दिया। पुलिस मामले की जांच में जुटी है।

ओवरलोडेड वाहनों को लेकर आक्रोश

बाजपुर : खनन व अन्य सामग्री से लदे ओवरलोडेड वाहन आबादी क्षेत्र से तेज गति में निकलने पर रम्पुरा काजी के ग्रामीणों में भारी आक्रोश व्याप्त है। कई बार तेज रफ्तार डंपरों के कारण ग्रामीण बाल-बाल बच चुके हैं, जिससे किसी बड़े हादसे की आशंका बनी हुई है। आक्रोशित ग्रामीणों ने कैलाखेड़ा पुलिस से ओवरलोड डंपरों के संचालन पर तत्काल रोक लगाने की मांग की है। ग्रामीणों का कहना है कि डंपर चालकों की मनमानी लगातार बढ़ती जा रही है। कई बार चालकों को गांव के भीतर वाहन धीमी गति से चलाने के लिए कहा गया, लेकिन किसी ने उनकी बात नहीं मानी। आरोप है कि प्रशासन को भी बार-बार मीडिया के माध्यम से इस समस्या से अवगत कराया गया, इसके बावजूद अब तक कोई ठोस कार्रवाई नहीं की गई। नाराज ग्रामीणों ने मंगलवार को ओवरलोड डंपरों को रोककर चालकों को चेतावनी दी कि यदि ओवरलोडिंग पर रोक नहीं लगती तो आंदोलन करने को मजबूर होंगे।

आईडी हैक कर महिला की वीडियो वायरल की

संवाददाता, रुद्रपुर

अमृत विचार : कोतवाली इलाके के गांव छतरपुर में एक महिला की फेसबुक आईडी हैक कर अश्लील फोटो और वीडियो वायरल करने का मामला सामने आया है। साइबर क्राइम पुलिस स्टेशन ने तहरीर के आधार पर मुकदमा दर्ज कर जांच शुरू कर दी है।

जानकारी के अनुसार कोतवाली इलाके के छतरपुर की रहने वाली एक महिला ने बताया कि वह पिछले दस सालों से परिवार के साथ किराए पर रहती हैं। दो साल पहले ही किराए के मकान में श्रीकांत नाम का युवक भी रहता था और कंपनी में ही नौकरी करता था। जो कि यूपी का रहने वाला है और काफी मेलजोल के बाद

पुलिस-अग्निशमन ने फायर उपकरण जांचे

संवाददाता, रुद्रपुर

अमृत विचार : गोवा कैसिनो अग्निकांड के बाद जनपद में भी हाई अलर्ट जारी कर दिया गया। जिसको लेकर अग्निशमन और पुलिस की संयुक्त टीम ने होटल-ढाबों पर छापेमार कार्रवाई की और फायर उपकरण खराब होने के कारण नोटिस देकर जवाब मांगा।

बताते चलें कि गोवा कैसीनो में हुए भीषण अग्निकांड में जहां 25 से अधिक लोगों की जान चली गई थी। उसी को ध्यान में रखते हुए एसएसपी मणिकांत मिश्रा के आदेश पर सीएफओ ईशान कटारिया और सीओ प्रशांत कुमार ने पुलिस टीम के साथ शहर के होटल, रेस्टोरेट, मॉल, बार व कैफे का औचक निरीक्षण किया। जहां उन्होंने



होटल का निरीक्षण करते सीएफओ।

अग्निशमन सुरक्षा उपकरण, आने-जाने वाले गेट, आपातकालीन निकासी व्यवस्था, विद्युत कनेक्शन और आधुनिक फायर उपकरण की व्यवस्थाओं का जायजा लिया।

कुछ स्थानों पर व्यवस्था ठीक थी, लेकिन रामपुर हाईवे स्थित होटल वीनस, रेस्टोरेट पंजाबी हांडी, एंग्री वॉक रेस्टोरेट संचालक को नोटिस भी जारी किया।

जल्द नगर निगम संस्था को भेजेगा नोटिस, महापौर विकास शर्मा ने पत्रकार वार्ता में दी जानकारी कब्जायी जमीन का धार्मिक संस्था से लेंगे किराया

संवाददाता, रुद्रपुर

अमृत विचार : महापौर विकास शर्मा ने कहा, खेड़ा में धार्मिक संस्था द्वारा कब्जाई गई करीब आठ एकड़ भूमि से अब तक का किराया भी वसूल किया जाएगा। जल्द ही नगर निगम ने संस्था को नोटिस भेजा जाएगा और वसूली की कार्रवाई आरंभ होगी।

मंगलवार को महापौर विकास शर्मा ने नगर निगम में पत्रकारों से वार्ता के दौरान कहा कि मुख्यमंत्री पुष्कर सिंह धामी के नेतृत्व में प्रदेश में लैंड जिहाद और अतिक्रमण के खिलाफ चल रही कार्रवाई के तहत रुद्रपुर नगर निगम भी तत्पर है। पिछले दिनों खेड़ा में धार्मिक संस्था की आड़



पत्रकारों को जानकारी देते महापौर।

में कब्जाई गई भूमि को प्रशासन ने खाली कराया था। स्पष्ट किया कि कुछ लोगों ने हाईकोर्ट में भ्रामक जानकारी देकर समाज को भ्रमित करने की कोशिश की, जबकि वास्तविकता यह है कि न्यायालय द्वारा केवल सात दिन के लिए स्टे दिया गया था जो बुधवार को समाप्त हो रहा है। इसके बाद नगर निगम भूमि पर चारदीवारी निर्माण

कल्याणी नदी को मूल स्वरूप में लाया जाएगा

रुद्रपुर : महापौर शर्मा ने कहा कि पूर्व महापौर रामपाल सिंह के कार्यकाल में कल्याणी नदी के संरक्षण के लिए बनाया 300 करोड़ का प्रोजेक्ट शासन स्तर पर लंबित था। इस प्रोजेक्ट की शासन स्तर पर पैरवी हुई है, जिसके तहत इस

का कार्य शुरू करेगा।

उन्होंने कहा कि आने वाले दिनों में इस भूमि पर गरीब बच्चियों के लिए इंटर कालेज खोला जाएगा। इसके साथ ही यहां पर पर्यावरण मित्रों के आवास की योजना भी तैयार की जाएगी। यदि दूसरे पक्ष के लोग ट्रिब्यूनल का रुख करेंगे तो नगर निगम मजबूती से पैरवी करेगा। कारण इस भूमि के पुख्ता

माह के अंत तक शासनादेश जारी होने की उम्मीद है। कल्याणी नदी को मूल स्वरूप में वापस लाने के लिए अतिक्रमण हटाने की कार्रवाई की जाएगी जो जरूरतमंद हैं उन्हें दूसरे स्थान पर पुनर्वासित किया जाएगा।

रिकॉर्ड मौजूद हैं। उन्होंने यह भी स्पष्ट किया कि पिछले कई दशकों से कब्जाई गई जमीन का किराया अब संस्था से वसूला जाएगा। उन्होंने कहा कि इंदिरा चौक पर बचे हुए अतिक्रमण को हटाकर चौराहे का सौंदर्यकरण किया जाएगा। इसके साथ ही कल्याणी नदी के किनारे भी अतिक्रमण हटया जाएगा।

मांस विक्रेताओं के लिए निगम एसओपी जारी करने जा रहा

रुद्रपुर : महापौर ने कहा कि शहर को आदर्श शहर बनाने के लिए नगर निगम प्रतिबद्ध है। जल्द ही नगर निगम मांस विक्रेताओं पर भी लगाम कसने जा रहा है, मांस विक्रेताओं के लिए नगर निगम एक एसओपी जारी करने जा रहा है। जो भी मांस विक्रेता एसओपी का पालन नहीं करेगा उसके खिलाफ कार्रवाई होगी। जानवर को स्लाटर हाउस में ही काटने की अनुमति होगी। इसके अलावा मांस की दुकानों पर नियमों की अनदेखी किसी भी सूरत में नहीं होने दी जायेगी।

ठंड के साथ कोहरे ने बढ़ाई मुश्किल, वाहनों की रफ्तार थमी सुबह से छाया रहा कोहरा, लोग परेशान, पिछले कई दिनों से चटक धूप के चलते तापमान था सामान्य, हेडलाइट जलाकर वाहन चलाने पड़ रहे

बदलता मौसम

संवाददाता, बाजपुर

अमृत विचार : ठंड के साथ कोहरे का असर लगातार बढ़ता जा रहा है। मंगलवार की सुबह बाजपुर नगर सहित आसपास के ग्रामीण क्षेत्रों में घना कोहरा छाया रहा, जिससे जनजीवन प्रभावित हो गया। कोहरे के कारण दृश्यता बेहद कम हो गई और हालात ऐसे रहे कि दिन में भी वाहन चालकों को हेडलाइट जलाकर वाहन चलाने पड़े।

घने कोहरे के चलते मुख्य सड़कों, ग्रामीण संपर्क मार्गों और हाईवे पर वाहनों की रफ्तार काफी धीमी रही। वाहन चालक बेहद सतर्क होकर वाहन चलाते नजर आए। कई स्थानों पर वाहन रंगते हुए चलते दिखाई दिए। कोहरे की वजह से आगे का रास्ता साफ नजर न आने से दुर्घटना की आशंका बनी रही, हालांकि समाचार लिखे जाने तक किसी बड़े हादसे की सूचना नहीं मिली। कोहरे के साथ ठंड का प्रकोप भी बढ़ गया है। तापमान में गिरावट आने से सुबह और शाम के समय ठिठुरन बढ़ गई। लोग ठंड से बचने के लिए गर्म कपड़ों, स्वेटर, जैकेट, मफलर और शाल



बाजपुर में कोहरे की वजह से दिन में भी लाइट जलाकर जाती स्कूली बसें।

काशीपुर में मंगलवार को दिन भर छाया रहा घना कोहरा

काशीपुर : मंगलवार सुबह से ही कई इलाकों में घना कोहरा छाया रहा, जिससे जनजीवन प्रभावित हुआ। कोहरे के कारण सड़कों पर दृश्यता 100 मीटर के आसपास रही। वाहन चालकों को आवागमन में भारी परेशानी का सामना करना पड़ा। दिन भर धूप नहीं निकलने की वजह से ठंड में इजाफा हो गया। हालात ऐसे रहे कि सुबह के समय अधिकांश वाहन चालक हेडलाइट

जलाकर चलते नजर आए। कुछ स्थानों पर दृश्यता इतनी कम थी कि वाहन चालकों को धीमी गति से वाहन चलाने पड़े। कोहरे के चलते खासतौर पर नेशनल हाईवे 309 और मुख्य सड़कों पर परेशानी अधिक देखी गई। सुबह स्कूल जाने वाले बच्चों, कार्यालय जाने वाले कर्मचारियों और जरूरी काम से निकलने वाले लोगों को भी परेशानी हुई। सुबह अधिकतम तापमान 13 डिग्री



काशीपुर में घने कोहरे के बीच से होकर लाइट जलाकर गुजरते वाहन।

मौसम विभाग के अनुसार आने वाले दिनों में कोहरा और ठंड और अधिक बढ़ सकती है। विभाग ने वाहन चालकों को कोहरे में सावधानी बरतने, धीमी गति से वाहन चलाने, लाइट का प्रयोग करने तथा अनावश्यक यात्रा से बचने की सलाह दी है।

**कोहरे ने थामी वाहनों की रफ्तार : जसपुर:** घने कोहरे के कारण वाहनों की रफ्तार धीमी पड़ गई। राहगीर भी ठंड से ठिठुरते नजर आए। कोहरे के साथ सर्दियां बढ़ गईं। मंगलवार सुबह से ही क्षेत्र में घना कोहरा छाया रहा। कोहरे के कारण वाहन चालकों को कठिनाई

में लिपटे नजर आए। सुबह के समय बाजारों और सार्वजनिक स्थलों पर आवाजाही कम रही, जबकि लोग अलाव और हीटर का सहारा लेते

दिखाई दिए। कोहरे का असर स्कूली बच्चों और बुजुर्गों पर भी देखने को मिला। सुबह के समय स्कूल जाने वाले बच्चों और कामकाज के लिए

निकलने वाले लोगों को ठंड और कोहरे से परेशानी झेलनी पड़ी। किसान वर्ग ने भी कोहरे के बढ़ते असर को लेकर चिंता जताई है।

वैंडिंग जोन की तारीफ पर अध्यक्ष से कर डाली हाथापाई

संवाददाता, रुद्रपुर

अमृत विचार : वैंडिंग जोन के अध्यक्ष ने जब कारोबार और मेयर की पहल की तारीफ की तो गुस्साए स्थानीय दुकानदार ने अध्यक्ष से हाथापाई व अभद्रता शुरू कर दी। सोशल मीडिया पर वीडियो वायरल होने के बाद मामला मेयर दरबार पहुंचा और महापौर ने जल्द ही कार्रवाई का आश्वासन दिया।

यहां बता दें कि पिछले दिनों रुद्रा वैंडिंग जोन के दुकानदारों ने कारोबार ठप होने को लेकर अपना आक्रोश जताया था तो वहीं वैंडिंग जोन के अध्यक्ष सुभाष रस्तोगी ने एक मीडिया कर्मी को अपना बयान देते हुए कहा था कि मेयर द्वारा वैंडिंग जोन बहुत शानदार बनाया है और हर दुकानदार को इसका फायदा भी मिल रहा है। वर्तमान में कारोबार भी काफी



वैंडिंग जोन के अध्यक्ष से हाथापाई करते दुकानदार।

बेहतर है।

वैंडिंग जोन अध्यक्ष का यह बयान स्थानीय एक दुकानदार को ठीक नहीं लगा और बयान की प्रतिक्रिया मंगलवार की दोपहर को देखने को मिली। जब वैंडिंग जोन के अध्यक्ष सुभाष रस्तोगी अपनी

दुकान पर बैठे थे कि अचानक आरोपी दुकानदार आया और अभद्रता करते हुए हाथापाई करने लगा। जिसे देखकर स्थानीय दुकानदारों ने बीच बचाव कराया तो वैंडिंग जोन स्थानीय दुकानदारों को लेकर निगम मेयर कार्यालय

हाथापाई के आरोपी व्यापारी की दुकान सील

रुद्रपुर : वैंडिंग जोन पर अध्यक्ष से हुई हाथापाई प्रकरण की शिकायत मिलते ही महापौर के आदेश पर तत्काल आरोपी दुकानदार की दुकान को सील कर नोटिस चरपा कर दिया गया है। जिसे देखकर हर कोई हैरान हो गया। चर्चा यह भी है कि शिकायतकर्ता वैंडिंग जोन अध्यक्ष सुभाष रस्तोगी सत्ताधारी पार्टी का समर्थक है और महापौर का करीबी भी बताया जा रहा है। पीड़ित दुकानदार सूरज कश्यप का आरोप था कि मेयर ने एक पक्षीय शिकायत को सुना, जबकि वायरल वीडियो में बीच बचाव कर रहे हैं। बावजूद दुकान को सीज कर नोटिस चरपा कर मानसिक प्रताड़ित किया जा रहा है।

व्यापार छीना तो कर लूंगा निगम गेट पर सुसाइड

रुद्रपुर : हाथापाई के आरोपी दुकानदार ने बताया कि उनके पिता कई वर्षों से गांधी पार्क में डेला लगाकर परिवार की आजीविका चलाते थे। उनके निधन के बाद वह परिवार की जीविका चलाने का प्रयास कर रहे हैं और निर्विवाद होकर वैंडिंग जोन में दुकान ली और हमेशा संगठन बनाकर फड़ व्यापारियों के हितों का मुद्दा उठाया जा रहा है। वैंडिंग जोन अध्यक्ष से विवाद के बाद मामले का पटाक्षेप हो गया था। जिस प्रकार जानबूझकर प्रताड़ित किया जा रहा है। यदि दुकानदारी छीनी तो वह निगम गेट पर आत्महत्या कर लेगा। दुकानदार की वीडियो वायरल होते ही चर्चाओं का बाजार गर्म हो चुका है।

पहुंचे और महापौर विकास शर्मा को घटनाक्रम बताया। जिस पर मेयर ने आश्वासन दिया कि वैंडिंग

जोन में दबंगई बर्दाश्त नहीं होगी और जल्द ही आरोपी दुकानदार के खिलाफ कार्रवाई की जाएगी।

खुशखबरी

शक्तिफार्म में 32 पदों की हुई स्वीकृति, शासनादेश हुआ जारी

प्राथमिक स्वास्थ्य केंद्र बनेगा 30 शैय्या से युक्त सीएचसी

संवाददाता शक्तिफार्म

अमृत विचार : मुख्यमंत्री द्वारा की गई घोषणा के अनुरूप प्राथमिक स्वास्थ्य केंद्र 30 शैय्यायुक्त सामुदायिक स्वास्थ्य केंद्र के रूप में उच्चीकरण होगा। इसके लिए 32 पदों को स्वीकृति दी गई है। जिसमें विशेषज्ञ चिकित्सक, मेडिकल ऑफिसर, नर्सिंग, पैरामेडिकल, तकनीकी, प्रशासनिक एवं आउटसोर्सिंग स्टाफ शामिल है।

सचिव उत्तराखंड शासन डॉ. आर राजेश कुमार द्वारा जारी शासनादेश में कहा कि मुख्यमंत्री की घोषणा के अनुसार प्राथमिक स्वास्थ्य केंद्र शक्तिफार्म का, 30 शैय्यायुक्त सामुदायिक स्वास्थ्य केंद्र के रूप



प्राथमिक स्वास्थ्य केंद्र शक्तिफार्म।

में उच्चीकरण किया जाएगा। इसके संचालन के लिए कुल 32 पद सृजित किए गए हैं। जिसमें 20 पद नियमित एवं 12 पद आउटसोर्स के माध्यम से होंगे। बताते चलें कि वर्षों से क्षेत्र के लोग प्राथमिक स्वास्थ्य केंद्र का

उच्चीकरण करने की मांग कर रहे थे। जिसको कैबिनेट मंत्री सौरभ बहुगुणा ने भी प्राथमिकता से लिया एवं कैबिनेट मंत्री के प्रयासों से ही प्राथमिक स्वास्थ्य केंद्र सामुदायिक स्वास्थ्य केंद्र के रूप में उच्चीकरण हो सका।

इन पदों पर होगी तैनाती

शक्तिफार्म : सामुदायिक स्वास्थ्य केंद्र बनने के पश्चात स्वास्थ्य केंद्र में चिकित्सा अधिकार, पब्लिक हेल्थ स्पेशलिस्ट व अन्य विशेषज्ञ, जनरल सर्जन, फिजिशियन, स्त्री रोग विशेषज्ञ, बाल रोग विशेषज्ञ, चिकित्सा अधिकारी, दंत शल्यक, नर्सिंग अधिकारी, चीफ फार्मासिस्ट, लैब टेक्नीशियन, एक्स-रे टेक्नीशियन, नेत्र सहायक, डेंटल हाइजीनिस्ट, वरिष्ठ सहायक, वाहन चालक, कनिष्ठ सहायक, ओटी टेक्नीशियन, रजिस्ट्रेशन क्लर्क, डाटा एंट्री ऑपरेटर, कक्ष सेवक, एम्पीडब्ल्यू, स्वच्छक एवं सुरक्षा कर्मी की तैनाती होगी।

जनता को मिलेंगी सुलभ स्वास्थ्य सेवाएं : बहुगुणा

शक्तिफार्म : कैबिनेट मंत्री सौरभ बहुगुणा ने कहा कि जनता की मांग के अनुरूप उन्होंने अस्पताल के उच्चीकरण और अधिक स्टाफ की नियुक्ति की घोषणा की थी। सीएचसी के रूप में उच्चीकरण होने के पश्चात, क्षेत्र के लोगों को विशेषज्ञ इलाज, बेहतर सुविधाएं और सुलभ स्वास्थ्य सेवाएं उपलब्ध होंगी। उन्होंने कहा कि हर नागरिक को बेहतर स्वास्थ्य सेवाएं उपलब्ध कराना, उनकी प्राथमिकता है। आगे भी शिक्षा, स्वास्थ्य और बुनियादी सुविधाओं को मजबूत करने के लिए उनका निरंतर प्रयास जारी रहेगा। कैबिनेट मंत्री ने इसके लिए मुख्यमंत्री एवं स्वास्थ्य मंत्री का भी आभार जताया।



हिंदुजा हाउसिंग फाइनेंस लिमिटेड

कॉर्पोरेट कार्यालय

नं. 167-169, हिंदीय तल, अन्ना सलाई, सैदापेट, चेन्नई-600015

ई-मेल: [auction@hindujahousingfinance.com](mailto:auction@hindujahousingfinance.com)

अश्वनी कॉमप्लेक्स गोल्डन फर्नीचर के पास बरेली रोड हल्द्वानी — 263139

आरएलएम-बजेथी अवस्थी — 9918301885, आरआरएम- तरुण सक्सेना — 7830388088

सीएलएम — श्री रवि दीक्षित — 9794347032, सीआरएम — दीपक घाण्डेय — 7055095195

भौतिक कब्जा सूचना (अचल संपत्ति के लिए )

बैंकि, अयोध्यासहकारिता द्वारा वित्तीय आसितियों के प्रतिभूतिकरण एवं पुनर्निर्माण तथा प्रतिभूति हित प्रवर्तन अधिनियम, 2002 के अंतर्गत हिंदुजा हाउसिंग फायनेंस लिमिटेड (एचएचएफएल) के प्राधिकृत अधिकारी होने के नाते, प्रतिभूति हित (प्रवर्तन) नियम, 2002 की धारा 13(12) के साथ पठित नियम 3 के तहत प्रदत्त शक्तियों का प्रयोग करते हुए, दिनांक 26-03-2024 को उधारकर्ता श्री राजू राम, श्रीमती विमलेश देवी निवासी — मुडिया पिसारो देहात बाजपुर राजपुर, सीमाबर्न, बाजपुर उत्तराखंड भारत — 262401 ऋण खाता संख्या UP/HDW/RDRPA/AO00000419 के अंतर्गत सूचना में उल्लिखित 10-03-2024 के अनुसार राशि रु. 7,79,010/- (सात लाख उनगहत्तर हजार दस रुपये मात्र) के उक्ता सूचना की प्राप्ति की तिथि से 60 दिनों के भीतर तक चुकाने के लिए कहा गया है।

उधारकर्ताओं द्वारा राशि चुकाने में विफल रहने पर, उधारकर्ताओं और आम जनता को नोटिस दिया जाता है कि नीचे हस्ताक्षरकर्ता ने प्रतिभूति हित प्रवर्तन नियमावली, 2002 के नियम 8 के साथ पठित उक्त अधिनियम की धारा 13 की उप-धारा (4) के तहत उक्त प्रदत्त शक्तियों का प्रयोग करते हुए, आज दिनांक 13-12-2025 को नीचे उल्लिखित संपत्ति का मौलिक कब्जा ले लिया है।

उधारकर्ताओं का ध्यान, सुरक्षित परिसरपतियों को मुनाने के लिए उपलब्ध समय के संबंध में, अधिनियम की धारा 13 की उप-धारा (6) के प्रावधानों की ओर आकर्षित किया जाता है।

एतद्वारा विशेष रूप से उधारकर्ता और आम जनता को संपत्ति से संबंधित लेन-देन न करने की चेतावनी दी जाती और संपत्ति से संबंधित किसी भी लेन-देन एचएचएफएल द्वारा यहां उल्लिखित राशि और उस पर ब्याज का भार लगाया जाएगा।

संपत्ति का विवरण

खाता संख्या 45, खसरा संख्या 48 / 1 2 / भिग, ग्राम-लखनपुर, बेरिया रोड, बाजपुर, पुलिस स्टेशन-बाजपुर, गृहसनगर, उत्तराखंड 262401, ग्राम-लखनपुर, बेरिया रोड, बाजपुर, पुलिस स्टेशन-बाजपुर, गृहसनगर, उत्तराखंड, रेलवे जॉरिंग लखनपुर, बाजपुर, उत्तराखंड, 262401 क्षेत्र में स्थित संपत्ति माप — 166.66 वर्ग यार्ड दिशा /सीमाएं उत्तर- वर्षा नौहान का घघ, दक्षिण- मगरा सिंह का घर, पूर्व- फूल सिंह का घर, पश्चिम- 25 फीट रोड

दिनांक: 17 / 12 / 2025 स्थान: हल्द्वानी प्राधिकृत अधिकारी, हिंदुजा हाउसिंग फाइनेंस लिमिटेड



#### सिटी ब्रीफ

### रामनगर से देहरादून को सीधी एक्सप्रेस ट्रेन चलाने की मांग

काशीपुर : अखिल भारतीय पाल महासभा के कुमाऊँ मंडल अध्यक्ष सुंदरलाल पाल ने मुख्यमंत्री को पत्र भेजा है। इसमें आगामी उत्तराखंड के बजट में रामनगर से देहरादून को सीधी एक्सप्रेस ट्रेन चलाने की मांग की है। इसके अलावा काशीपुर से धामपुर, लालकुआं से खटीमा, टनकपुर से बागेश्वर तक नई रेल लाइन बिछाने की मांग की। उत्तराखंड में नए जिले बनाए जाएं, रामगढ़ी से देहरादून तक सड़क मार्ग बनाया जाए, जंगली जानवरों को बचाने के लिए बैरिकेड लगाया जाए, खिलाड़ियों के लिए अच्छे स्टेडियम बनाने की मांग की है।

### गढ़वाल सभा की कार्यकारिणी के चुनाव कराने का लिया निर्णय

काशीपुर : गढ़वाल सभा रजिस्टर्ड संस्था की एक बैठक संस्था के वरिष्ठ सदस्य मनोज डोबरियाल के आवास पर संपन्न हुई। इस दौरान नई कार्यकारिणी के चुनाव पर विचार-विमर्श किया गया। साथ ही आगामी रविवार को सुबह 11 बजे से गढ़वाल सभा में एक सार्वजनिक बैठक के बाद कार्यकारिणी के चुनाव कराने का निर्णय लिया गया। इसके लिए सभा के सदस्यों को विभिन्न माध्यमों से सूचना देने को कहा गया। बैठक में चंद्र भूषण डोभाल, मनोज डोबरियाल, आरपी कोटनाला, सोहन सिंह शाह, पद्मावत देवतलाल, गोकुल भंडारी, अमित घनशेला आदि मौजूद रहे।

# जेसीबी से हटाया गया अतिक्रमण

संवाददाता, खटीमा

**अमृत विचार:** उपजिलाधिकारी तृषार सैनी की अध्यक्षता में मंगलवार को नगर पालिका प्रशासन ने मुख्य मार्ग डाक घर से लेकर कंजाबाग मार्ग तक सर्वे अभियान चलाया। साथ ही मुख्य मार्ग से अतिक्रमण हटाया।

स्थानीय प्रशासन ने दूसरे दिन इस्लाम नगर, गोटिया में सर्वे अभियान चलाया और मकानों दुकानों के आगे से अतिक्रमण ध्वस्त किया गया। वहीं अन्य टीमों ने नशे के खिलाफ तथा ड्रग विभाग द्वारा मेडिकल स्टोर फूड विभाग मिठाई के सैपल, बिजली मीटर और बिजली चोरी सहित अन्य कार्रवाई की। खाद्य संरक्षा एवं औषधि प्रशासन की टीम ने फार्मासिस्ट न मिलने, एक्सपाइरी दवाइयां मिलने, विल न रखने पर दो मेडिकल स्टोरों को सील किया। वहीं तीन

# जिपं सदस्य के पति पर कब्जा करानेका आरोप

संवाददाता, जसपुर

**अमृत विचार:** जमीन मालिकों ने अपनी भूमि की रजिस्ट्री करा कर चौहद्दी नगर पालिका की भूमि की करा दी।

विधायक आदेश चौहान एवं पालिका अध्यक्ष नौशाद सम्राट ने मामले में संयुक्त प्रेस वार्ता कर जानकारी देते हुए बताया कि राजस्व परिषद द्वारा भूपुरी रोड पट्टी नेतराम में स्थित संबंधित भूमि के निर्णय के बाद एसडीएम ने राजस्व टीम से भूमि की पैमाइश करने के बाद नगर पालिका को कब्जा दिलाया था। बताया कि संबंधित भूमि 33 मिन की नगर पालिका एवं तरुण कुमार, रवि कुमार की संयुक्त भूमि है। विधायक



किच्छा तहसील में प्रदर्शन करते बंगाली समाज के लोग ।● अमृत विचार

**किच्छा में बंगाली समाज के लोगों ने किया प्रदर्शन**  
किच्छा : तहसील क्षेत्र में निवासरत बंगाली समाज के दर्जनों लोगों ने जाति प्रमाण पत्र और स्थानी निवास प्रमाण पत्र जारी करने में हो रही अनावश्यक देरी तथा कथित भेदभावपूर्ण रवैया अपनाने को लेकर उप जिलाधिकारी कार्यालय पर जोरदार प्रदर्शन किया। सामाजिक कार्यकर्ता सुब्रत राय विश्वास के नेतृत्व में प्रदर्शनकारियों ने एसडीएम गौरव पांडे को ज्ञापन सौंपा। उन्होंने आरोप लगाया कि दशकों से यहां रहे रहे बंगाली परिवार अपने वैधानिक दस्तावेजों के लिए तहसील के चक्कर लगा रहे हैं, लेकिन कर्मचारियों की उदासीनता के कारण उनकी समस्याओं का समाधान नहीं हो रहा है। उन्होंने कागजों के नाम पर अवैध वसुली और अभद्र व्यवहार का भी आरोप लगाया। सुब्रत विश्वास ने बताया कि उत्तराखंड और उत्तर प्रदेश में बंगाली समाज, जिन्हें अन्य राज्यों में आरक्षण का लाभ मिलता है, वे यहां सुविधाओं से वंचित हैं। एसडीएम गौरव पांडे ने प्रमाण पत्र जारी करने में हो रही देरी का संज्ञान लेते हुए जल्द कार्रवाई करने का आश्वासन दिया।

# निजी अस्पताल में डिलीवरी के तीन घंटे बाद प्रसूता की मौत, हंगामा किया

## परिजनों ने अस्पताल में दिया धरना, डॉक्टर पर कार्रवाई व मुआवजे की मांग उठाई

संवाददाता सितारगंज

**अमृत विचार :** डिलीवरी के तीन घंटे बाद प्रसूता की मौत हो गई। आक्रोशित परिजनों ने अस्पताल के बाहर शव रखकर प्रदर्शन किया। आरोप लगाया कि अस्पताल प्रशासन और

डॉक्टर की लापरवाही से उसकी मौत हुई है। इधर, सूचना पर पहुंची पुलिस ने परिजनों को समझाकर शव को पोस्टमार्टम के लिए खटीमा भेज दिया।

गांव कल्याणपुर निवासी अनिल कुमार ने बताया कि मंगलवार सुबह तड़के चार बजे उसके भाई सुनील कुमार की पत्नी उर्मिला देवी (27) को डिलीवरी के लिए उप जिला अस्पताल, सितारगंज लाया गया था। अस्पताल में उपस्थित एक आशा कार्यकर्ता ने गाईनी से फोन पर उसकी बात कराई। बताया



रोतेबिलखतेपरिजन। ● अमृत विचार

**सरकारी डॉक्टरों पर निजी अस्पताल से गठजोड़ का आरोप**  
सितारगंज : भीम आर्मी जिलाध्यक्ष सतेंद्र कुमार ने सरकारी डॉक्टरों पर निजी अस्पतालों के साथ गठजोड़ होने का आरोप लगाया है। उन्होंने कहा कि सरकारी अस्पताल में आए मरीजों को निजी अस्पताल में ले जाकर इलाज कराया जाता है। सीएमएस डॉ. कुलदीप यादव ने बताया कि आरोपी डॉक्टर अस्पताल में सविदा पर तैनात हैं। वह पिछले कई महीनों से गैटरनिटी लीव पर हैं।

हालत नाजूक हो गई। इसके बाद उसे किच्छा के एक निजी अस्पताल के लिए रेफर कर दिया। बताया कि किच्छा ले जाते वक्त रास्ते में उसने दम तोड़ दिया।

इधर, प्रसूता की मौत की खबर से परिजनों ने अस्पताल में जमकर हंगामा किया। उन्होंने अस्पताल के

#### भूमि विवाद ने

#### लिया हिंसक रूप

**खटीमा:** नगर के दो कारखानों के बीच न्यायालय में विचाराधीन भूमि विवाद सोमवार को हिंसक हो गया। ईस्ट वेस्ट कारखाने ने आरोप लगाया है कि एक पड़ोसी कारखाने के सुरक्षा अधिकारी, दर्जनों श्रमिक, और एक जेसीबी मशीन ईस्ट वेस्ट कॉलोनी का गेट तोड़कर जबरन उनके परिसर में घुस आए।

ईस्ट वेस्ट के कॉमर्शियल मैनेजर अमरेंद्र मिश्रा ने पुलिस को दी तहरीर में बताया कि हमलावरों ने उनके कर्मचारियों रोशनी सिंह और हरीश पंत को लाठियों से पीटा। उन्होंने यह भी आरोप लगाया कि जब कारखाने के संरक्षक डॉ. आरसी रस्तोगी ने हस्तक्षेप किया, तो उन्हें धक्का मारकर ज़मीन पर गिरा दिया गया और उनके साथ अभद्रता की गई। मिश्रा ने बताया कि यह भूमि विवाद हाईकोर्ट में विचाराधीन है।

उप जिला अस्पताल सितारगंज में सविदा पर तैनात चिकित्साधिकारी ने इस्तीफा दे दिया है। प्रसूता की मौत के मामले की जांच के लिए तीन सदस्यीय कमेटी का गठन किया है। जांच में दोषी पाए जाने पर अस्पताल को सील किया जाएगा। साथ ही, उप जिला चिकित्सालय में कर्मचारियों की मिलीभगत सामने आने पर उनके खिलाफ विभागीय कार्रवाई की जाएगी।

– डॉ. कैके अग्रवाल, सीएमओ ऊधमसिंह नगर

बाहर शव रख कर धरना प्रदर्शन शुरू कर दिया। वहीं, सूचना पर पहुंची पुलिस ने आक्रोशित भीड़ को समझाने के प्रयास में जुट गई। कई घंटे बाद परिजन शव का पंचनामा कराने को राजी हुए। नायब तहसीलदार नरेंद्र गहतोड़ी ने शव का पंचनामा किया। प्रबंधक डॉ. हरजिंदर सिंह ने बताया कि गाइनी डॉक्टर ने डिलीवरी कराई थी। डिलीवरी के बाद प्रसूता को अटैक आया था। जिसके बाद उसे किच्छा के एक अस्पताल में रेफर किया था। रास्ते में उसकी मौत हो गई। अस्पताली प्रशासन पर लगाए गए लापरवाही के आरोप निराधार हैं। इधर, डॉक्टर का फोन बंद होने पर उनसे संपर्क नहीं हो पाया।

# नशीले इंजेक्शन किए गए बरामद

संवाददाता, काशीपुर

**अमृत विचार:** काशीपुर पुलिस व एसओजी ने संयुक्त रूप से कार्रवाई करते हुए सेफ एक्सप्रेस ट्रांसपोर्ट से 43950 नशीले इंजेक्शन बरामद किए हैं। नशे का सौदागर अभी फरार चल रहा है। बरामद माल की कीमत एक करोड़ से ऊपर आंकी गई है।

एसएसपी मणिकांत मिश्रा व एसपी स्वर्ण किशोर सिंह ने एक ट्रांसपोर्ट से 18 पेटी में 43950 बरामद नशीले इंजेक्शन के घटनाक्रम का मंगलवार को खुलासा किया। एसएसपी ने बताया कि बीते सोमवार की देर शाम पुलिस व एसओजी टीम ने धारा-8/21/22/60/29 एनडीपीएस एक्ट बनाम रिपुल चौहान निवासी ग्राम नजीमपुर, नजीबाबाद हाल कनिनगर निवासी की तलाश करते हुए दड़ियाल रोड पर पहुंची। इस दौरान मुखबिर ने बताया कि जिस रिपुल चौहान की तलाश कर रहे हैं।

### किसान ने दी परिवार समेत आत्मदाह करनेकी चेतावनी

काशीपुर : ग्राम ढकिया नंबर एक निवासी किसान ने मुख्यमंत्री समेत अन्य उच्चाधिकारियों को पत्र भेजकर एक बार फिर प्रशासनिक अधिकारियों पर आश्वासन के बाद भी जमीन की नपाई न करने का आरोप लगाते हुए 17 दिसंबर को एसडीएम कोर्ट के बाहर परिवार समेत आत्मदाह करने की चेतावनी दी है।

ग्राम ढकिया नंबर एक निवासी किसान राजकुमारी गिरी ने मुख्यमंत्री पोर्टल समेत अन्य उच्चाधिकारियों को पत्र भेजकर कहा कि वह अपनी भूमि की पैमाइश व रास्ते के लिये पिछले सात-आठ साल से प्रशासनिक अधिकारियों को प्रार्थना पत्र देता आ रहा है। इसके लिए वह धरने पर भी बैठा। कहा कि उसकी भूमि की नपाई नहीं हो पाई है। कहा कि नपाई व रास्ता नहीं खुलने के कारण वह गेहूं की फसल नहीं बो पाया है। बार-बार कहने के बाद भी कोई अधिकारी नपाई करने को तैयार नहीं हो रहा है। कहा कि गेहूं की फसल न बोन से उसके बच्चों की भूख मरने की नौबत आ जाएगी। किसान ने चेतावनी दी कि वह 17 दिसंबर को परिवार समेत एसडीएम कोर्ट परिसर में आत्मदाह करने को मजबूर होगा। बता दें कि किसान 16 नवंबर 2024 को आत्मदाह की चेतावनी दे चुका है।

# दहेज के लिए विवाहिता की हत्या का प्रयास

संवाददाता, बाजपुर

**अमृत विचार:** थाना केलाखेड़ा क्षेत्र से दहेज उत्पीड़न का एक मामला सामने आया है। दहेज की मांग पूरी न होने पर ससुरालियों द्वारा विवाहिता के साथ मारपीट करने, छत से गिराने की कोशिश करने और तेल डालकर जलाने का प्रयास करने का आरोप लगाया गया है। पुलिस ने पीड़िता की तहरीर पर पति समेत सात ससुरालियों के खिलाफ मामला दर्ज कर लिया है। ग्राम टेमरा थाना बिलासपुर रामपुर (उप्र) निवासी किरनदीप कौर ने पुलिस को बताया कि उसके पिता की 25 जनवरी 2021 को मृत्यु हो गई थी। पिता की मृत्यु के बाद वह अपने मामा जसवंदर सिंह व शमशेर सिंह के पास ग्राम मड़ैय्या हट्टु, थाना केलाखेड़ा में रहने लगीं। पीड़िता का विवाह 8 मई 2025 को सिकरी जिला डींग भरतपुर (राजस्थान) निवासी मंगत सिंह के साथ हुआ था। पीड़िता के अनुसार विवाह में मायके पक्ष द्वारा दो तोले सोने के आभूषणों के साथ ही अन्य धरेलू सामान उपहार स्वरूप दिया था और विवाह में काफी खर्च किया। शादी के बाद विवाह में अधिक खर्च होने की बात कहकर उसके सभी जेवरात अपने

#### ● विवाहिता के साथ मारपीट, छत से गिराने की कोशिश की

पास रख लिए और कर्ज चुकाने के लिए उन्हें गिरवी रखने की बात कही। भरोसा कर पीड़िता ने अपने सभी जेवरात उन्हें सौंप दिए। आरोप है कि कुछ समय बाद जब पीड़िता अपने पगफेरे के लिए मायके गई और वापस ससुराल लौटी त ससुराल पक्ष ने दहेज को लेकर असंतोष जताना शुरू कर दिया। आरोप है कि पति मंगत सिंह, देवर सोनी सिंह, नन्दधर कौर, देवपुर सुरजीत सिंह, सास कृष्णा कौर, चाचा गुरमेल सिंह और सुखचंदर सिंह ने दहेज में बुलेट बाइक व दो लाख रुपये नकद की मांग की। मांग पूरी न होने पर पीड़िता को प्रताड़ित किया जाने लगा और उसके साथ मारपीट की जाती रही। पीड़िता का आरोप है कि एक दिन उसे छत से गिराने का प्रयास किया गया, जिससे वह गंभीर रूप से घायल होते-होते बची। इसके बाद ससुरालियों ने उसे जान से मारने की धमकी दी। एक सप्ताह बाद आरोपितों ने पीड़िता पर तेल डालकर उसे जलाने की कोशिश की। किसी तरह जान बचाकर पीड़िता ससुराल से भागी और बाजार पहुंचकर स्वजन को सूचना दी।



काशीपुर में बरामद माल के साथ पुलिस टीम ।● अमृत विचार

उसका माल सेफ एक्सप्रेस ट्रांसपोर्ट दड़ियाल रोड, निकट मारिया स्कूल, टांडा उज्जैन में रखा हुआ है। रिपुल चौहान ने नशे के इंजेक्शन अवैध तरीके से बेचने के लिए मंगवाया था, लेकिन उसका साथी दीपक ठाकुर के पहले पकड़े जाने के बाद से वह भाग गया और उसका माल वहीं पड़ा हुआ है।

सूचना पर पुलिस की टीम सेफ एक्सप्रेस ट्रांसपोर्ट, दड़ियाल रोड पर पहुंची और ट्रांसपोर्ट में ब्रांच हेड पवन कुमार से रिपुल चौहान के माल के

बारे में पूछताछ की। तब उसने बताया कि ट्रांसपोर्ट की बुकिंग ब्रांच जालंधर से वत्सल मेडिकल स्टोर के नाम से दो सिपमेंट सेफ एक्सप्रेस ट्रांसपोर्ट काशीपुर में रिसीव हुए हैं। पुलिस टीम ने ट्रांसपोर्ट से 18 पेटी बरामद की। तब पुलिस ने वरिष्ठ औषधि निरीक्षक नीरज कुमार को जानकारी दी। सूचना पर नीरज कुमार व औषधि निरीक्षक निधि शर्मा मौके पर पहुंच गए। बताया कि पेटियों को खोला तो उसमें से 43950 नशीले इंजेक्शन बरामद हुए।

# खुले में कूड़ा फेंकने वालों को दी चेतावनी

संवाददाता, काशीपुर

**अमृत विचार:** महापौर दीपक बाली ने शहर में सफाई व्यवस्था व अन्य कार्यों की स्थिति का जायजा लिया। इस दौरान खुले में कूड़ा जलाने वालों को स्वच्छता बनाए रखने की हिदायत दी। साथ ही, सड़क पर अतिक्रमण करने वालों को भी चेतावनी दी।

मंगलवार को महापौर दीपक बाली ने शहर की स्वच्छता व्यवस्था का जायजा लिया। इस दौरान कुछ लोग खुले में कूड़ा जलाते मिले। पहली बार नियमों का उल्लंघन करने पर उन्होंने जुर्माने की कार्रवाई के बजाय लोगों को सजा के तौर पर दस-दस लोगों को कूड़ा न जलाने के लिए जागरूक करने को कहा। उन्हें स्वच्छता का संदेश फैलाने के लिए



काशीपुर में कूड़ा फेंकते एक व्यक्ति को समझाते महापौर दीपक बाली।

कहा। महापौर बाली ने कहा कि जब तक हम खुद अपनी आदतें नहीं बदलेंगे, तब तक कोई भी व्यवस्था शहर को स्वच्छ नहीं बना सकती। अब स्वच्छता को लेकर कोई कोरा-कसर नहीं छोड़ी जाएगी। खुले में कूड़ा फेंकने और कूड़ा जलाने वालों के खिलाफ आगे से कठोर कार्रवाई अमल में

लाई जाएगी। नियम तोड़ने वालों पर जुर्माना और कानूनी कार्रवाई सुनिश्चित की जाएगी। महापौर ने नागरिकों से अपील की कि घरों और व्यावसायिक प्रतिष्ठानों के कूड़ा नगर निगम की कूड़ा गाड़ी में ही डालें। सड़कों, नालियों और सार्वजनिक स्थानों पर कूड़ा फेंकना पूरी तरह प्रतिबंधित है।



किच्छा में सम्मानित बुजुर्गों के साथ शिक्षक एवं छात्र ।● अमृत विचार

#### सैंट पीटर स्कूल में बुजुर्गों को किया सम्मानित

**किच्छा:** नगर स्थित सेंट पीटर सीनियर सेकेंडरी स्कूल में यंग स्टूडेंट मूवमेंट द्वारा बुजुर्गों के लिए सम्मान समारोह आयोजित कर दर्जनों बुजुर्गों को सम्मानित किया गया। इस मौके पर बच्चों द्वारा तमाम सांस्कृतिक नृत्य एवं नाटक की सुंदर प्रस्तुति दी गई। नगर के किशनपुर स्थित सेंट पीटर विद्यालय में आयोजित कार्यक्रम का शुभारंभ विद्यालय के प्रधानाचार्य फादर एलेक्संडर मोटेरो ने दीप जलाकर किया। इस मौके पर यंग स्टूडेंट मूवमेंट के सदस्यों द्वारा जरूरतमंद बुजुर्गों के लिए सम्मान समारोह आयोजित किया गया। कार्यक्रम में बुजुर्गों के मनोरंजन के लिए बच्चों द्वारा सामूहिक नृत्य एवं नाट्य की सुंदर प्रस्तुति दी गई। विद्यालय परिसर में बुजुर्गों के लिए जलपान की व्यवस्था की गई तथा दर्जनों बुजुर्गों को निशुल्क कंवल वितरित किए गए। कार्यक्रम में उपा प्रधानाचार्य सिरेंटर लूसिया, सिरेंटर बसंती, सिरेंटर सिल्वी, एलन बर्नार्ड, रुक्मिणी, राज अरोरा, बीना बर्नार्ड, मनीष थापा आदि मौजूद रहे।

#### भाजयुमो के प्रदेश महामंत्री दिपेंद्र सिंह कोश्यारी का बाजपुर आगमन पर स्वागत किया

# बरहैनी से लेकर बाजपुर तक भव्य रैली निकाली

संवाददाता, बाजपुर

**अमृत विचार:** भारतीय जनता युवा मोर्चा के प्रदेश महामंत्री दिपेंद्र सिंह कोश्यारी के बाजपुर आगमन पर मंगलवार को बरहैनी से लेकर चीनी मिल बाजपुर तक भव्य रैली का आयोजन किया गया। रैली में भारी संख्या में युवा कार्यकर्ताओं की मौजूदगी से पूरा क्षेत्र भगवामय नजर आया। कार्यकर्ताओं ने भाजपा और युवा मोर्चा के समर्थन में जमकर नारेबाजी की।

रैली का नेतृत्व दर्जा राज्य मंत्री गन्ना मंजीत सिंह राजू ने किया। इस दौरान उन्होंने कहा कि युवा मोर्चा संगठन की रीढ़ है और प्रदेश व केंद्र सरकार की जनकल्याणकारी योजनाओं को



बाजपुर में रैली के दौरान लोगों काअभिवादन स्वीकार करतेदिपेंद्र सिंह कोश्यारी।

आमजन तक पहुंचाने में युवाओं की भूमिका अहम है। उन्होंने युवाओं से संगठन को और अधिक मजबूत करने का आह्वान किया। प्रदेश महामंत्री दिपेंद्र सिंह कोश्यारी ने रैली को संबोधित करते

हुए कहा कि भारतीय जनता युवा मोर्चा प्रदेशभर में युवाओं को राष्ट्र निर्माण से जोड़ने का कार्य कर रहा है। उन्होंने कहा कि प्रधानमंत्री नरेंद्र मोदी के नेतृत्व में युवाओं के लिए रोजगार, स्वरोजगार और कौशल



ब्रीफ न्यूज

किन्नरों की मनमानी के विरोध में प्रधान संगठन

बागेश्वर : किन्नरों द्वारा शगुन के नाम पर समारोह आयोजकों से की जा रही अभद्रता के खिलाफ ग्राम प्रधान संगठन ने आवाज उठाई है । उन्होंने जिलाधिकारी को ज्ञापन देकर कहा है कि इससे गांवों में संघर्ष की स्थिति पैदा हो रही है । उन्होंने इस पर अंकुश लगाने के लिए कार्रवाई करने की मांग की है । ग्राम प्रधान संगठन के अध्यक्ष त्रिलोक सिंह बुटोला ने मंगलवार को जिलाधिकारी को ज्ञापन सौंपा । कहा कि गत कई सालों से क्षेत्र के गांव गांव में किन्नर पहुंच रहे हैं । किसी भी विवाह, नामकरण व नए मकान के लिए ये शगुन राशि मांगते हैं तथा मनमानी कीमत व सामग्री की मांग करते हैं । मांग पूरा न करने पर अभद्रता पर उतारू होतें हैं । कहा कि प्रशासन किन्नरों के साथ बैठक कर शगुन राशि तय करे ताकि ग्रामीणों को परेशानी का सामना न करना पड़े । उन्होंने मांग की है कि किन्नरों के गांव में घुसने से पहले ग्राम प्रधान को सूचना देने का भी नियम बनाना चाहिए । जिलाधिकारी ने मामले में आवश्यक कार्रवाई का आश्वासन दिया है ।

**मानदेय को लेकर सीएम को भेजा ज्ञापन**  
नैनीताल : उत्तराखंड आशा हेल्थ वर्कर्स यूनियन ने मंगलवार को जिलाधिकारी ललित मोहन रयाल के माध्यम से मुख्यमंत्री को ज्ञापन भेजा । ज्ञापन में 12 से 18 अक्टूबर तक चर्चे पल्स पोलियो अभियान के दौरान पूर्व निधिरित मानदेय का भुगतान करने की मांग की गई है ।यूनियन ने आरोप लगाया कि पोलियो अभियान के दौरान एक सप्ताह के लिए मिलने वाला मानदेय 700 रुपये से घटाकर 550 रुपये कर दिया गया है, जो अनुचित है । इसके साथ ही मानदेय तय करने, प्रशिक्षण अवधि के दौरान प्रतिदिन 500 रुपये भुगतान करने तथा सभी अस्पतालों में 'आशा घर' के निर्माण की भी मांग की गई है । ज्ञापन देने वालों में प्रदेश अध्यक्ष कमला कुजवाल सहित दुर्गा टट्टा, चंद्रा सहती, माधवी, कमला बिष्ट, देवकी तैत्तला, हेमा, प्रेमा, सरिता आदि आशा कार्यकर्ता मौजूद रहीं ।

बाहरी लोगों का सत्यापन गंभीरता से करने पर जोर



अल्मोड़ा में विहिप कार्यकर्ताओं ने एसएसपी को ज्ञापन सौंपा । ● अमृत विचार

संवाददाता, अल्मोड़ा

**अमृत विचार :** जिला मुख्यालय से सटे एक गांव में दूसरे समुदाय के युवक पर महिलाओं से छेड़छाड़ का आरोप लगा है । मंगलवार को मामले को लेकर विहिप कार्यकर्ताओं ने एसएसपी से मुलाकात कर ज्ञापन सौंप कार्रवाई की मांग उठाई ।

ज्ञापन में कहा कि रामपुर निवासी एक युवक अल्मोड़ा में रह रहा था । बीते कुछ दिनों से उसके खिलाफ महिलाओं व किशोरियों से छेड़छाड़ की शिकायत मिल रही थी। शनिवार को लोगों ने आरोपी युवक को पकड़ लिया और एनटीडी चौकी ले आए । इस दौरान वीडियो सोशल मीडिया में वायरल कर दिया गया । वहीं, लिखित शिकायत नहीं आने पर पुलिस ने आरोपी युवक को छोड़ दिया ।

जिसके बाद युवक वहां से फरार हो गया है । इधर, मामले को लेकर विहिप कार्यकर्ताओं ने एसएसपी से बाहरी व्यक्तियों का सत्यापन कराने, किराए पर रखने वाले मकान मालिकों की जिम्मेदारी तय करने आदि की मांग उठाई ।

इस अवसर पर ज्ञापन सौंपने वालों में डॉ गोपाल सिंह नयाल, विजय सिराडी, अमित साह, अभिषेक जोशी, भूपेंद्र सिंह कनवाल, राजेंद्र सिंह कनवाल, जगमोहन बिष्ट, कृष्ण बहादुर सिंह, कमलेश भट्ट, दीपक जोशी, विनोद जोशी, प्रकाश लोहनी, भानू प्रकाश जोशी, महेंद्र जोशी समेत कई लोग मौजूद रहे ।

आक्रोश

अल्मोड़ा बेस अस्पताल में स्थानीय लोगों ने धरना दिया, बोले अस्पताल में जनऔषधि केन्द्र का नहीं मिल रहा लाभ

बेस में लचर स्वास्थ्य व्यवस्था के खिलाफ खोला मोर्चा

संवाददाता, अल्मोड़ा

**अमृत विचार :** मेडिकल कॉलेज अल्मोड़ा के अधीन बेस अस्पताल में लचर स्वास्थ्य व्यवस्था को लेकर लोगों ने मोर्चा खोल दिया है । मंगलवार को लोगों ने अस्पताल परिसर में धरना दिया । अस्पताल के जन औषधी केंद्र में मिल रही दवाओं और डॉक्टरों की कार्यप्रणाली पर सवाल उठाए ।

मंगलवार को बड़ी संख्या में स्थानीय लोग बेस अस्पताल परिसर पहुंचे । यहां उन्होंने बदहाल स्वास्थ्य व्यवस्थाओं को नाराजगी जताते हुए कॉलेज प्रशासन के खिलाफ प्रदर्शन किया । कहा कि बेस अस्पताल में लोगों को सुविधा मिले इसके लिए जन औषधि केंद्र की स्थापना की गई है, लेकिन लोगों का इसका



अल्मोड़ा में विजय दिवस पर शहीद स्मारक पर पुष्प चक्र अर्पित करते एसएसपी ।

विजय दिवस पर शहीदों का भावपूर्ण स्मरण

अल्मोड़ा में शहीद स्मारक पर शहीदों को अर्पित की भावमयी श्रद्धांजलि, वीर नारियों को किया सम्मानित

संवाददाता, अल्मोड़ा

**अमृत विचार :** जिला मुख्यालय के शहीद स्मारक, छावनी क्षेत्र में मंगलवार को विजय दिवस की 54 वीं वर्षगांठ धूमधाम से मनाई गई । सैन्य अधिकारियों, पूर्व सैनिकों, वीर नारियों और एनसीसी कैडेट्स ने जवानों की शहादत को याद करते हुए उन्हें श्रद्धासुमन अर्पित किए । सैन्य टुकड़ी ने वीर सपूतों को सलामी दी । वीरंगनाओं और वीर सेनानियों को सम्मानित किया ।

शहीद स्मारक छावनी क्षेत्र में मुख्य अतिथि एसएसपी देवेन्द्र पींचा और सीडीओ रामजी शरण शर्मा समेत गैरिसन के सैन्य अधिकारी ने बलिदानियों को पुष्पचक्र अर्पित किए । इस दौरान वीरंगना और पूर्व सैनिकों के परिजनों को शॉल ओढ़ाकर सम्मानित किया गया । अतिथियों ने कहा कि हम सभी उन जाबांग योद्धाओं के श्रेणी हैं, जिन्होंने अपने प्राणों को बलिदान कर हमें सुरक्षित रखा है । कहा कि हमें शहीदों को सदैव याद रखना चाहिए । एसएसपी देवेन्द्र पींचा ने बताया कि भारतीय फौज ने 14 दिन के युद्ध के दौरान अपने अदम्य



बागेश्वर में शहीदों के परिजनों को सम्मानित करतीं जिलाधिकारी । ● अमृत विचार

**बागेश्वर में 1971 के युद्ध के वीरों को किया नमन**  
बागेश्वर, अमृत विचार : 1971 के भारत- पाक युद्ध में राष्ट्र की रक्षा हेतु अदम्य साहस, शौर्य एवं सर्वोच्च बलिदान देने वाले वीर सैनिकों की स्मृति में मंगलवार को विजय दिवस के रूप में मनाया गया । इस अवसर पर जिलाधिकारी आकांक्षा कोडे ने शहीदों के परिजनों को सम्मानित किया गया । तहसील परिसर में आयोजित समारोह में जिलाधिकारी सहित अन्य अतिथियों ने शहीदों को श्रद्धांजलि अर्पित की । इस अवसर पर पुलिस जवानों द्वारा सलामी दी गई तथा शहीदों की स्मृति में दो मिनट का मौन रखा गया । कार्यक्रम के दौरान शहीद सैनिकों के परिजन पानूरी देवी पत्नी स्व. खड़क सिंह, नंदी देवी पत्नी स्व. नारायण सिंह, पद्मा देवी पत्नी स्व. मोहन राम एवं कलावती देवी पत्नी स्व. शैरव दत्त को शॉल ओढ़ाकर सम्मानित किया गया तथा राष्ट्र के प्रति उनके अमूल्य योगदान को नमन किया गया । इस अवसर पर एसपी चंद्रशेखर घोड़ेके, एडीएम एनएस नबिखाल, सहायक सैनिक कल्याण अधिकारी सुबेदार आनंद गिरी, कैप्टन प्रताप सिंह आदि मौजूद रहे ।

साहस एवं बलिदान से पाकिस्तानी फौज को पराजित किया था । इस युद्ध में अल्मोड़ा के 25 जवानों ने



अल्मोड़ा में विजय दिवस पर वीरंगनाओं को किया सम्मानित । ● अमृत विचार



रानीखेत छावनी परिषद में रक्षा संपदा दिवस पर कार्यक्रम का उद्घाटन करते मुख्य अतिथि ।

**रक्षा संपदा दिवस धूमधाम से मनाया**  
रानीखेत, अमृत विचार : सेना के दीवान सिंह हॉल में छावनी परिषद रानीखेत द्वारा रक्षा संपदा दिवस धूमधाम से मनाया गया । कार्यक्रम का शुभारंभ मुख्य अतिथि क्षेत्रीय विधायक डॉ. प्रमोद नैनवाल, केआरसी के कर्नल मोहित वर्मा, छावनी परिषद के अधिशासी अधिकारी कुनाल रोहिला तथा छावनी परिषद के नामित सदस्य मोहन नेगी ने संयुक्त रूप से दीप प्रज्ज्वलित कर किया गया । कार्यक्रम में कैप्ट स्कूल के बच्चों ने अतिथियों के स्वागत में गीत प्रस्तुत किए । इसके बाद छात्र-छात्राओं ने रंगारंग कार्यक्रमों से दर्शकों का मन मोह लिया । कार्यक्रम में स्थानीय नागरिक, जनप्रतिनिधि व छावनी परिषद के अधिकारी व कर्मचारी मौजूद रहे । इस दौरान विभिन्न खेलों के विजेताओं को सम्मानित किया गया । साथ ही संस्कृति कर्मी विमल सती, हरीश लाल साह, सुबोध साह, अतुल कुमार अग्रवाल आदि को भी सम्मानित किया गया । सेवानिवृत्त लेफ्टिनेंट जनरल मोहन चंद्र भंडारी, संयुक्त मजिस्ट्रेट गौरी प्रभात को भी सम्मानित किया गया ।

अधिकारी नरेन्द्र सिंह, प्रशासनिक अधिकारी विजय शंकर, महेंद्र सिंह मेहरा, राजकुमार बिष्ट, कैलाश

चंद्र काण्डपाल, हेमंत लाल वर्मा, देवेन्द्र कुमार, चम्पा देवी समेत पूर्व सैनिक और वीरगनाएं मौजूद रहीं ।

शिकायतों का तत्परता से करें समाधान: एडीएम

संवाददाता, अल्मोड़ा

**अमृत विचार :** जिला प्रशासन की ओर से समस्याओं के त्वरित समाधान को लेकर स्याल्दे में तहसील दिवस का आयोजन किया गया । अपर जिलाधिकारी युक्ता मिश्र की अध्यक्षता में तहसील परिसर में आयोजित जनसुनवाई में विभिन्न क्षेत्रों से आए लोगों ने अपनी समस्याएं और शिकायतों की जानकारी दी ।

एडीएम ने सभी फरियादियों की शिकायतों को गंभीरता से सुनते हुए संबंधित विभागीय अधिकारियों को आवश्यक दिशा-निर्देश दिए । उन्होंने अधिकारियों को निर्देश



स्याल्दे में आयोजित तहसील दिवस में ग्रामीणों की समस्याएं सुनते एडीएम । ● अमृत विचार

दिए कि तहसील दिवस में प्राप्त सभी शिकायतों का अनिवार्य रूप से निस्तारण सुनिश्चित किया जाए । कहा कि जनसमस्याओं के समाधान में किसी भी प्रकार की लापरवाही बर्दाश्त नहीं की जाएगी ।

प्रत्येक शिकायत का समयबद्ध समाधान किया जाना आवश्यक है । तहसील दिवस के दौरान कुल 44 शिकायतें प्राप्त हुईं । जिनमें से अधिकांश का निस्तारण मौके पर ही कर दिया गया । यहां जिला

संस्कृत संभाषण शिविर का शुभारंभ

**हल्द्वानी:** सनातन धर्म संस्कृत महाविद्यालय में छात्रों के सर्वांगीण विकास व संभाषण कौशल संवर्धन को मंगलवार से 10 दिनी संभाषण शिविर का शुभारंभ किया गया ।

इस अवसर पर काशी से पधारे आलोक ने छात्रों को संभाषण के महत्व के बारे में बताया । शिविर में छात्रों को सुबह और शाम दोनों सत्रों में संभाषण कौशल का प्रशिक्षण दिया जाएगा । कार्यक्रम में महाविद्यालय के सभी अध्यापक और अध्यापिकाएं उपस्थित होकर छात्रों संस्कृत भाषा के प्रति प्रेरित कर रहे हैं



लोहाघाट में वीर नारी को सम्मानित करते डीएम मनीष कुमार । ● अमृत विचार

शहीदों को किया नमन एकता मार्च निकाला

संवाददाता, लोहाघाट

**अमृत विचार :** विजय दिवस पर मंगलवार को लोहाघाट स्थित शहीद स्मारक में आयोजित श्रद्धांजलि एवं सम्मान समारोह का आयोजन किया गया । जिलाधिकारी मनीष कुमार ने शहीद स्मारक पर पुष्प चक्र अर्पित कर देश की रक्षा में सर्वोच्च बलिदान देने वाले वीर सैनिकों को भावभीनी श्रद्धांजलि अर्पित की ।

श्रद्धांजलि कार्यक्रम के उपरांत शहीद स्मारक से कालू मेहरा चौक तक विधामंदिर, लोहाघाट के विद्यार्थियों के बैंड की धुनों के साथ भव्य एकता मार्च निकाला गया, जिसमें देशभक्ति और एकजुटता का संदेश गुंजता रहा । मार्च के पश्चात कालू मेहरा चौक के समीप सैनिक विश्राम गृह, लोहाघाट सभागार में वीर सैनिकों के सम्मान में विशेष सम्मान समारोह का आयोजन किया । समारोह में डीएम ने वीर नारियों, 1971 के युद्ध में सहभागी रहे सैनिकों, पूर्व सैनिकों एवं शहीदों के परिजनों को शॉल ओढ़ाकर नमन एवं सम्मानित किया ।

इस दौरान चनी देवी, पत्नी

स्वर्गीय रमेश सिंह ( कीर्ति चक्र ), पार्वती देवी पत्नी स्वर्गीय कल्याण सिंह ( शौर्य चक्र ), कलावती देवी पत्नी स्वर्गीय बलबीर सिंह ( शौर्य चक्र ), निर्मला देवी पत्नी स्वर्गीय पूर्णानंद, केशवती देवी पत्नी स्वर्गीय विनोद सिंह, गंगा देवी पत्नी स्वर्गीय जोध सिंह, पार्वती देवी पत्नी स्वर्गीय विक्रम सिंह, माहेश्वरी देवी पत्नी स्वर्गीय जोध सिंह, सरू देवी पत्नी स्वर्गीय हरि सिंह तथा टीका सिंह ( शौर्य चक्र ) को सम्मानित किया गया । डीएम ने सभी अधिकारियों को निर्देशित किया कि वीर सैनिकों, वीर नारियों एवं उनके परिजनों से संबंधित सभी प्रकरणों का निस्तारण प्राथमिकता से करें, ताकि उन्हें किसी भी प्रकार की असुविधा न हो ।

इस अवसर पर नगर पालिका अध्यक्ष गोविंद वर्मा, सभासद आशीष राय, उपजिलाधिकारी नीतू डांगर, उत्तराखंड पूर्व सैनिक लीग के अध्यक्ष के. आरएस देव, उपाध्यक्ष रघुवीर सिंह बोहरा, अधिशासी अधिकारी सोरव नेगी, पूर्व सैनिक महेश जोशी, गिरीश पांडे, नवीन जोशी, मयंक ओली, खड़क सिंह सहित वीर नारियां, पूर्व सैनिक व छात्र-छात्राएं मौजूद रहे ।

होटल में चलाया चेकिंग अभियान

**बनबसा :** एएचटीयू टीम ने नगर के होटलों, छाबों में चेकिंग अभियान चलाया । इस दौरान आगंतुक रजिस्टर, सीसीटीवी कैमरों की जांच के साथ होटल कर्मचारियों का सत्यापन किया गया तथा अवैध गतिविधियों की रोकथाम के संबंध में दिशा-निर्देश दिए ।

होटलों में ठहरे व्यक्तियों का सत्यापन तथा पहचान पत्रों की जांच की गई । साथ ही आवश्यक पूछताछ भी की गई । पुलिस द्वारा होटल संचालकों को निर्देशित किया गया कि वे अपने यहां ठहरने वाले सभी व्यक्तियों का अनिवार्य रूप से पहचान सत्यापन करें ।

डीडीए समाप्त करने का शासनादेश शीघ्र जारी हो

संवाददाता, अल्मोड़ा

**अमृत विचार :** जिला विकास प्राधिकरण को समाप्त करने की मांग को लेकर संघर्ष समिति का धरना प्रदर्शन जारी है । मंगलवार को समिति से जुड़े लोगों ने साप्ताहिक धरना देकर सरकार के खिलाफ जमकर नारेबाजी की । जल्द डीडीए समाप्त का शासनादेश जारी करने की मांग उठाई ।

नगर के मालरोड स्थित गांधी

पार्क में आयोजित धरना स्थल पर वक्ताओं ने कहा कि जिला विकास प्राधिकरण लागू होने के बाद लोगों की दिक्कतें काफी बढ़ गई हैं । लोगों के लिए भी भवन बनाना मुश्किल हो गया है । उन्हें कई विभागों के चक्कर काटने पड़ रहा हैं, लेकिन सरकार डीडीए को नहीं हटा रही है । धरना स्थल पर पूर्व पालिकाध्यक्ष प्रकाश चंद्र जोशी, प्रतेक्ष कुमार पांडे, भारत रत्न पांडे, चंद्र शेखर सिंह बनकोटी, रोबिन भंडारी, हेम तिवारी रहे ।

छात्राओं ने केआरसी का भ्रमण किया



कुमाऊं रेजिमेंटल सेंटर संग्रहालय रानीखेत में अतिथियों व वार्डन के साथ छात्राएं । ● अमृत विचार

संवाददाता, टनकपुर

**अमृत विचार :** कस्तूरबा गांधी बालिका आवासीय विद्यालय की छात्राओं ने दो दिवसीय शैक्षिक भ्रमण कार्यक्रम के अंतर्गत कुमाऊं रेजिमेंट रानीखेत, काशीपुर व रामनगर का भ्रमण किया ।

पहले दिन काशीपुर में छात्राओं की करियर काउंसलिंग की गई जिसमें संजय कुमार द्वारा सहयोग

दिया गया । दूसरे दिन रानीखेत में कुमाऊं रेजिमेंट के कमांडर सुभाष कुमार यादव व वरिष्ठ पत्रकार दीप बोरा के सहयोग से छात्राओं ने कुमाऊं रेजिमेंट और संग्रहालय का भ्रमण किया । बाद में हीलिंग फरिस्ट का भी भ्रमण किया गया । जापान की तकनीकी से बना यह भारत का पहला फरिस्ट है यहां पर मानसिक रोग व डिप्रेशन आदि रोगों का प्राकृतिक चिकित्सा से

उपचार किया जाता है । कैची धाम दर्शन के बाद छात्राओं का यह दल टनकपुर को रवाना हुआ । कक्षा 9 और 11वीं कक्षा की 60 छात्राओं ने भ्रमण कार्यक्रम में भाग लिया । मुख्य शिक्षा अधिकारी मेहरबान सिंह बिष्ट व खंड शिक्षा अधिकारी द्वारा छात्राओं को शुभकामनाएं दी गई । शैक्षिक भ्रमण में वाईन प्रेमा ठाकुर, रेनु वल्लिया, रेनू कांडपाल, सोनी ने सहयोग दिया ।



## सांसों पर संकट

दिल्ली में सांस-सांस संकटाकीर्ण है। यह प्रदूषण का आपातकाल है। वायु गुणवत्ता सूचकांक के खतरनाक स्तर पर पहुंचने और एयर क्वालिटी अलीं वॉनिंग सिस्टम द्वारा अगले छह दिनों तक इसे ‘बहुत खराब’ श्रेणी का बने रहने का पूर्वानुमान लगाए जाने के बाद ऐसा लगता है कि कभी चीन के शहरों में लगने वाले एयर पॉल्यूशन इमरजेंसी को लागू करने का समय आ गया है। जब सीएक्यूएम द्वारा पहले ग्रेप-3 और फिर ग्रेप-4 लागू करने, 50 फीसद कर्मचारियों का वर्क फ्रॉम होम, बीएस-4 बड़े व्यावसायिक वाहनों पर रोक, निर्माण गतिविधियां बंद, स्कूल हाइब्रिड मोड, कचरा या ईंधन जलाने पर प्रतिबंध, डीजल जनरेटर, आयरएमसी प्लांट, स्टोन क्रशर, ईट भट्टे और खनन पर रोक लगाने के बावजूद हालात नहीं सुधरे तो यह मानना होगा कि मौजूदा उपाय आवश्यक तो हैं, पर अपर्याप्त हैं।

जब एक्‍यूआई खतरनाक सीमा पार हुआ तो चीन के बीजिंग, शंघाई जैसे शहरों ने ग्रेडेड नहीं, बल्कि पूर्ण आपातकाल अपनाया। निजी वाहनों पर व्यापक प्रतिबंध, उद्योगों का अस्थायी शटडाउन, स्कूलों की पूर्ण ऑनलाइन शिफ्ट, सार्वजनिक परिवहन को निःशुल्क बनाया, सख्त प्रवर्तन लागू किया। लंदन ने लो-एमिशन जोन, पेरिस ने कार-फ्री डे और सियोल ने रियल-टाइम चेलावनी के साथ कड़े ट्रैफिक नियंत्रण लागू किए। दिल्ली-एनसीआर को भी ऐसे निर्णायक, अल्पकालिक कठोर कदम उठाने होंगे। समस्या केवल दिल्ली तक सीमित नहीं है। पूर्वी व पश्चिमी उत्तर प्रदेश के कई शहरों में भी हवा बिगड़ चुकी है। यहां क्षेत्रीय दूष्‍टिकोण जरूरी है- राज्यों के बीच साझा कार्ययोजना, पराली प्रबंधन में वित्तीय प्रोत्साहन, ईट भट्टों का तेजी से स्‍वच्‍छ तकनीक में रूपांतरण, शहरी धूल नियंत्रण और ट्रक-बसों के उत्‍सर्जन को सख्त जांच बहुत जरूरी है। यूपी सरकार ने इस बाबत सख्ती बरते जाने की घोषणा की है। पर निरीक्षण, चालान और प्रतिबंध का असर तभी होगा, जब स्‍थायी प्रवर्तन और पारदर्शी डेटा साझा किया जाए। एयर मॉनिटरिंग की कमी भी एक बड़ी बाधा है। राजधानी में 40 स्‍टेशन हैं, जबकि अधिकांश शहर सिंगल डिजिट में। लो-कॉस्ट सेंसर, मोबाइल मॉनिटरिंग व निजी-शैक्षणिक साझेदारी से नेटवर्क तेजी से बढ़ाया जा सकता है। डेटा जितना व्यापक होगा, नीति उतनी सटीक बनेगी।

प्रदूषण का असर केवल नागरिकों तक सीमित नहीं- जानवर, पक्षी और शहरी जैव-विविधता भी इससे प्रभावित हैं। आश्रय, पानी के स्रोत और पशु-चिकित्सा तैयारियों पर सरकारों को समानांतर ध्यान देना चाहिए। स्‍वास्‍थ्‍य के मोर्चे पर, जब सर्वेक्षण बताते हैं कि दिल्ली की 80 प्रतिशत आबादी किसी न किसी प्रदूषण संबंधी बीमारी से जूझ रही है, तो स्‍वास्‍थ्‍य क्षति के मुआवजे, बीमा प्रीमियम में राहत और प्रदूषण-जनित रोगों के लिए विशेष फंड पर विचार अनिवार्य है। प्रदूषण निवारण केवल सरकारों का काम नहीं। जनता की भागीदारी- कारपूलिंग, कचरा न जलाना, स्‍वच्‍छ ईंधन, शिकायत ऐप्‍स का उपयोग- निर्णायक भूमिका निभा सकती है। आज अदालती सुनवाई के बाद प्रशासन निर्णायक कार्रवाई के लिए कितना बाध्‍य होगा, देkhना होगा।

### प्रसंगवश

## समुद्र का मौन कैदी ‘क्षामेन्क’ और नैतिकता

अजैंटीना के तट पर स्थित एक छोटा-सा समुद्री पार्क आज संसार के सबसे गुंगे श्रुति-स्थलों में से एक बन चुका है। पार्क के कंक्रीट के टैंक में जल-उमड़ की आवाज नहीं, बल्कि एक स्थिर सन्नाटा है। उस सन्नाटे का नाम है क्षामेन्क। यह एक ऑर्का व्हेल ( समुद्री व्याघ्र मछली ) है, जो पिछले तैंतीस वर्षों से कैद में है और बीस वर्षों से पूरी तरह अकेले है। दक्षिण अमेरिका में सार्वजनिक रूप से प्रदर्शन के लिए बनी हुई यह आखिरी ऑर्का है। उसका टैंक आकार में उसके ही शरीर के लिए बहुत छोटा है। एक फीका पड़ा अंडाकार कटघरा, जिसमें धूप से उजला कंक्रीट और ब्लीटीरनुयुक्त पानी है। घंटों तक वह बिल्कुल निष्क्रिय तैरता रहता है। वहां लहरें नहीं, वहां जीवन नहीं, वहां सिर्फ प्रतीक्षा है। उसकी कहानी आज सिर्फ एक

जीव की नहीं, बल्कि उन अनगिनत समुद्री प्रजातियों की कहानी है, जिन्हें हमारी मानव-मनोरंजन की भूख ने समुद्र से काट लिया है। व्हेल, डॉल्फिन और ऑर्का जैसी प्रजातियां पृथ्वी की सबसे जटिल, सबसे सामाजिक और सबसे बुद्धिमान जीवों में गिनी जाती हैं। जंगल में नहीं, समुद्र की अनंत गहराई में, ये प्राणियां मातृवंशीय समूहों में रहती हैं, ध्वनि-भाषा सीखती हैं, शोक मनाती हैं, सहयोग करती हैं। रोजाना सौ किलोमीटर से अधिक दूरी तय करना इनके लिए सहज है। किंतु जब इन्हें समूह से अलग कर कैद में रखा जाता है, तो यह केवल बंदीकरण नहीं, बल्कि उनका संवेदनात्मक ढहना है। वैज्ञानिक आंकड़ों के अनुसार, ऑर्का की वैश्विक आबादी कम-से-कम पचास हजार अनुमानित है। कुछ स्थानों पर यह संख्या और अधिक बताई गई है, किंतु निरंतर गिरावट की आशंका भी जताई गई है। उदाहरण के लिए अंटार्कटिक सागर के दक्षिणी भाग में अकेले लगभग 25 हजार ऑर्का हो सकते हैं।

इन विशाल और बुद्धिमान जीवों के लिए समुद्र-आश्रय उपयुक्त था, लेकिन मानव गतिविधियों ने उन्हें उनके प्राकृतिक घर से बाहर निकाल दिया। क्षामेन्क की ही तरह, ये जीव न केवल प्राकृतिक घर खो रहे हैं, बल्कि उनका जीवन प्रदर्शन भी मानव मनोरंजन के लिए प्रस्तुत किया जा रहा है। पार्कों में बताया जाता है कि ये व्हेल-डॉल्फिन हमारी पृथ्वी के राजदूत हैं, प्रकृति और मनुष्य के बीच सेतु हैं। परंतु हर टिकट, हर शो उस संदेश के विपरीत सिद्ध हो रहा है। यह मात्र दृश्य-मनोरंजन बन जाता है और उस मनोरंजन के पीछे पड़ा है, एक भय-विषाद और उपेक्षा की कहानी।

वर्ष 2013 में भारत सरकार ने डॉल्फिनों को ‘गैर-मानव व्यक्ति’ का दर्जा दिया था। यह दुनिया में ऐसा पहला कदम था, जिसने यह माना कि अत्यधिक बुद्धिमत्ता और संवेदनशीलता वाली प्रजातियों को मनोरंजन के उद्देश्य से कैद में रखना न केवल अनैतिक है, बल्कि समय की मांग के अनुरूप नहीं है। इसके बाद भारत ने डॉल्फिन शो व मनोरंजन-उद्देश्य प्रदर्शन पर प्रतिबंध लगा दिया। भारत की गंगा-डॉल्फिन का संरक्षण भी इसी दृष्टिकोण का उदाहरण है, जहां नदी की सफाई अभियान और जलीय पारितंत्र के पुनरुद्धार में इन जीवों की भूमिका सामने रखी गई है। मनोरंजन के नाम पर वन्य जीवन को कैद में रखना अब विवेचना का विषय बन गया है। फ्रांस ने डॉल्फिन शो बंद कर दिए हैं। कनाडा ने मनोरंजन-उद्देश्य के लिए व्हेलों व डॉल्फिनों का प्रजनन व आयात बंद कर दिया है। अमेरिका में कुछ समुद्री पार्कों ने अपने गेट बंद कर दिए हैं। परंतु क्षामेन्क जब तक उसी टैंक में तैरता रहेगा, हमारा सवाल अनुचितत रहेगा। क्या हमने वास्तव में उसकी आजादी की ओर कदम उठाया है?



अगर आप खुद को कमजोर समझते हैं, तो आप सबसे बड़ा पाप करते हैं।

–स्वामी विवेकानंद, विचारक

# पीडीए की काट है पंकज का चुना जाना



दिग्विजय सिंह

कानपुर

बिहार विधानसभा चुनाव में मिली प्रचंड जीत से उत्साहित भाजपा ने 2027 में होने वाले विधानसभा चुनाव की तैयारियां अभी से ही शुरू कर दी हैं। सपा मुखिया अखिलेश यादव के पीडीए की काट के लिए पार्टी ने अपने परंपरागत मतदाता कुर्मी जाति के पंकज चौधरी को प्रदेश अध्यक्ष बना दिया है। केंद्र सरकार में वित्त राज्य मंत्री का पद संभाल रहे पंकज की कुर्मी ही नहीं यादव, नाई आदि जातियों में भी मजबूत पकड़ है। पिछड़ी जाति में मजबूत पकड़ रखने वाले पंकज चौधरी पर उन मतदाताओं को वापस लाना है, जो 2024 के लोकसभा चुनाव में भाजपा से छिटक कर इंडिया गठबंधन के साथ चले गए थे। खासकर कुर्मी मतदाताओं ने तो भाजपा को बड़ा झटका दिया था। परिणामस्वरूप भाजपा बुंदेलखंड की हमीरपुर-महोबा, चित्रकूट-बांदा, जालौन-भोगनीपुर, फतेहपुर आदि सीटों पर हार गई थी। 2014 में 71 और 2019 में 62 सीटें जीतने वाली भाजपा को 2024 में 33 सीटों से ही संतोष करना पड़ा था, जबकि सपा ने 37 सीटें जीत ली थीं।

2024 के लोकसभा चुनाव में कांग्रेस नेता राहुल गांधी और सपा मुखिया अखिलेश यादव ने संविधान बचाओ का नारा दिया था। आरोप लगाया था कि यदि भाजपा सत्ता में आई और मोदी तीसरी बार प्रधानमंत्री बने, तो वे डॉ. भीमराव अंबेडकर का संविधान बदल देंगे। उनके द्वारा गढ़ा गया, यह नैरेटिव दलित और पिछड़ी जाति के मतदाताओं के दिलों में उतर गया था। इसका नतीजा यह हुआ कि पार्टी को अयोध्या जैसी सीट पर भी सपा उम्मीदवार के हाथों हार का सामना करना पड़ा था।

बुंदेलखंड की तरह ही पूर्वांचल की बलिया समेत कई सीटों पर पार्टी को करारी हार का सामना करना पड़ा। अब संविधान बदलने का मुद्दा खत्म हो चुका है। कांग्रेस और सपा के पास अगर कोई मुद्दा है, तो वह है वोट चोरी का।

आमने चुनाव आते-जाते रहते हैं, लेकिन कांग्रेस का एजेंडा आज भी सिर्फ प्रधानमंत्री नरेंद्र मोदी के इर्द-गिर्द ही घूमता है। ऐसे जहरीले बोल सड़क से नहीं, बल्कि पार्टी की शीर्ष नेतृत्व से निकलते हैं। यह सामान्य राजनीतिक विरोध नहीं, व्यक्तिगत दुर्भावना का प्रदर्शन जो खतरनाक है।

–अमित मालवीय

बीजेपी नेता

रामलीला मैदान में कांग्रेस की ‘वोट वोर गीं छेड़’ रैली के दौरान दिया नारा जनता के मुस्से की अभिव्यक्ति है और मैं बयान पर कायम हूं। नारा राजनीतिक आलोचना का हिस्सा है। जनता सरकार से परेशान है और वही गुस्सा उनके शब्दों में दिखाई दिया है।

–मंजु लता मीणा

महिला कांग्रेस अध्यक्ष,

जयपुर

# डिजिटल डेटा: मर्यादा व भरोसे का नया ढांचा

भारत का डिजिटल परिवेश तेजी से बदल रहा है, पर इस बदलाव के साथ एक स्पष्ट विरोधाभास भी उभर कर सामने आया है, जहां डिजिटल सेवाएं नागरिकों की दिनेचर्या में गहराई तक पैठ बना चुकी हैं, वहीं निजी डेटा को लेकर फैली अव्यवस्था वर्षों से अनदेखी होती रही। डिजिटल ऐप हों या ऑनलाइन सेवाएं- अधिकांश कंपनियां लोगों की गतिविधियों, पसंद, स्थान और व्यवहार से जुड़े आंकड़े लगातार इकट्ठा करती रहीं, लगभग ऐसे जैसे कि नागरिक की निजी जानकारी का अपना महत्व और संवेदनशीलता है ही नहीं। इस अनियंत्रित विस्तार के बीच सवाल उठाना स्वाभाविक था कि क्या तकनीकी विकास नागरिक अधिकारों से ऊपर रखा जा सकता है।

यही पृष्ठभूमि डिजिटल पर्सनल डेटा प्रोटेक्शन अधिनियम और उसके हाल में अधिसूचित नियमों को विशेष महत्व देती है। अधिनियम की भाषा और ढांचा कुछ अहम परिभाषाओं पर आधारित है, जिन्हें समझना जरूरी है। डेटा फिड्युसरी वह संस्था है, जो तय करती है कि व्यक्तिगत डेटा क्यों और कैसे लिया जाएगा। डेटा प्रिंसिपल वह व्यक्ति है, जिससे वह डेटा संबंधित है और बच्चों या दिव्यांगों के मामले में इसमें अभिभावक शामिल होते हैं। डेटा प्रोसेसर वे इकाइयां हैं, जो फिड्युसरी की तरफ से डेटा को संभालती हैं। सहमति प्रबंधक वह तंत्र होगा जो नागरिकों को अपनी सहमति को एक पारदर्शी मंच पर नियंत्रित करने का विकल्प देगा और किसी भी विवाद की अपील का रास्ता टीडीसैट तक जाता है। यह संरचना तकनीकी रूप से भले सुदृढ़ दिखाई दे, पर इसकी सफलता की असली परीक्षा तभी होगी जब यह व्यवस्था भारतीय डिजिटल व्यवहार और संस्थागत क्षमता के अनुरूप काम कर सके।

अधिनियम सात सिद्धांतों पर टिका है- सहमति, पारदर्शिता, उद्देश्य की स्पष्टता, डेटा की न्यूनतम मात्रा, सटीकता, सीमित समय तक भंडारण और जवाबदेही। ये सिद्धांत किसी भी आधुनिक डेटा संरक्षण कानून की बुनियाद माने जाते हैं। वर्षों तक कंपनियों की नीति रही कि ‘जितनी जानकारी मिले, उतनी रख लो।’ अब उन्हें केवल आवश्यक डेटा लेने और उसका उद्देश्य स्पष्ट करने की कानूनी बाध्यता होगी। सवाल यह है कि क्या कंपनियां अपने कारोबारी मॉडल को इसके अनुरूप बदलने में सक्षम और इच्छुक होंगी।

सरकार ने कंपनियों को यह बदलाव अपनाने के लिए अठारह महीने का समय दिया है। बड़े डिजिटल कारोबारों को 2027 तक पूरी तरह नियमों के मुताबिक काम करना होगा। यह समय लंबा लग सकता है, मगर जिन कंपनियों के सिस्टम अभी भी पुराने ढर्रे पर टिके हैं, उनके लिए यह तैयारी आसान नहीं होगी। उन्हें नए सॉफ्टवेयर, नए नियंत्रण ढांचे और ऐसे सिस्टम बनाने होंगे, जो नागरिक के हर अधिकार का तुरंत पालन कर सकें। डेटा कहां है, कब बदला, किसने देखा- यह सब पता लगाने की सुविधा बनानी पड़ेगी। यह खर्चा भी है और क्षमता की परीक्षा भी, पर इससे सबसे बड़ी चीज मजबूत होती है- विश्वास।

नए नियमों में कहा गया है कि सहमति स्पष्ट और सरल भाषा में ली जाएगी, और नागरिक जब चाहें इसे वापस ले सकेंगे। यह भी अनिवार्य किया गया है कि किसी डेटा उल्लंघन की स्थिति में प्रभावित लोगों को तत्काल सूचित किया जाए, लेकिन व्यवहारिक कठिनाइयां यहीं से शुरू होती हैं। भारत में अनेक छोटी और मध्यम कंपनियों के पास ऐसे तकनीकी ढांचे ही नहीं हैं, जो इन दायित्वों को समयबद्ध ढंग से पूरा कर सकें। बड़ी कंपनियों भी अपने

पुराने सिस्टम को नए मानकों के अनुरूप ढालने में चुनौतियों का सामना करेंगी, इसलिए यह मान लेना कि पूरी डिजिटल अर्थव्यवस्था बिना अड़चन इस बदलाव को अपना लेगी, यथार्थवादी नहीं होगा। सरकार ने डेटा संरक्षण बोर्ड को पूरी तरह डिजिटल तरीके से काम करने वाला निकाय बनाया है। शिकायतें ऑनलाइन दर्ज होंगी और सुनवाई भी डिजिटल होगी। इससे प्रक्रिया तेज और पारदर्शी हो सकती है, लेकिन इसकी सफलता इस बात पर निर्भर करेगी कि बोर्ड कितनी स्वतंत्रता और दक्षता के साथ काम कर पाता है। नियामक संस्थाओं की कार्यक्षमता को लेकर भारत का अनुभव मिला-जुला रहा है।

निजता और सूचना के अधिकार के बीच संतुलन भी एक महत्वपूर्ण विषय है। संशोधन यह स्पष्ट करता है कि निजी जानकारी तभी साझा होगी जब जहजित बड़ा हो। यह प्रावधान संतुलित लगता है, लेकिन इसके इस्तेमाल में सावधानी की बहुत जरूरत होगी। पारदर्शिता की मांग और निजता की सुरक्षा, दोनों लोकातांत्रिक ढांचे की बुनियाद हैं। किसी एक को कमजोर करते हुए दूसरे को मजबूत करने की प्रवृत्ति लंबे समय में संस्थागत पारदर्शिता को नुकसान पहुंचा सकती है। कुल मिलाकर, डेटा संरक्षण का मौजूदा ढांचा उम्मीद जगाता है, पर इसका वास्तविक प्रभाव तभी सामने आएगा, जब कानून के पीछे की भावना व्यवहार में भी उतनी ही साफ दिखाई दे। कंपनियों को अपनी प्रणालियों में सुधार करना होगा, सरकार को अपने अधिकारों का संयमित उपयोग करना होगा और नागरिकों को अपने अधिकारों की जानकारी रखनी होगी। तीनों मोर्चों में किसी भी ढील का अर्थ होगा कि यह ढांचा केवल कागजों पर मजबूत दिखेगा, व्यवहार में नहीं।

### सोशल फोरम

## ध्यान से सुनें, खंडहर की दीवारें बातेें करती हैं!

एक लफ्ज़ है खंडहर, जिसमें कितने ही अल्फ़ाज़ गूँथे हैं। कितना कुछ है जो यह एक अकेला लफ्ज़ निगल गया। जब किसी ने एक ख़्वाब देखा होगा कि हम यहां अपनी दहलीज़ बनाएंगे। वह



हफीज क़िदवाई

ब्लॉगर

दहलीज़ जिसकी पीठ पर एक मुस्कुराता सा घर होगा। उसमें मेहराबें, दर-औ-दीवार, ताख़ें और उन ताख़ों में रखे चराग़, बेजान दीवारों को सांस बख्शेंगे।

बरामदे में पड़े तख़्त पर कोई आवाज़ देगा, अरे ठहर जाओ, दम लो ज़रा, मेरे नज़दीक तो आओ। क्या बूढ़े लोगों के साथ तुम्हें काटते हैं और फिर तुम खिसियाकर कहोगे, नहीं-नहीं, बस आप ही के पास तो आ रहे थे। आंगन से कोई हम उभ इशारा करेगा, अरे यार!

पिछली खिड़की से पार हो लो, वरना यह लंबा फंसाएंगी। अजीब कशमकश, एक तरफ़ दिल है कि बाहर जाने को बेताब, पैर हैं कि बुजुर्गों की आवाज़ में बंधे चले जा रहे। मैं बड़ी कौशिश करता हूँ, इनसे निकलने की, अपने आंगन की यादों और नए आसमान के बीच एक डोर बनाने की, मगर फिर कोई फूहड़ों की तरह कह देता है, कहां फंसे हो खंडहरों में!

कौन बताए कि यार यह खंडहर नहीं हैं। यह तमाम दास्तानों का कब्रिस्तान नहीं हैं। अरे इसमें मुझे पानदान उठाए कोई दिखाता है। तो कोई चाय की प्याली लिए खड़ा मिलता है। कोई बेले के फूल चुनता, तो कोई कामदानी के काम में सर झुकाए दिखाता है। कोई कंधे पर हाथ रखकर दुआएं देता निकल जाता है। तो कोई कान खींचकर यह कहते हुए लखौरियों में खो जाता है कि अब हमारी याद आई है।

मैं ऐसी हर दीवार, ऐसे हर दर, ऐसे हर बरामदे, ऐसे हर आंगन में खो जाता हूँ। जहां कभी ज़िंदगियां न जाने कौन-कौन से ख़्वाब देख रही थीं! मगर जैसे ही कोई इन्हें ‘खंडहर’ कहकर पुकारता है। मेरा दिल लरज़ जाता है। सोचता हूँ कि कितनी ज़िंदगियां यहां गुलज़ार थीं। इसमें हंसते-मुस्कुराते लोगों ने कब सोचा था कि एक रोज़ उनके ज़िस्म के साथ दीवारें भी मुदां हो जाएंगी। सफ़ेद दुपट्टा ओढ़े कितनी ही बूढ़ी औरतों ने इन घरों को ज़िंदा रखा। वह गुज़री इधर-उधर उनके बच्चों ने इन बरामदों को दो दिन में यतीम कर दिया। मुझे चूने से पुती इन दीवारों से अलग कोई खींच ले जाता है। यह कहते हुए, कहां इन खंडहरों में गुम हो, उसे क्या पता, एक खंडहर तो दिल में भी मौजूद है,उससे कैसे बाहर निकलोगे दोस्त...!



### सामयिकी

## राष्ट्रीय शिक्षा नीतियों से उम्मीदें और यथार्थ

हम सबसे प्रचलित मुहावरा सुना है- ‘दीपक तले अंधेरा’। यह सच है कि चाहे दीपक हो, बल्ब या मोमबत्ती, उसके नीचे तल पर अंधेरा रहता ही है। कोठारी आयोग ने 1968 में देश को पहली राष्ट्रीय शिक्षा नीति दी। दूसरी नीति 1986 में आई और फिर 34 वर्षों बाद नई राष्ट्रीय शिक्षा नीति-2020 लागू हुई। कागज़ों पर रंगीन सपने सजाए गए, उम्मीदों के सुंदर-सुंदर रंग बिखरे गए, कुछ बदलाव धरातल पर भी दिखे, जैसे- शिक्षा सबके लिए सुलभ हुई, सार्वभौमिक लक्ष्य स्पष्ट हुए। मैकाले की 1835 की नीतियों की विसंगतियां उजागर हुईं। शिक्षकों के लिए इन-सर्विस प्रशिक्षण, क्लस्टर रिसोर्स केंद्र, ब्लॉक रिसोर्स सेंटर, डाइट जैसी व्यवस्थाएं बनीं। अब स्कूल शिक्षा 10+2 की जगह 5+3+3+4 प्रारूप की शुरुआत हो रही है।

अंतिम हितधारक- बच्चा, उसके कक्षा-कक्ष से होते हुए व्यापक समाज तक मूल्यपरक, जीवनोपयोगी शिक्षा को उच्च आदर्श के साथ लक्ष्य तक पहुंचने का ठोस रोडमैप और क्रियान्वयन का सजग तंत्र आज भी अधूरा और बिखरा हुआ है। अब फिर मुहावरे पर लौटते हैं- ‘दीपक तले अंधेरा’। सोचिए, यदि दीपक के चारों ओर दर्पण लगा दिए जाएं, तो क्या उसके नीचे अंधेरा रहेगा ? उतर स्पष्ट है- नहीं। दर्पण

प्रकाश को हर दिशा में फैलाकर उन हिस्सों को भी उजागर कर देता है, जो पहले अंधेरे में थे।

शिक्षा के क्षेत्र में यह दर्पण है- चिंतनशील शिक्षक। ऐसा शिक्षक जो रचनात्मकता और नवाचार के माध्यम से बच्चों को ज्ञान निर्माण के 360 दृष्टिकोण से जोड़ता है। वह हर तरफ से अनुभव के अवसर सृजित करता है, बच्चों को उनकी अपनी इंद्रियों से सीखने का मौका देता है और दर्पण की तरह उन्हें उनकी क्षमता का प्रकाश दिखाता है। यही शिक्षक शिक्षा को जीवंत बनाता है, संप्रेषण कौशल, समस्या समाधान की दक्षता, विकसित करने के लिए प्रेरित करता है और सही मायनों में संसार को जानने की दिशा में सही एवं तार्किक मार्गदर्शन प्रदान करता है। यह कथन सर्वथा उचित है कि शिक्षक केवल ज्ञान देने वाले नहीं, बल्कि राष्ट्र के भविष्य को गढ़ने वाले निर्माता हैं। उनकी भूमिका जितनी मजबूत होगी, राष्ट्र उतना ही सशक्त और विकसित होगा। वर्तमान परिस्थिति में शिक्षक खासकर प्राथमिक शिक्षक के चुनौतियों को अकादमिक और गैर-अकादमिक, एसआईआर में मतदाता पहचान सुनिश्चित करने के लिए बीएलओ इ्यूटी के साथ जोड़कर देखते हैं। यदि शिक्षक सामाजिक पृष्ठभूमि को नहीं समझते, तो वे बच्चों की वास्तविक जरूरतों और समस्याओं को पहचान नहीं पाएंगे।

शिक्षकों को गैर-शैक्षिक दायित्व देना मतदाता पहचान सुनिश्चित करने के लिए एसआईआर या बीएलओ इ्यूटी में लगाना- कितना उचित था अनुचित है। इसे समाज, चुनाव आयोग, न्यायालय और स्कूल के नजरिए से समझने की कोशिश करते हैं। हर विद्यार्थी अलग सामाजिक, आर्थिक और सांस्कृतिक पृष्ठभूमि से आता है। शिक्षक को केवल पाठ्यक्रम नहीं, बल्कि विद्यार्थियों के सामाजिक संदर्भ को भी समझना जरूरी है। यही समझ शिक्षा को जीवन से जोड़ती है और बच्चों को सही दिशा देती है। संदीपनी आश्रम में कृष्ण और सुदामा की शिक्षा का उल्लेख हमें मिलता है, जहां शिक्षा केवल शास्त्रों तक सीमित नहीं थी। इसमें धनुर्विद्या, राजनीति, नैतिकता, कृषि, पशुपालन जैसे व्यावहारिक विषय भी शामिल थे। गुरुकुल के विद्यार्थी आश्रम के कार्यों में भाग लेते थे। जल लाना, लकड़ी लाना, भोजन बनाना। इससे शिक्षा जीवन से जुड़ी रहती थी और ज्ञानचर दूर होता था।



**प्रो.** हरीश चंद्र राय के यथार्थवादी शैली में गतिशील रेखांकन इतने सजीव दिखते हैं कि ऐसा लगता है कि अभी बोल पड़ेंगे। प्रो. हरीश के रेखांकन अजंता, एलोरा, राजपूत और मुगल शैलियों पर आधारित हैं। उन्होंने रेखांकन और चित्रों के माध्यम से भारतीय विरासत की आत्मा को जीवंत किया है। वह न केवल शानदार चित्रकार और मूर्तिकार थे, बल्कि एक अच्छे शिक्षक भी थे। शिमला से पहले उन्होंने बरेली कॉलेज में भी अपनी सेवाएं दी थीं। वह ताउम्र कला और रंगों की दुनिया में सितारे की तरह चमकते रहे। उन्होंने कला क्षेत्र में उत्कृष्ट कार्य किया। वह हिमाचल में आर्ट्स कॉलेज के फाउंडर प्रिंसिपल भी रहे। हिमाचल सरकार ने उनकी कला को सराहा और राज्य संग्रहालय शिमला में हरिश चंद्र कला दीर्घा की स्थापना की। भले ही आज वे हमारे बीच

नहीं हैं, मगर उनकी कलाकृतियां कलाप्रेमियों के दिलों में हैं।  
-रामराज मिश्रा, बरेली



## प्रो. राय ने रेखांकन से किया

# भारतीय विरासत को जीवंत

27 मई वर्ष 1923 को बरेली के मोहल्ला मल्लपुर में हरीश चन्द्र राय का जन्म हुआ था। उन्होंने लखनऊ स्थित आर्ट्स कॉलेज से स्नातक किया था। वे लंबे समय तक वह बरेली कॉलेज में हिंदी-कला के शिक्षक रहे। उन्होंने बरेली कॉलेज में सोसाइटी ऑफ आर्ट्स का गठन किया। इसी सोसाइटी के माध्यम से एक रेखांक केंद्रित पुस्तक क्रिएशन ऑफ आर्ट्स 1952 में प्रकाशित हुई थी। बड़े बाजार की एक इलेक्ट्रिक प्रेस से इसका मुद्रण बीएस वर्मा ने किया था। हरीश चंद्र ने शिमला में 1961 से 1979 तक सेवाएं दीं। वह पेंटिंग, सीनरी आदि बनाने में ऑयल, वाटर और पेस्टल कलर का इस्तेमाल करते थे। उन्होंने 96 वर्ष तक निरंतर कला का सर्जन किया। हिमाचल सरकार ने वर्ष 2001 में उन्हें अचीवमेंट पुरस्कार भी नवाजा। आजादी से पहले उन्होंने ब्रिटिस सेना में आर्टिस्ट के रूप में सेवाएं दी थीं।




### सर्वपल्ली राधाकृष्णन का बनाया था लाइव स्कैच

डॉ. सर्वपल्ली राधाकृष्णन जब उपराष्ट्रपति थे, तब वह वर्ष 1955 में बरेली कॉलेज के दीक्षांत समारोह में आए थे। वहां हरीश चंद्र राय ने उनका लाइव पेंसिल स्कैच बनाया था, जिस पर डॉ. सर्वपल्ली के हस्ताक्षर भी हैं। हरीश चंद्र राय प्रसिद्ध आध्यात्मिक गुरु शिवानंद के शिष्य थे। उन्होंने अपने गुरु का भी पेंसिल स्कैच तैयार किया था, जिस पर उनके गुरु के हस्ताक्षर हैं। उनके रेखांकन यथार्थवादी शैली में हैं। उन्होंने हस्त मुद्राएं, पैर की मुद्राओं का रेखांकन किया। भाव-भंगिमा को व्यक्त करने के लिए उन्होंने वन लाइन स्कैच बनाए। मुगल, पहाड़ी और राजस्थानी शैली के एक चश्म (आंख), चेहरे भी बनाए, ताकि मुद्राकृतियों का अध्ययन बारीकी से किया जा सके। जमीन पर बैठे और खड़े लोगों के चित्र अलग-अलग मुद्राओं में बनाए हैं। शिमला में रहते हुए उन्होंने पहाड़, जंगल और पर्वत के प्राकृतिक दृश्यों को भी उकेरा, जिसमें उन्होंने फोटोग्राफी का सहारा नहीं लिया। जैसे आंखों की बनावट, साफ सुथरे नाक-नक्शा, अंगुलियों का लचीलापन है, जो श्रेष्ठ रेखांकन में विशेषताएं होती हैं, वह सभी उसमें विद्यमान हैं।

### दिग्गज चित्रकारों का मिला सानिध्य

हरीश चंद्र राय के कला गुरु एवं प्रसिद्ध चित्रकार एके हलदर, श्रीधर मजूमदार, एलएम सेन रहे, जिनके सानिध्य में उन्होंने काम किया। उनकी पुत्री एवं रंगकर्मी अमला राय ने बताया कि 2023 में पिता के जन्मशताब्दी वर्ष पर शिमला में कला उत्सव का आयोजन किया था। अब हर साल पिता की स्मृति में कला उत्सव का आयोजन होता है। पिता के कला पक्ष के संदर्भ में उन्होंने बताया कि पिताजी का ध्यान स्कैचिंग पर ज्यादा रहता था। वह अभ्यास के लिए अपने छात्रों को भी यही सीख देते थे। जीवनभर वह कला में ही रमे रहे। 30 अक्टूबर 2018 को मुंबई में उनका निधन हुआ था।



### प्रारंभिक रेखांकन का अनमोल संग्रह

'प्रो. हरीश चंद्र राय के रेखांकन' पुस्तक के संपादक बरेली निवासी हरिशंकर शर्मा कहते हैं कि पुराने कलाकारों की कलाकृतियां तो मिल जाती हैं, मगर आरंभिक कार्य दुर्लभ होते हैं। यह पुस्तक उनकी प्रारंभिक रेखांकन का अनमोल संग्रह है, जो कला जगत के लिए महत्वपूर्ण है। यह पुस्तक हरीश चंद्र राय की बेटी अमला राय को समर्पित है।

### आर्ट गैलरी

## विसेंट वान गॉग की पेंटिंग आइरिस



आइरिस डच कलाकार विसेंट वान गॉग की एक ऑयल पेंटिंग है। इसे उन्होंने 1889 में बनाया था। यह एक लैंडस्केप है, जिसमें क्रॉप किया हुआ कंपोजिशन है और यह उन कई सौ पेंटिंग्स में से एक है, जो वान गॉग ने 1890 में अपनी मौत से एक साल पहले फ्रांस के सेंट-रेमी-डी-प्रोवेंस में सेंट पॉल-डी-मैसोल पागलखाने में बनाई थीं। यह 1990 से लॉस एंजिल्स, कैलिफोर्निया में द गेटे के परमानेंट कलेक्शन में है। यह पेंटिंग जीवंत रूप से खिलते हुए आइरिस के फूलों को डायनामिक ब्रशस्ट्रोक के साथ दिखाती है। फूल गहरे नीले और बैंगनी रंगों का मिश्रण हैं, जो हरे पत्तों, लाल-नारंगी मिट्टी और बैक ग्राउंड में पीले फूलों के साथ कंट्रास्ट बनाते हैं। वैन गॉग की खास इंपेस्टो तकनीक पेंटिंग में टेक्सचर और मूवमेंट जोड़ती है, जिससे एक जोशीला और एक्सप्रेसिव एहसास होता है।

### वान गॉग के बारे में

विसेंट वान गॉग का जन्म 30 मार्च 1853 को नीदरलैंड के एक छोटे से गांव में हुआ था। अपने शुरुआती जीवन में, उन्होंने एक कला डीलर, शिक्षक और उपदेशक के रूप में काम किया, लेकिन उन्हें कहीं भी सफलता नहीं मिली। 27 साल की उम्र में, उन्होंने कला को अपना करियर बनाने का फैसला किया और अपने भाई थियो के वित्तीय सहयोग से पूरी तरह पेंटिंग के लिए समर्पित हो गए। अपने दस साल के कलात्मक करियर में, वान गॉग ने 2,000 से अधिक कलाकृतियां बनाईं, जिनमें लगभग 860 ऑयल पेंटिंग शामिल हैं। उनकी शैली बोल्ड रंगों, नाटकीय और अभिव्यंजक ब्रश स्ट्रोक और कंट्रस्ट रूपां के लिए जानी जाती है, जिसने आधुनिक कला पर एक बड़ा प्रभाव डाला। उनकी कुछ सबसे प्रसिद्ध कृतियों में आइरिस, द स्टार्री नाइट (The Starry Night), सनफ्लोर्स (Sunflowers), द पोटेटो ईटर्स (The Potato Eaters) और द बेडरूम (The Bedroom) शामिल हैं। उन्होंने अपनी जिंदगी में सिर्फ दो पेंटिंग बेचीं और वे भी बहुत कम कीमत पर। इसके अलावा उन्होंने अपनी कई पेंटिंग मुफ्त में दे दीं। उनकी जिंदगी में उनके काम की इतनी कम सराहना हुई कि एक पेंटिंग को तो मुर्गी के दूध के दरवाजे के तौर पर इस्तेमाल किया गया। उनके निधन के बाद दुनिया ने उनके काम को पहचाना। नवंबर 1987 में न्यूयॉर्क में एक नीलामी में, उनकी पेंटिंग 'आइरिस' (मई 1889) रिकॉर्ड 49 मिलियन डॉलर की कीमत पर बिकी।



### रंग-तरंग

## काशी तमिल संगमम

बीते सोमवार 15 दिवसीय प्रसिद्ध काशी तमिल संगमम 4.0 का समापन हुआ। इस वर्ष का संगमम रामेश्वरम में एक विशालसमापन समारोह के साथ खत्म हुआ, जो काशी से तमिलनाडु तक संस्कृति के उद्भव और विकास को सांकेतिक तौर पर पूरा किया गया। संगमम का प्रमुख उद्देश्य तमिलनाडु और काशी के बीच सांस्कृतिक और सभ्यतागत संपर्क को आगे बढ़ाना था। यह आयोजन उत्तर और दक्षिण भारत की संस्कृति के मिलन का उत्सव है। जब भी काशी और तमिल भाषा के



संबंधों की बात होती है, तो एक नाम सबसे प्रमुखता से सामने आता है महर्षि अगस्त्य का। महर्षि अगस्त्य केवल एक ऋषि

नहीं, बल्कि भारतीय ज्ञान परंपरा के वह स्तंभ हैं, जिन्होंने उत्तर और दक्षिण को एक सूत्र में पिरोया। ऋषि अगस्त्य का काशी से गहरा नाता रहा। उन्हें तमिल भाषा का जनक भी माना जाता है। काशी तमिल संगमम 4.0 का यह संस्करण 'लेट्स लर्न तमिल -तमिल करकलम' पर आधारित था, जिसमें तमिल भाषा सीखने और भाषा की एकता को संगमम का केंद्र था। प्रमुख कार्यक्रम में तमिल करकलम (वाराणसी के स्कूलों में तमिल पढ़ाना), तमिल करपोम (काशी क्षेत्र के 300 छात्रों के लिए तमिल सीखने का स्टडी टूर) और ऋषि अगस्त्य वाहन अभियान (तेनकासी से काशी तक सभ्यतागत मार्ग का पता लगाना) शामिल रहा।

# पहाड़ की बेटी ने नृत्य से गढ़ी अपनी राह

### नारी सशक्तिकरण

क्या आपने कभी सोचा है कि संसाधनों की कमी और पहाड़ जैसी तमाम परेशानियों का सामना करने वाली छोटे से पहाड़ी कस्बे की बेटी अपनी घरेलू जिम्मेदारियों के बीच अपने हुनर को सोशल मीडिया के माध्यम से एक अंतर्राष्ट्रीय मंच तक ले जा सकती है? लेकिन ऐसा हुआ है और यह कर दिखाया है, उत्तराखंड के पिथौरागढ़ की रहने वाली जानकी रावत ने, जिन्होंने नृत्य के प्रति अपने बचपन के शौक को न केवल एक पहचान बनाया, बल्कि इसे आत्मनिर्भरता का माध्यम भी बना लिया। जानकी आज उन सभी महिलाओं के लिए एक प्रेरणा हैं, जो मानती हैं कि उम्र या परिस्थितियां सपनों की राह में बाधा बन सकती हैं।

-रमेश जड़ौत, अल्मोड़ा

जागेश्वर में जन्मी जानकी रावत को बचपन से ही संगीत का काफी शौक था और पह नृत्य को अपना कैरियर बनाने का सपना देखती थीं। स्कूल, कॉलेज के अलावा आसपास के इलाकों में उन्हें जहां भी अपनी प्रतिभा का हुनर दिखाने का मौका मिलता। वह उससे नहीं चूकती। कुमाऊं यूनिवर्सिटी से एम.ए. की शिक्षा प्राप्त करने के बाद जानकी का विवाह हुआ। शादी और घरेलू दायित्वों के बावजूद, उन्होंने अपने अंदर के कलाकार को मरने नहीं दिया। स्कूल के दिनों से ही मंच पर अपनी छाप छोड़ने वाली जानकी के लिए पारिवारिक सहयोग एक ऐसी शक्ति बनकर उभरा, जिसने उन्हें अपनी कला को सोशल मीडिया के विशाल मंच पर प्रस्तुत करने का साहस दिया। ससुराल में पारिवारिक जिम्मेदारियों के बाद भी जानकी ने अपने कदम डिगने नहीं दिए। अलग-अलग मंचों पर अपनी प्रस्तुति के साथ ही उन्होंने

### कड़ी मेहनत से मिलने लगा मंचीय सम्मान

पिथौरागढ़ निवासी जानकी रावत की अपने हुनर के प्रति शिद्धि अब रंग लाने लगी है और उन्हें अब मंचीय सम्मान भी मिलने लगा है। वर्ष 2025 जानकी के लिए बेहद खास रहा। इस साल देश की सुप्रसिद्ध संस्कार सांस्कृतिक समिति अल्मोड़ा ने प्रतिष्ठित गोल्डन महोत्सव 2025 में अपने जीवन का पहला स्टेज शो करने का मौका दिया। जानकी ने यहां भी अपने हुनर का जमकर जादू बिखेरा और दर्शकों की खूब वाहवाही भी लूटी।

### आत्मविश्वास बांटने की पहल

जानकी रावत ने अपनी सफलता को केवल व्यक्तिगत नहीं रखा। अपने अनुभव और कोरियोग्राफी के ज्ञान का उपयोग करते हुए उन्होंने अब पिथौरागढ़ में अपनी डांस क्लास शुरू की है। यहां वह सिर्फ नृत्य नहीं सिखाती, बल्कि महिला सशक्तिकरण का बीज बोती हैं। उनकी कक्षा में बच्चियां और महिलाएं अपनी रचनात्मकता को पहचान रही हैं और आत्मविश्वास हासिल कर रही हैं। यह पहल दिखाती है कि एक सफल महिला न केवल खुद आगे बढ़ती है, बल्कि दूसरी महिलाओं के लिए भी रास्ते बनाती है। जानकी की यात्रा यह सिद्ध करती है कि प्रत्येक महिला के अंदर एक अनूठी प्रतिभा छिपी होती है। जरूरत है उसे पहचानने और सही मंच देने की। आपकी परिस्थितियां चाहे जो भी हों, दृढ़ इच्छाशक्ति और परिवार के थोड़े से सहयोग से आप भी अपनी पहचान बना सकती हैं।





बाजार	संसेक्स ↓	निफ्टी ↓
बंद हुआ	84,679.86	25,860.10
गिरावट	533.50	167.20
प्रतिशत में	0.63	0.64

	<b>सोना</b> 1,35,900 प्रति 10 ग्राम
	<b>चांदी</b> 1,98,500 प्रति किलो

### बिजनेस ब्रीफ

### आईओबी में 3% तक हिस्सेदारी ओएफएस के जरिये बेचेगी सरकार

नई दिल्ली। सरकार ने सार्वजनिक क्षेत्र के इंडियन ओवरसीज बैंक (आईओबी) में मौजूदा बाजार भाव पर करीब 2,100 करोड़ रुपये मिलने का अनुमान है। मंगलवार को बीएसई पर आईओबी का शेयर 1.08 प्रतिशत की गिरावट के साथ 36.57 रुपये पर बंद हुआ। आईओबी ने मंगलवार को शेयर बाजार को दी सूचना में कहा कि सरकार मूल पेशकश के तहत दो प्रतिशत हिस्सेदारी के बराबर 38.51 करोड़ शेयर बेवेगी। इसके अलावा 'ग्रीन शू' विकल्प यानी अतिरिक्त बोली आने पर उभे रखने के तहत अतिरिक्त एक प्रतिशत हिस्सेदारी के बराबर 19.25 करोड़ शेयर भी बेचने का विकल्प रखा गया है।

### मिजोरम एडीबी से 10.8 करोड़ डॉलर का ऋण लेगा

आइजोल। मिजोरम सरकार राज्य में सार्वजनिक स्वास्थ्य प्रणाली को मजबूत करने के लिए एशियाई विकास बैंक (एडीबी) के साथ 10.8 करोड़ अमेरिकी डॉलर (लगभग 980 करोड़ रुपये) के ऋण समझौते पर ज्वट ही हस्ताक्षर करेगी। राज्य के स्वास्थ्य मंत्री लालरिनगुई ने मंगलवार को कहा कि इस ऋण को एडीबी ने इसी महीने 'मिजोरम के लिए सार्वभौमिक स्वास्थ्य कवरेज प्राप्त करने हेतु सार्वजनिक स्वास्थ्य प्रणाली को समर्थन' परियोजना के तहत मंजूरी दी है।

### सेबी बोर्ड की बैठक में म्यूचुअल फंड नियमों में बदलाव पर होगी चर्चा

नई दिल्ली। बाजार नियामक सेबी का निदेशक मंडल वरिष्ठ अधिकारियों के हितों के टकराव पर गठित उच्चस्तरीय समिति की रिपोर्ट पर बुधवार को विचार करेगा। अधिकारियों ने कहा कि निदेशक मंडल की बैठक में अनिवार्य भारतीयों के लिए केवाईसी मानकों में ढील और 'समापन नीलामी सत्र' शुरू करने का प्रस्ताव शामिल है। भारतीय प्रतिभूति एवं विनियम बोर्ड (सेबी) के डेयरीमैन तुहिन कांत पांडेय की अध्यक्षता में होने वाली यह चौथी बोर्ड बैठक होगी। पांडेय ने इस साल एक मार्च को एडभार सभाला था।

# कमजोर होते रुपये ने बढ़ाई विदेशी निकासी, दबाव में घरेलू शेयर मार्केट

संसेक्स में लगातार दूसरे दिन 533 अंकों की गिरावट, निफ्टी 167 अंक फिसला

मुंबई, एंजेंसी

डॉलर के मुकाबले रुपये के रिकॉर्ड निचले स्तर पर चले जाने और विदेशी संस्थागत निवेशकों की लगातार पूंजी निकासी के बीच मंगलवार को स्थानीय शेयर बाजार गिरावट के साथ बंद हुए। संसेक्स 533 अंक लुढ़क गया जबकि निफ्टी में 167 अंक की गिरावट रही। यह शेयर बाजार में गिरावट का लगातार दूसरा दिन रहा। सोमवार को भी बाजार मामूली गिरावट के साथ बंद हुए थे।

बीएसई का 30 शेयरों पर आधारित मानक सूचकांक संसेक्स 533.50 अंक यानी 0.63 प्रतिशत की गिरावट के साथ 84,679.86 अंक पर बंद हुआ। कारोबार के दौरान एक समय यह 592.75 अंक गिरकर 84,620.61 अंक तक आ गया था। एनएसई का 50 शेयरों वाला मानक सूचकांक निफ्टी भी 167.20 अंक यानी 0.64 प्रतिशत गिरकर 25,860.10 अंक पर बंद हुआ। शेयर बाजार के आंकड़ों के मुताबिक, विदेशी संस्थागत निवेशकों



### रुपये में रिकॉर्ड गिरावट से नकारात्मक असर

जियोजित इन्वेस्टमेंट्स लिमिटेड के शोध प्रमुख विनोद नायर ने कहा, एफआईआई के लगातार बिकवाली करने और वैश्विक स्तर पर कमजोर धारणा के बीच डॉलर के मुकाबले रुपये में आई रिकॉर्ड गिरावट ने घरेलू शेयर बाजारों को नकारात्मक दायरे में धकेल दिया। ऑनलाइन ट्रेडिंग मंच एनरिच मनी के सीईओ पौनमुडी आर ने कहा, डॉलर के मुकाबले रुपये के 91 के स्तर के पार चले जाने से व्यापक आर्थिक पहलुओं को लेकर चिंता पैदा हुई और निवेशकों ने जोखिम से बचना बेहतर समझा।

ने सोमवार को 1,468.32 करोड़ रुपये के शेयर बेचे, जबकि घरेलू संस्थागत निवेशकों ने 1,792.25 करोड़ रुपये की शुद्ध खरीद की।

## बड़ी संख्या में इंडिगो की उड़ानें रद्द होने से एटीएफ बिक्री 4.1% घटी

नई दिल्ली। इस महीने की शुरुआत में बड़ी संख्या में इंडिगो की उड़ानें रद्द होने से दिसंबर के पहले पखवाड़े में विमान ईंधन (एटीएफ) की बिक्री चार प्रतिशत से अधिक घट गई।

कोविड महामारी से पैदा हुए व्यवधानों से उबरने के बाद पिछले दो वर्षों से भारत में विमान ईंधन या एटीएफ की मांग लगातार बढ़ रही थी लेकिन बड़ी संख्या में इंडिगो की उड़ानें रद्द होने से दिसंबर 2025 में यह सिलसिला टूट गया। एयरलाइन ने लगभग 5,000 उड़ानें रद्द कीं।

91.01@

डॉलर

कमजोर डॉलर के आगे भी रुपया बेबस लुढ़ककर सबसे निचले स्तर पर पहुंचा

मुंबई। अंतरबैंक विदेशी मुद्रा विनिमय बाजार में अमेरिका मुद्रा के मुकाबले रुपया मंगलवार को 23 पैसे टूटकर अब तक के सबसे निचले स्तर 91.01 प्रति डॉलर (अस्थायी) पर बंद हुआ। भारत-अमेरिका व्यापार समझौते में कोई सरलता न मिलने और विदेशी पूंजी की निरंतर निकासी से रुपये की विनिमय दर में यह गिरावट आई। कारोबार के बीच रुपया डॉलर के मुकाबले पिछले बंद भाव से 36 पैसे टूटकर 91.14 के अब तक के सबसे निचले स्तर पर पहुंच गया था लेकिन अंत में इसमें कुछ सुधार हुआ। विदेशी मुद्रा कारोबारियों का कहना है कि डॉलर के कमजोर होने और वैश्विक कच्चे तेल की कीमतों में भारी कमी के बावजूद भी स्थानीय मुद्रा में गिरावट को रोकना नहीं जा सका। रुपया पिछले 10 कारोबारी सत्र में डॉलर के मुकाबले 90 से गिरकर 91 पर आ गया। यह पिछले पांच सत्र में ही डॉलर के मुकाबले एक प्रतिशत लुढ़का है। विदेशी मुद्रा कारोबारियों के अनुसार रुपये के इस महीने 92 के स्तर को पार करने का अनुमान है।

विदेशी बाजारों की ओर बढ़े भारतीय निवेशक

नई दिल्ली। रुपये में जारी गिरावट ने वैश्विक निवेश को चुनिंदा विकल्प बना दिया है। एक रिपोर्ट के मुताबिक भारतीय निवेशक अब अमेरिकी डॉलर, सुचकांक और क्षेत्र आधारित ईटीएफ, निजी बाजार सहित दूसरे विदेशी बाजारों में अपनी भागीदारी लगातार बढ़ा रहे हैं। वेस्टेड फाइनेंस की 'हाउ इंडिया इन्वेस्ट्स ग्लोबली 2025' शीर्षक वाली रिपोर्ट में यह बात कही गई है। इससे पोर्टफोलियो बनाने के लिए अधिक सुनियोजित तरीके और वैश्विक बाजार में भागीदारी को लेकर बढ़ते भरोसे का पता चलता है। रिपोर्ट के मुताबिक शोध, डिजिटल साधनों और शिक्षा तक व्यापक पहुंच ने इस बदलाव को आकार देने में अहम भूमिका निभाई है। रिपोर्ट में कहा गया कि रुपये का लगातार कमजोर होना दीर्घकालिक नतीजों को प्रभावित करता है। विदेशी इक्विटी और ऋण में निवेश वित्त वर्ष 2018-19 में 42.2 करोड़ अमेरिकी डॉलर से चार गुना बढ़कर वित्त वर्ष 2024-25 में लगभग 1.7 अरब अमेरिकी डॉलर हो गया।

## अमेरिका में नवंबर में 64,000 नौकरी बढ़ीं वाशिंगटन। अमेरिकी सरकार ने देरी से जारी की गई रोजगार संबंधी रिपोर्ट में बताया कि नवंबर में 64,000 नौकरियां बढ़ीं, जबकि अक्टूबर में 1.05 लाख नौकरियां घटीं। ट्रंप प्रशासन की कटौतियों के बाद संघीय कर्मचारियों की संख्या कम होने से अक्टूबर में नौकरियों में गिरावट हुई। अमेरिका में बेरोजगारी दर बढ़कर 4.6 प्रतिशत हो गई, जो 2021 के बाद का सबसे ऊंचा स्तर है। श्रम विभाग ने नवंबर को अक्टूबर और नवंबर दोनों महीनों के रोजगार आंकड़े जारी किए।

नई दिल्ली, एंजेंसी

इलेक्ट्रॉनिक्स एवं आईटी सचिव एस. कृष्णन ने मंगलवार को कहा कि सरकार एआई के लिए नए कानून या नियम लाने से बचना चाहती है जब तक कि यह बेहद जरूरी न हो। उन्होंने कहा कि उभरती चुनौतियों से निपटने के लिए डिजिटल व्यक्तिगत डेटा संरक्षण (डीपीडीपी) अधिनियम जैसे मौजूदा कानूनी ढांचे का इस्तेमाल किया जाएगा।

उद्योग संघ एसोसिएम की 'एआई लीडरशिप मीट' में कृष्णन ने कहा

## स्वास्थ्य सेवा, कृषि क्षेत्र में एआई को बढ़ावे के लिए गूगल देगा 84 लाख डॉलर

नई दिल्ली। अमेरिकी प्रौद्योगिकी कंपनी गूगल ने मंगलवार को स्वास्थ्य, कृषि, शिक्षा एवं टिकाऊ शहरों के लिए भारत के एआई उत्कृष्टता केंद्रों को 80 लाख अमेरिकी डॉलर की वित्तीय सहायता देने की घोषणा की। साथ ही, भारत के स्वास्थ्य मॉडल के विकास में सहयोग के लिए 4,00,000 अमेरिकी डॉलर देने की प्रतिबद्धता जताई है।

गूगल, भारतीय भाषाओं के समाधान प्रदान करने वाले मॉडल बनाने के लिए ज्ञानीडॉटएआई, कोरोवरडॉटएआई, और भारतजेन को 50,000 अमेरिकी डॉलर का अनुदान भी दे रहा है। गूगल ने कहा कि वह स्वास्थ्य एवं कृषि के लिए बहुभाषी एआई-संचालित अनुप्रयोगों का समर्थन करने के लिए वधवानी एआई को 45 लाख अमेरिकी डॉलर की धनराशि प्रदान कर रहा है। कंपनी की ओर से आधिकारिक घोषणा में कहा गया कि ये घोषणाएं भारत के एआई परिवेश को मजबूत करने के लिए गूगल द्वारा किए गए नये सहयोग एवं वित्त पोषण प्रतिबद्धताओं की एक श्रृंखला को दर्शाती हैं।

# एआई को नियंत्रित करने के लिए नए कानून नहीं

नई दिल्ली, एंजेंसी

### ● इलेक्ट्रॉनिक्स एवं आईटी विभाग सचिव ने कहा- बेहद जरूरी होने पर ही लाए जाएंगे ऐसे कानून

कि सरकार का नियामक दृष्टिकोण विचारशील एवं सावधानीपूर्ण है ताकि यह सुनिश्चित किया जा सके कि यह उभरते प्रौद्योगिकी क्षेत्र में

# बेरोजगारी दर नवंबर में घटकर 7 माह के निचले स्तर 4.7% पर

नई दिल्ली, एंजेंसी

सांख्यिकी एवं कार्यक्रम कार्यान्वयन मंत्रालय के अनुसार 15 वर्ष और उससे अधिक आयु के व्यक्तियों के बीच बेरोजगारी दर नवंबर 2025 में घटकर 4.7 प्रतिशत हो गई, जो अप्रैल 2025 के बाद का सबसे निचला स्तर है। यह इससे पहले अक्टूबर 2025 में 5.2 प्रतिशत थी।

मंत्रालय ने कहा कि नवंबर 2025 में ग्रामीण बेरोजगारी दर घटकर नए निचले स्तर 3.9 प्रतिशत पर आ गई, जबकि शहरी बेरोजगारी दर घटकर 6.5 प्रतिशत रह गई, जो अप्रैल 2025 में दर्ज किए गए इसके पिछले न्यूनतम स्तर के बराबर है। अप्रैल 2025 में बेरोजगारी दर 5.1 प्रतिशत थी। बयान के अनुसार कुल मिलाकर रूझान श्रम बाजार की स्थितियों के मजबूत होने का संकेत देते हैं, जिन्हें ग्रामीण रोजगार में बढ़ोतरी, महिला भागीदारी में वृद्धि और शहरी श्रम मांग में क्रमिक सुधार का समर्थन मिला है। नवंबर 2025 में 15 वर्ष और

### ● सांख्यिकी व कार्यक्रम कार्यान्वयन मंत्रालय ने जारी की रिपोर्ट

उससे अधिक आयु के पुरुष और महिलाओं, दोनों के लिए बेरोजगारी दर में उल्लेखनीय गिरावट दर्ज की गई। महिलाओं के बीच बेरोजगारी दर नवंबर 2025 में घटकर 4.8 प्रतिशत रह गई, जो अक्टूबर 2025 में 5.4 प्रतिशत थी।

यह गिरावट ग्रामीण और शहरी, दोनों क्षेत्रों में महिला बेरोजगारी दर में कमी के कारण आई। ग्रामीण क्षेत्रों में यह 4.0 प्रतिशत से घटकर 3.4 प्रतिशत और शहरी क्षेत्रों में 9.7 प्रतिशत से घटकर 9.3 प्रतिशत हो गई। कुल पुरुष बेरोजगारी दर नवंबर 2025 में घटकर 4.6 प्रतिशत रह गई, जो अक्टूबर 2025 में 5.1 प्रतिशत थी। क्षेत्रवार आंकड़ों के अनुसार नवंबर 2025 में ग्रामीण और शहरी पुरुष बेरोजगारी दर क्रमशः 4.1 प्रतिशत और 5.6 प्रतिशत रही, जबकि इससे पिछले महीने यह क्रमशः 4.6 प्रतिशत और 6.1 प्रतिशत थी।

# सोनिया-राहुल के खिलाफ आरोपपत्र पर संज्ञान लेने से अदालत का इन्कार

## नेशनल हेराल्ड मामले में ईडी को झटका, अदालत ने आरोपपत्र को बताया आधारहीन

नई दिल्ली, एंजेंसी

दिल्ली की एक अदालत ने नेशनल हेराल्ड मामले में कांग्रेस नेता राहुल गांधी, सोनिया गांधी और पांच अन्य के खिलाफ धन शोधन के मामले में प्रवर्तन निदेशालय (ईडी) के आरोपपत्र पर संज्ञान लेने से इन्कार कर दिया विशेष न्यायाधीश विशाल गोमले ने कहा कि इस मामले में दाखिल आरोपपत्र एक निजी व्यक्ति की शिकायत पर की गई जांच पर आधारित है, न कि किसी मूल अपराध से संबंधित प्राथमिकी पर। कानून के तहत इस पर संज्ञान लेना स्वीकार्य नहीं है। ईडी ने अदालत के आदेश के खिलाफ अपील करने की बात कही है।

आदेश के मुख्य हिस्से को पढ़ते हुए न्यायाधीश ने कहा कि इस मामले में दिल्ली पुलिस की आर्थिक अपराध शाखा पहले ही प्राथमिकी दर्ज कर चुकी है इसलिए ऐसे में गुण-दोष के आधार पर ईडी के तर्कों पर विचार करना जल्दबाजी होगी। ईडी ने कांग्रेस नेता सोनिया गांधी एवं राहुल

### कांग्रेस ने कहा- सत्य की जीत, मोदी सरकार की साजिश नाकाम हुई

कांग्रेस ने अदालत के फैसले को सत्य की जीत करार दिया। कहा, मोदी सरकार की गैरकानूनी कार्रवाई और साजिश नाकाम हो गई है तथा दुष्प्रचार भी ध्वस्त हो गया है। कांग्रेस अध्यक्ष मल्लिकार्जुन खरगे ने 'एक्स' पर पोस्ट किया, जब नेशनल हेराल्ड, कांग्रेस पार्टी और हमारे नेताओं को बदनाम करने के लिए झूठे आरोप लगाए गए, तब भी मैंने यही कहा था कि हम अग्रेजों से नहीं डरे तो भाजपा-आरएसएस या मोदी-शाह क्या चीज है। आज अदालत ने भी मोदी सरकार की कार्रवाई को अवैध ठहराकर राजनीतिक बदले की दुर्भावना से रची इस साजिश को नाकाम किया है। उन्होंने कहा कि वोट चोर सरकार लोकतंत्र को कुचलने की जितनी भी जोर-जबरदस्ती कर ले, हम 140 करोड़ भारतीय नागरिकों के लिए और संविधान को बचाने के लिए लड़ाई जारी रखेंगे। सत्य की जीत निश्चित है। कांग्रेस के मीडिया विभाग के प्रमुख पवन खेड़ा ने दावा किया कि अब इस बात की पोल खुल गई कि कैसे 'गैस ऑफ गांधीनगर' सरकारी एंजेंसियों का इस्तेमाल निजी सेना की तरह करता है। उन्होंने कहा, आपने देखा है कि इस देश का लोकतंत्र तबह होने की कगार पर है, अगर किसी ने उसे रोककर रखा है, तो वे राहुल गांधी हैं। इसलिए सत्ता पक्ष साजिश रचता है कि कैसे राहुल गांधी जी के हासिल को तोड़ दिया जाए।

गांधी, दिवंगत पार्टी नेता मोतीलाल वोरा एवं ऑस्कर फर्नांडिस के अलावा सुमन दुबे, सैम पित्रोदा और एक निजी कंपनी 'यंग इंडियन' पर आपराधिक साजिश और धनशोधन का आरोप लगाया है। आरोप है

कि उन्होंने 'एसोसिएटेड जर्नल्स लिमिटेड' (एजेएल) की लगभग 2,000 करोड़ रुपये मूल्य की संपत्तियों का अधिग्रहण किया। यह कंपनी 'नेशनल हेराल्ड' अखबार का प्रकाशन करती है।

जांच एंजेंसी ने यह भी आरोप लगाया है कि गांधी परिवार की 'यंग इंडियन' में 76 प्रतिशत हिस्सेदारी थी, जिसने 90 करोड़ रुपये के ऋण के बदले धोखाधड़ी से एजेएल की संपत्तियों पर कब्जा कर लिया।

## मनरेगा का नाम बदलने के खिलाफ विपक्ष ने किया प्रदर्शन

नई दिल्ली। कांग्रेस, समाजवादी पार्टी और अन्य विपक्षी दलों के सांसदों ने महात्मा गांधी राष्ट्रीय ग्रामीण रोजगार गारंटी योजना (मनरेगा) का नाम बदलने और नए विधेयक में राष्ट्रपिता का नाम नहीं होने के खिलाफ मंगलवार को संसद परिसर में प्रदर्शन किया। कांग्रेस महासचिव प्रियंका गांधी वाद्रा, समाजवादी पार्टी के अध्यक्ष अखिलेश यादव और कई अन्य नेताओं ने संसद परिसर में महात्मा गांधी की प्रतिमा के निकट खड़े होकर नारे लगाए। विपक्षी सांसदों ने हाथ में महात्मा गांधी का पोस्टर ले रखा था और 'महात्मा गांधी की जय' के नारे लगाए। कांग्रेस के पूर्व अध्यक्ष राहुल गांधी ने केंद्र सरकार के कदम को महात्मा गांधी के आदर्शों का अपमान करार दिया और आरोप लगाया कि प्रधानमंत्री

थरूर का सरकार पर कटाक्ष राम का नाम बदनाम न करो

कांग्रेस सांसद शशि थरूर ने मंगलवार को लोकसभा में 'विकसित भारत-जी राम जी विधेयक, 2025' पेश किए जाने का विरोध किया और देव आनंद की मशहूर फिल्म 'हरे रामा हरे कृष्णा' के एक गीत का उल्लेख करते हुए सत्तापक्ष पर कटाक्ष किया कि 'देखो ओ दीवानो तुम ये काम न करो, राम का नाम बदनाम न करो।' थरूर ने कहा, महात्मा गांधी का राम राज्य का दृष्टिकोण कभी भी पूरी तरह राजनीतिक प्रोजेक्ट नहीं था। यह एक सामाजिक-आर्थिक ब्लूप्रिंट था जो गांवों को मजबूत बनाने पर आधारित था और ग्राम स्वराज में उनका अटूट विश्वास उस दृष्टिकोण का मुख्य हिस्सा था।

### ● हाथों में राष्ट्रपिता के पोस्टर लेकर संसद परिसर में लगाए महात्मा गांधी जिंदाबाद के नारे

नरेंद्र मोदी को राष्ट्रपिता के विचारों तथा गरीबों के अधिकारों से नफरत है। उन्होंने कहा कि कांग्रेस इस जन विरोधी विधेयक का सड़क से संसद तक पुरकोश विरोध करेगी। प्रियंका गांधी जब विधेयक में महात्मा गांधी का नाम नहीं होने को लेकर सरकार की आलोचना कर रही थीं तभी सत्तापक्ष के किसी सदस्य ने कहा कि महात्मा गांधी आपके परिवार के नहीं थे। इस पर प्रियंका ने कहा, हां, मेरे परिवार के नहीं थे, लेकिन मेरे परिवार जैसे ही हैं। यही भावना पूरे देश की है। अखिलेश यादव ने कहा कि भाजपा को अपना नाम भी बदल देना चाहिए।

### दिल्ली: कोहर और खराब मौसम की वजह से 126 उड़ानें रद्द

नई दिल्ली। दिल्ली के इंदिरा गांधी अंतर्राष्ट्रीय हवाई अड्डे पर खराब मौसम की वजह से मंगलवार सुबह 126 उड़ानें रद्द हो गईं। हवाई अड्डे के अधिकारियों के मुताबिक इनमें दोपहर 12 बजे तक दिल्ली से जाने वाली 49 घरेलू उड़ानों और दिल्ली आने वाली

### ● सोमवार को रद्द हुई थीं 228 उड़ानें, परेशानी से जूझें यात्री

77 उड़ानें शामिल हैं। मंगलवार को हालांकि सोमवार की तरह घना कोहरा नहीं छाया रहा, लेकिन सोमवार को हुई देरी और रद्द रही उड़ानों का असर परिसरालन पर देखने को मिला। इसके अलावा, कुछ असर कम दृश्यता का भी रहा है। सोमवार को 228 उड़ानें रद्द रही थीं जिनमें 131 जाने वाली और 97 आने वाली उड़ानें थीं। इसके अलावा पांच उड़ानों को दूसरे शहरों के लिए डायवर्ट करना पड़ा था। दिल्ली एयरपोर्ट की तरफ से दोपहर है कि अब विमानों का परिसरालन निर्बाध रूप से हो रहा है लेकिन सुबह रही देरी का कुछ असर आगे भी देखा जा सकता है।

### हैदराबाद : महिला ने आठ साल की बेटी को चौथी मंजिल से फेंका, मौत

हैदराबाद। हैदराबाद में 37 वर्षीय एक महिला ने अपने परिवार के सदस्यों के साथ झगड़े के बाद अपनी आठ वर्षीय बेटी को आवासीय इमारत की चौथी मंजिल से फेंक दिया, जिससे उसकी मौत हो गई। मलकाजगिरि पुलिस थाने के एक पुलिस अधिकारी ने बताया कि यह घटना सोमवार दोपहर को हुई, जिसके परिणामस्वरूप लकड़ी की मौत हो गई। अधिकारी ने प्रारंभिक जांच के आधार पर बताया कि निजी कर्मवारी के रूप में काम करने वाली महिला रविवार रात से अपने परिवार के सदस्यों के साथ हुए झगड़ों के बाद मानसिक रूप से परेशान थी। उसने सोमवार को अपनी बेटी को इमारत की चौथी मंजिल पर ले जाकर नीचे फेंक दिया। इस संबंध में हत्या का मामला दर्ज कर लिया गया है और आगे की जांच जारी है।

### गोवा अग्निकांड : मशहूर रेस्तरां ‘द केप’ नियमों के उल्लंघन पर सील

एणजी। दक्षिण गोवा जिले में स्थित प्रमुख रेस्तरां ‘द केप गोवा’ को अग्नि और अन्य सुरक्षा मानदंडों के उल्लंघन के आरोप में सील कर दिया गया है। अधिकारियों के मुताबिक सोमवार को जारी आदेश के अनुसार पर्यटन विभाग ने एक अस्थायी झोपड़ी के लिए अनुमति दी थी, लेकिन पाया गया कि प्रतिष्ठान स्वीकृत क्षेत्र से बाहर एक पूरे रेस्तरां का संचालन कर रहा था। आदेश में कहा गया है कि अनिवार्य सुरक्षा मंजूरी के बिना परिसर का निरंतर संचालन मानव जीवन और संपत्ति के लिए एक गंभीर और वास्तविक खतरा पैदा करता है विशेष रूप से आग, शॉर्ट-सर्किट, संरचना से जुड़ी कोई आपदा या निकासी की आवश्यकता वाली किसी भी आपात स्थिति में। यह कार्रवाई छह दिसंबर को उत्तरी गोवा के अरपोरल में एक नाइट क्लब में लगी भीषण आग के बाद की गई है, जिसमें 25 लोगों की जान चली गई थी।



## राष्ट्रपति भवन में बनी परमवीर दीर्घा

● दीर्घा में सभी 2१ परम वीर चक्र विजेताओं के चित्र प्रदर्शित

नई दिल्ली, एजेंसी

राष्ट्रपति द्रौपदी मुर्मू ने मंगलवार को विजय दिवस के अवसर पर राष्ट्रपति भवन में परम वीर दीर्घा का उद्घाटन किया। राष्ट्रपति सचिवालय ने बताया कि इस दीर्घा में सभी 2१ परम वीर चक्र विजेताओं के चित्र प्रदर्शित किए गए हैं। इस दीर्घा का मकसद आगतुंको को राष्ट्रीय नायकों के बारे में जानकारी देना है जिन्होंने देश की रक्षा में अदम्य संकल्प और अजेय भावना का प्रदर्शन किया।

यह उन बहादुरों की याद का सम्मान करने की भी एक पहल है जिन्होंने मातृभूमि की सेवा में

#### वर्ल्ड ब्रीफ

#### नवनीत सिंह को मिला अनंतकृष्णन पुरस्कार

कोलकाता। भारतीय प्राणी सर्वेक्षण के वैज्ञानिक नवनीत सिंह को प्रतिष्ठित प्रोफेसर टीएन अनंतकृष्णन पुरस्कार से सम्मानित किया गया है। मंगलवार को जारी एक बयान से यह जानकारी मिली। जेएएसआई के एक बयान में कहा गया कि यह पुरस्कार प्रसिद्ध वर्गीकरण वैज्ञानिक (टेक्सोनॉमिस्ट) सिंह को बेंगलुरु में आयोजित ‘स्वास्थ्य, कृषि और पर्यावरण में कीट’ विषय पर राष्ट्रीय संवाद के दौरान प्रदान किया गया। सिंह को शास्त्रीय वर्गीकरण और कीट पतंगों और तितलियों के पारिस्थितिक अध्ययन में उनके महत्वपूर्ण योगदान के लिए व्यापक रूप से मान्यता प्राप्त है।

#### पाकिस्तान में आया

#### 5.2 तीव्रता का भूकंप

कराची। पाकिस्तान के सबसे बड़े शहर कराची के कुछ हिस्सों और बलूचिस्तान प्रांत के कुछ इलाकों में 5.2 तीव्रता का भूकंप आया है। राष्ट्रीय भूकंपीय निगरानी केंद्र ने बताया कि भूकंप का केंद्र बलूचिस्तान के सोनमियानी में था, जिसकी गहराई १२ किलोमीटर थी और यह कराची से लगभग ११७ किलोमीटर दूर था। रेख्खू 1122 के एक अधिकारी ने बताया कि किसी के हाताहत होने की कोई खबर नहीं है।

#### फेंटानिल प्रतिबंध को ट्रंप ने किए दस्तखत

वाशिंगटन। अमेरिकी राष्ट्रपति डोनाल्ड ट्रंप ने फेंटानिल को सामूहिक विनाश का हथियार करार देने वाले कार्यकारी आदेश पर सोमवार को दस्तखत कर दिए। ट्रंप ने ओवल ऑफिस में रक्षा मंत्री पीट हेगस्टीय, अन्य शीर्ष सैन्य अधिकारियों की मौजूदगी में इस आदेश पर हस्ताक्षर किए।

## आईएस से प्रेरित थी बाॅण्डी बीच पर गोलीबारी

मेलबर्न, एजेंसी

ऑस्ट्रेलिया में सिडनी के बाॅण्डी बीच पर हनुक्का उत्सव के दौरान सरेआम गोलीबारी इस्लामिक स्टेट (आईएस) से प्रेरित एक आतंकवादी हमला था। ऑस्ट्रेलिया की संघीय पुलिस आयुक्त क्रिसी बैरेट ने मंगलवार को यह बात कही। इस हमले में १५ लोग मारे गए थे।

ऑस्ट्रेलियाई अधिकारियों ने बताया है कि संदिग्ध हमलावर पिता और पुत्र थे। उन्होंने बताया है कि एक हमलावार (५०) को पुलिस ने मार गिराया जबकि उसका २४ वर्षीय बेटा घायल हो गया और

हल्द्वानी, बुधवार, 17 दिसंबर 2025



राष्ट्रपति भवन में परम वीर दीर्घा के उद्घाटन के दौरान एक सैन्य अधिकारी को सम्मानित करती राष्ट्रपति द्रौपदी मुर्मू।

अपने प्राणों की आहुति दी है। जिन गलियारों में परम वीर दीर्घा बनाई गई है, वहां पहले ब्रिटिश एडीसी के चित्र लगे हुए थे। भारतीय राष्ट्रीय नायकों के चित्रों को प्रदर्शित करने की यह पहल औपनिवेशिक

मानसिकता को छोड़ने और गर्व के साथ भारतीय संस्कृति, विरासत और शाश्वत परंपराओं की समृद्धि को अपनाने की दिशा में एक सार्थक कदम है। परम वीर चक्र भारत का सर्वोच्च सैन्य सम्मान है।

#### पाकिस्तान ने 13 दिन में टेक दिए थे घुटने

पाकिस्तान के खिलाफ १९७१ की लड़ाई में भारतीय सेना की जीत के प्रतीक के रूप में हर साल १६ दिसंबर को भारत विजय दिवस मनाता है। जीत की ५४ वीं वर्षगांठ पर देशभर में मंगलवार को सेनाओं की वीरता की सराहना के साथ लड़ाई में सर्वोच्च बलिदान देने वाले सैनिकों को श्रद्धांजलि अर्पित की गई। १६ दिसंबर १९७१ को सशस्त्र बलों के शीर्ष, दृढ़ संकल्प और अटल निश्चय के परिणामस्वरूप भारत को पाकिस्तान के विरुद्ध एक ऐतिहासिक विजय प्राप्त हुई। इसके परिणामस्वरूप एक आजाद देश के रूप में बांग्लादेश का जन्म हुआ और इस निर्णायक जीत ने हमारे क्षेत्र के भू-राजनीतिक परिदृश्य को बदल दिया। इस १३ दिवसीय युद्ध में भारतीय थल सेना, वायु सेना और नौसेना द्वारा प्रदर्शित त्वरर रणनीति, उत्कृष्ट समन्वय और भारत की सैन्य दक्षता को प्रदर्शित किया।

### विजय दिवस पर वीरों का नमन



#### भारतीय सेना ने ढाका को घेरा

● २५ मार्च १९७१ को पाकिस्तानी सेना ने ऑपरेशन सर्चलाइट शुरू किया। बंगाली नेताओं, छात्रों, बुद्धिजीवियों को कुचलना शुरू किया। हजारों लोगों की हत्या, महिलाओं पर अत्याचार के साथ हिंदू अल्पसंख्यकों को विशेष रूप से निशाना बनाया गया। बांग्लादेशी स्वतंत्रता सेनानियों को समर्थन देने से बौखलाए पाकिस्तान ने ३ दिसंबर १९७१ को भारत के पश्चिमी हिस्से पर हवाई हमला किया। इसके बाद भारत ने पूर्वी और पश्चिमी दोनों मोर्चों पर जवाबी कार्रवाई की। भारतीय सेना ने केवल १३ दिनों में ढाका को घेर लिया और पाकिस्तान की सेना को आत्मसमर्पण के लिए मजबूर कर दिया।

### मेक्सिको में छोटा विमान क्रैश, सात लोगों की मौत

मेक्सिको सिटी। मध्य मेक्सिको में सोमवार को आपात स्थिति में उतरने का प्रयास करते समय एक छोटे विमान के दुर्घटनाग्रस्त हो जाने से कम से कम सात लोगों की मौत हो गई। मेक्सिको के अधिकारियों ने यह जानकारी दी। मेक्सिको के असैन्य सुरक्षा समन्वयक एड्रियन हर्नांडेज ने बताया कि यह दुर्घटना सैन माटेओ एंटेंको में हुई, जो टोलुका हवाई अड्डे से तीन मील (पांच किलोमीटर) दूर एक औद्योगिक क्षेत्र है और मेक्सिको सिटी से लगभग ३१ मील (५० किलोमीटर) पश्चिम में स्थित है। विमान ने मेक्सिको के प्रशांत तट पर स्थित अकापुल्को से उड़ान भरी थी। हर्नांडेज ने कहा कि निजी विमान में सवार होने के लिए आठ यात्रियों और चालक दल के दो सदस्यों ने पंजीकरण कराया था लेकिन दुर्घटना के घंटों बाद तक केवल सात शव ही बरामद किए जा सके। उन्होंने बताया कि विमान ने संभवतः एक फुटबॉल मैदान पर उतरने की कोशिश की थी लेकिन पास की एक दुकान की धातु की छत से टकरा गया, जिससे भीषण आग लग गई। दुर्घटना की जांच चल रही है। सैन माटेओ एंटेंको की मेयर एना मुनीज ने 'मिलेनियो टेलीविजन' को बताया कि आग के कारण क्षेत्र से लगभग १३० लोगों को बाहर निकालना पड़ा।

## पाकिस्तान में पीएम को कैद करना ही है लोगों की इच्छा का सम्मान

संयुक्त राष्ट्र, एजेंसी

भारत ने संयुक्त राष्ट्र सुरक्षा परिषद में कड़े शब्दों में पाकिस्तान के विभाजनकारी एजेंडे की आलोचना करते हुए कहा कि इस्लामाबाद का अपने लोगों की इच्छा का सम्मान करने का अनूठा तरीका यह है कि वह एक निर्वाचित प्रधानमंत्री को जेल में डाल देता है और अपने सेना प्रमुख को आजीवन कानूनी सुरक्षा दे देता है।

संयुक्त राष्ट्र में भारत के स्थायी प्रतिनिधि राजदूत हरीश पर्वतनेनी ने सोमवार को सुरक्षा परिषद में 'शांति के लिए नेतृत्व' विषय पर हुई खुली बहस के दौरान पाकिस्तान के राजदूत आसिम इफ्तिखार अहमद द्वारा जम्मू कश्मीर और सिंधु जल संधि का मुद्दा उठाए जाने के बाद काज जवाब दिया। हरीश ने कहा कि आज की खुली बहस में पाकिस्तान द्वारा जम्मू कश्मीर का अनुचित उल्लेख भारत और उसके लोगों को नुकसान पहुंचाने पर केंद्रित है। एक गैर-स्थायी सुरक्षा परिषद सदस्य, जो अपने विभाजनकारी एजेंडे को आगे बढ़ाने के लिए संयुक्त राष्ट्र के हर मंच और हर बैठक का दुरुपयोग करता है, उससे अपनी निर्धारित जिम्मेदारियों और दायित्वों को निभाने की अपेक्षा नहीं की जा

#### ९३ हजार सैनिकों ने डाले थे हथियार

● १६ दिसंबर १९७१ को पाकिस्तानी सेना ने ढाका ( तत्कालीन पूर्वी पाकिस्तान) में भारतीय सशस्त्र बलों के सामने आत्मसमर्पण किया था। भारत को निर्णायक विजय मिली और पूर्वी पाकिस्तान स्वतंत्र होकर बांग्लादेश बना। लगभग ९३,००० पाकिस्तानी सैनिकों ने आत्मसमर्पण किया, जो द्वितीय विश्व युद्ध के बाद सबसे बड़ा सैन्य आत्मसमर्पण था।

#### ऐतिहासिक आत्मसमर्पण

● सेना प्रमुख लेफ्टिनेंट जनरल एए के नियाजी के नेतृत्व में जंग लड़ रही पाकिस्तान की सेना ने १६ दिसंबर १९७१ में हथियार डाल दिए। ढाका के रेसकोर्स ग्राउंड में भारतीय सेना के लेफ्टिनेंट जनरल जगजीत सिंह अरोड़ा के समक्ष पाकिस्तानी सेना ने बिना शर्त आत्मसमर्पण किया। लगभग ९३,००० पाकिस्तानी सैनिकों ने हथियार डाले। द्वितीय विश्व युद्ध के बाद सबसे बड़ा सैन्य आत्मसमर्पण था। इसके बाद बांग्लादेश का स्वतंत्र राष्ट्र के रूप में उदय। इसी को याद करने के लि १६ दिसंबर को भारत में विजय दिवस मनाया जाता है।

● संयुक्त राष्ट्र में भारत का पाकिस्तान पर करारा तंज



सकती। उन्होंने कहा कि भारत, पाकिस्तान प्रायोजित आतंकवाद का उसके सभी रूपों और स्वरूपों में पूरी ताकत से मुकाबला करेगा। भारत ने पाकिस्तानी दूत के उस दावे को भी खारिज कर दिया कि जम्मू कश्मीर का मुद्दा संयुक्त राष्ट्र चार्टर, प्रासंगिक सुरक्षा परिषद प्रस्तावों और कश्मीरी लोगों की इच्छा के अनुसार सुलझाया जाना चाहिए।

हरीश ने कहा कि पाकिस्तान के पास अपने लोगों की इच्छा का सम्मान करने का बेशक एक अनूठा तरीका है , एक प्रधानमंत्री को जेल में डालना, सत्ता में रहे राजनीतिक दल पर प्रतिबंध लगाना और संविधान संशोधन के द्वारा सशस्त्र बलों द्वारा एक संवैधानिक तख्तापलट की राह बनाने की अनुमति देना तथा अपने सेना प्रमुख को आजीवन सुरक्षा देना।

## शाह के साथ वार्ता से भारत और जॉर्डन में साझेदारी हुई मजबूत

### दो दिवसीय यात्रा के अंत में प्रधानमंत्री मोदी ने कहा, जॉर्डन यात्रा बेहद फलदायी रही

● हुसैनीया महल में शाह अब्दुल्ला मोदी ने की आमने-सामने बैठक

अम्मान, एजेंसी

प्रधानमंत्री नरेंद्र मोदी ने मंगलवार को कहा कि शाह अब्दुल्ला द्वितीय के साथ उनकी वार्ता न नवीकरणीय ऊर्जा, जल प्रबंधन, डिजिटल परिवर्तन, सांस्कृतिक आदान-प्रदान और विरासत सहयोग समेत प्रमुख क्षेत्रों में भारत-जॉर्डन साझेदारी को मजबूत किया है। दो दिवसीय यात्रा के अंत में मोदी ने कहा कि मेरी जॉर्डन यात्रा बेहद फलदायी रही है। उन्होंने शाह अब्दुल्ला द्वितीय और जॉर्डन के लोगों को उनकी असाधारण मित्रता के लिए धन्यवाद दिया।

उन्होंने सोशल मीडिया पर पोस्ट किया कि हमारी चर्चाओं ने नवीकरणीय ऊर्जा, जल प्रबंधन, डिजिटल परिवर्तन, सांस्कृतिक आदान-प्रदान और विरासत सहयोग जैसे प्रमुख क्षेत्रों में भारत-जॉर्डन साझेदारी को मजबूत किया है। हमने मिलकर जो परिणाम हासिल किए हैं, वे हमारे नागरिकों के लिए प्रगति और समृद्धि के नए रास्ते खोलेंगे। प्रतिनिधिमंडल स्तर की वार्ता से पहले सोमवार को मोदी ने हुसैनीया महल में शाह



प्रधानमंत्री मोदी का इथियोपिया के अदीस अबाबा में भारतीयों ने किया स्वागत।

#### इथियोपिया पहुंचे मोदी, संसद के संयुक्त सत्र को संबोधित करेंगे

अदीस अबाबा। प्रधानमंत्री नरेंद्र मोदी तीन देशों की चार दिवसीय यात्रा के दूसरे चरण के तहत मंगलवार को इथियोपिया पहुंचे। इथियोपिया की अपनी पहली यात्रा के दौरान प्रधानमंत्री संसद के संयुक्त सत्र को संबोधित करेंगे। इस दौरान वह लोकतंत्र की जननी के रूप में भारत की यात्रा और ग्लोबल साउथ के लिए भारत-इथियोपिया साझेदारी क्या मायने रखती है विषय पर अपने विचार साझा करेंगे। मोदी इथियोपिया के प्रधानमंत्री डॉ. अबी अहमद अली के साथ द्विपक्षीय संबंधों के सभी पहलुओं पर व्यापक चर्चा भी करेंगे। प्रधानमंत्री की इथियोपिया यात्रा से पहले विदेश मंत्रालय की ओर से जारी बयान के मुताबिक कि यह यात्रा 'ग्लोबल साउथ' में साझेदार के रूप में भारत और इथियोपिया के बीच गहरी दोस्ती और द्विपक्षीय सहयोग को बढ़ावा देने की दोनों देशों की साझा प्रतिबद्धता की पुष्टि होगी। मोदी इथियोपिया की दो दिवसीय यात्रा के दौरान प्रवासी भारतीय समुदाय के सदस्यों से भी मुलाकात करेंगे। वह यात्रा के तीसरे चरण के तहत इथियोपिया से आमान जाएंगे।

अब्दुल्ला द्वितीय के साथ आमने-सामने बैठक की। मंगलवार को जारी एक संयुक्त बयान के अनुसार, दोनों नेताओं ने अपने देशों के बीच लंबे समय से चले आ रहे संबंधों की सराहना की,

#### ट्रंप ने बीबीसी पर दायर किया

### मानहानि का केस

वाशिंगटन। अमेरिका के राष्ट्रपति डोनाल्ड ट्रंप ने १० अरब डॉलर के हर्जाने की मांग करते हुए सोमवार को बीबीसी के खिलाफ मुकदमा दायर किया, जिसमें ब्रिटिश प्रसारक पर मानहानि के साथ भ्रामक और अनुचित तरीके से व्यापार करने का आरोप लगाया। मुकदमे में ट्रंप का झूठा, मानहानिकारक, भ्रामक, अपमानजनक, भड़काऊ और दुर्भावनापूर्ण चित्रण करने का आरोप लगाया गया है। इसे २०२४ के अमेरिकी राष्ट्रपति चुनाव को प्रभावित करने की कोशिश बताया गया है।

#### संस्कृति और शिक्षा सहित सहयोग के विभिन्न क्षेत्रों में फैले हुए हैं। दोनों नेताओं ने द्विपक्षीय स्तर पर और बहुपक्षीय मंचों पर दोनों देशों के बीच उत्कृष्ट सहयोग की भी सराहना की।

● तेल अवीव पहुंचे जयशंकर ने की आतंकी घटना की निंदा

यरूशलम, एजेंसी

विदेश मंत्री एस जयशंकर ने ऑस्ट्रेलिया के बॉन्डी बीच पर पिछले सप्ताहांत यहुदी पर्व हनुक्का का जश्न मना रहे लोगों पर हुए आतंकवादी हमले की मंगलवार को कड़ी निंदा की। उन्होंने कहा कि भारत और इजराइल, दोनों की आतंकवाद को कतई बर्दाश्त न करने की नीति है। जयशंकर इजराइल की दो दिवसीय यात्रा के तहत मंगलवार को तेल अवीव पहुंचे। उन्होंने अपने



इजराइल के अपने समकक्ष गिदोन मोशे सार के साथ विदेश मंत्री जयशंकर।

इजराइली समकक्ष गिदोन मोशे सार के साथ संवाददाताओं से बातचीत की। जयशंकर ने कहा कि सबसे पहले, मैं बॉन्डी बीच पर हनुक्का उत्सव के दौरान हुए आतंकवादी


हमले में जानमाल के नुकसान पर हार्दिक संवेदना व्यक्त करना चाहता हूं। मैं कहना चाहता हूं कि हम इस हमले की कड़ी निंदा करते हैं। सिडनी के बॉन्डी बीच पर पिछले सप्ताहांत

	आज आपको अचानक कुछ अवरोधों का सामना करना पड़ेगा। प्रेम संबंधों में धोखा मिल सकता है। मधुमेह के रोगियों को दवाओं के प्रयोग में लापरवाही नहीं करनी चाहिए। अपच के कारण मुंह में छाले पड़ सकते हैं।
	आज पहले की गई मेहनत से आपको लाभ मिलेगा। आर्थिक परेशानियों को लेकर थोड़ा परेशान होना पड़ेगा। व्यवसाय में नए तरीके की योजना अपनानी पड़ेगी। रिटेल कारोबारियों की आय बढ़ सकती है। कार्यक्षेत्र में अचानक परिवर्तन हो सकते हैं।
	आज इससे आपका मन अत्यधिक प्रसन्न रहेगा। भागदौड़ की अधिकता रहेगी। सहकर्मियों के सहयोग से आपके काम जल्दी में पूरे हो जाएंगे। करियर के नए अवसर आपको मिल सकते हैं। आपको जीवनसाथी की सलाह लेनी चाहिए।
	आज उच्च शिक्षा ले रहे विद्यार्थियों के लिए दिन अच्छा है। दोस्तों के व्यवहार के कारण मूढ़ खराब हो सकता है। किसी पर भी आख-मूठकर विश्वास न करें। कोई महत्वपूर्ण काम अचानक आपको करना पड़ सकता है।
	आज अपने खर्चों को सीमित और संतुलित रखें। कार्यक्षेत्र में आपको अपने वर्चस्व की चिंता रहेगी। सामाजिक विषयों में आपकी रूचि बढ़ेगी। निजी रिश्तों में मधुरता बढ़ेगी। काम का अतिरिक्त बोझ आने के कारण आप कुछ परेशान रहेगे।
	आज प्रभावशाली लोगों से संबंध मजबूत होंगे। नई संपत्ति या मकान आदि खरीदने का विचार बना सकते हैं। स्वास्थ्य सेवाओं से जुड़े लोगों को सम्मान मिल सकता है। फाइनैस संबंधी कार्यों की जटिलता दूर होगी।

	आज लघु उद्योग कर रहे लोगों को कठिनाई हो सकती है। विद्यार्थी अपनी पढ़ाई को लेकर काफी सक्रिय रहने वाले हैं। अपने स्वार्थ के लिए गलत मार्ग का चुनाव न करें। कुछ निजी समस्याओं के कारण मन विचलित रह सकता है।
	आज परिजनों के साथ मौज व मनोरंजन का आनंद लेंगे। आप अपनी छेटी-छेटी गलतियों को दूर करने के लिए प्रयासरत हो सकते हैं। नया मकान खरीदने का विचार बना सकते हैं। रियल एस्टेट व्यापारियों को बड़ा लाभ हो सकता है।
	आज कार्यक्षेत्र में आपका अपमान हो सकता है। अपने विचारों व निर्णयों को सदैव पहली प्राथमिकता दें। घर के कार्यों में आपका मन नहीं लगेगा। नशे का सेवन बिल्कुल भी न करें। शेयर मार्केट में बड़ा पैसा निवेश करने से आपको बचना चाहिए।
	आज नई नौकरी खोज रहे हैं तो सफलता मिलने की पूरी संभावना है। पैतृक संपदा प्राप्त होने के योग बन रहे हैं। अटके मामलों को धीरे-धीरे सुलझा लेंगे। समाज में आपका वर्चस्व बढ़ेगा। अचानक धन लाभ भी हो सकता है।
	आज इसके कारण आपके कई छूटे हुए कार्य पूरा होने की संभावना बन रही है। इन्चयोंरेंज से निवेश से उतम लाभ प्राप्त होगा। अपने शारीरिक सौंदर्य और फिटनेस को लेकर थोड़े चिंतित हो सकते हैं। आप समय का बेहतरीन सदुपयोग करेंगे।
	आज लोग आपकी आदतों की आलोचना कर सकते हैं। पुराने संबंधों का लाभ आपको मिल सकता है। अपनी मानसिक स्थिति सकारात्मक बनाकर रखें। व्यवसाय से जुड़े लोगों को अपने उत्पादों या सेवाओं की गुणवत्ता पर अत्यधिक ध्यान देना पड़ेगा।







सूर्यकुमार ऐसा खिलाड़ी है जो अपने दम पर पांचों मैच जीता सकते हैं। वह फॉर्म में नहीं है तो इसका मतलब यह नहीं कि वह अच्छे खिलाड़ी नहीं हैं। वह सर्वश्रेष्ठों में से है। कोई और वह नहीं कर सकता जो उसने किया है।

—शिवम दुबे  
भारतीय बल्लेबाज

# टी-20 श्रृंखला में निर्णायक बढ़त पर टीम इंडिया की निगाहें

## दक्षिण अफ्रीका के खिलाफ चौथा मैच आज, कप्तान सूर्या पर लगातार बढ़ रहा दबाव

लखनऊ, एजेंसी

शुभमन गिल का खराब प्रदर्शन चर्चा का विषय बना हुआ है, लेकिन साथ ही खराब फॉर्म से जूझ रहे कप्तान सूर्यकुमार यादव भी समीक्षा के दायरे में हैं क्योंकि भारत बुधवार को यहां चौथे टी-20 अंतर्राष्ट्रीय मैच में सही संतुलन तलाश कर दक्षिण अफ्रीका के खिलाफ पांच मैच की श्रृंखला में विजयी बहुत बनाने के इरादे से उतरेगा। तीसरे मैच में सूर्यकुमार के पास वह लय हासिल करने का अच्छा मौका था, जिसने उन्हें शीर्ष बल्लेबाज बनाया था क्योंकि भारत 118 रन के मामूली लक्ष्य का पीछा किया कर रहा था लेकिन उन्होंने यह मौका गंवा दिया और सिर्फ 12 रन बनाकर आउट हो गए।

एक समय उनका दबदबा स्थापित करने वाले शॉट अनियमित परिणाम दे रहे हैं और धर्मशाला में मैच भी अलग नहीं था क्योंकि वह अपना चिर-परिचित पिक-अप शॉट खेलते हुए आउट हुए जो उनके निरंतर संघर्ष को उजागर करता है। सूर्यकुमार ने कहा कि वह खराब फॉर्म से नहीं जूझ रहे। उन्होंने रविवार को धर्मशाला में भारत की जीत के बाद कहा कि मैं नेट में शानदार बल्लेबाजी कर रहा हूं। मैं वह सब कुछ करने की कोशिश कर रहा हूं जो मेरे नियंत्रण में है। जब रन आने होंगे तो वे निश्चित रूप से आएंगे। मैं खराब फॉर्म से नहीं जूझ रहा, लेकिन निश्चित तौर पर रन नहीं बना पा रहा। हालांकि आंकड़े एक चिंताजनक कहानी बताते हैं। भारतीय कप्तान एक साल से अधिक समय से लय हासिल करने के लिए जूझ रहे हैं। मौजूदा

### गिल के पारी का आगाज करने से शीर्ष क्रम अस्थिर

उप कप्तान शुभमन गिल का प्रदर्शन भी काफ़ी खराब रहा है। उनके पारी का आगाज करने से भारत का शीर्ष क्रम अस्थिर हो गया है। गिल ने अच्छी तरह से स्थापित संजू सैमसन की जगह ली। केरल के विकेटकीपर बल्लेबाज को अभिषेक शर्मा के साथ प्रभावी साझेदारी बनाने के बावजूद पहले निचले क्रम में धकेल दिया गया और अंततः बाहर कर दिया गया। गिल ने अन्य प्रारूपों में अपना स्तर दिखाया है लेकिन टी20 अंतर्राष्ट्रीय में उन्हें अब भी उस आश्चर्य बल्लेबाज की झलक नहीं दिखाई है जो वह टेस्ट और एकदिवसीय में है। वह रविवार को कम लक्ष्य का पीछा करते हुए भी सिर्फ 28 रन ही बना पाए जिसने विश्व कप से पहले चिंताओं को कम नहीं किया है। विश्व कप से पहले भारत के पास इस प्रारूप में अब सिर्फ सात मैच हैं।

### बीमार अक्षर की जगह शाहबाज टीम में शामिल

अक्षर पटेल के बीमारी के कारण श्रृंखला से बाहर होने के बाद भारत ने शाहबाज अहमद को टीम में शामिल किया है जिससे कुलदीप यादव को अधिक मौके मिल सकते हैं। निजी कारणों से पिछला मैच नहीं खेलने के बाद जसप्रीत बुमराह की उपलब्धता को लेकर अनिश्चतता बनी हुई है। उनकी अनुपस्थिति में अर्शदीप सिंह पिछले मुकामले में मैच के सर्वश्रेष्ठ खिलाड़ी चुने गए जबकि हर्षित राणा ने भी धर्मशाला में उनका अच्छा साथ दिया। भारत फिलहाल पांच मैच की श्रृंखला में 2-1 से आगे है। पहले मैच में भारत का दबदबा था लेकिन दूसरे मैच में दक्षिण अफ्रीका ने बाजी पलट दी। तीसरे मैच में भारत ने फिर एकतरफा जीत दर्ज की और दक्षिण अफ्रीका श्रृंखला को जीवंत रखने के लिए बुधवार को हर हाल में जीत के इरादे से उतरेगा।

सत्र में इस प्रारूप में उनका औसत 15 से कम है। इसके अलावा 2025 में उनके नाम कोई अर्धशतक नहीं है जो उनके करियर में इस तरह का सबसे लंबा चरण है। वह इस दौरान केवल दो बार 20 गेंद से अधिक बल्लेबाजी करने में सफल रहे हैं। टी-20 विश्व कप में दो महीने से भी कम समय बचा है और ऐसे में गत चैंपियन टीम चाहेगी कि उनका कप्तान और प्रमुख बल्लेबाज जल्द लय फिर से हासिल कर ले।



### टीम में प्रतिस्पर्धा ने दक्षिण अफ्रीका को मजबूती दी : नोर्किया

लखनऊ। तेज गेंदबाज एनरिक नोर्किया के अनुसार बुनियादी बातों पर टिके रहना और टीम में सीमित स्थान के लिए बड़ी संख्या में मौजूद प्रतिभाशाली खिलाड़ियों के बीच कड़ी प्रतिस्पर्धा ने पिछले कुछ वर्षों में दक्षिण अफ्रीका के सभी प्रारूपों में मजबूत बनाया है। पिछले साल विश्व टेस्ट चैंपियनशिप खिताब और टी-20 विश्व कप फाइनल में पहली बार पहुंचने जैसी ऐतिहासिक उपलब्धियों से उत्साहित दक्षिण अफ्रीका ने खुद को विश्व क्रिकेट की खुद को एक बार फिर से मजबूत टीम के तौर पर स्थापित कर लिया है। दक्षिण अफ्रीका ने भारत दौरे पर भी इस सफलता को जारी रखते हुए टेस्ट श्रृंखला में 2-0 से जीत दर्ज की। यह भारत में 25 वर्षों में उनकी पहली जीत थी। नोर्किया ने चौथे टी-20 से पहले कहा कि टीम ने प्रदर्शन किया है। टीम में कुछ नये और कुछ पुराने चेहरे हैं और उसे शानदार तरीके से संभाला जा रहा है। कुछ खिलाड़ी काफ़ी समय से टीम से बाहर थे, लेकिन अब उन्हें लगातार और अधिक क्रिकेट खेलने का मौका मिल रहा है। नोर्किया भारत दौरे पर टेस्ट टीम का हिस्सा नहीं थे लेकिन उनके मुताबिक सभी प्रारूप के टीमों के दृष्टिकोण में स्पष्टता दिखाई दी। उन्होंने कहा कि मैं कुछ समय से टेस्ट टीम के साथ नहीं रहा हूं लेकिन इस टीम (टी20) में वापसी कर उनकी सरल रणनीति को देखकर, मैं भी यथासंभव सरल रहने की कोशिश कर रहा हूं।



### द. अफ्रीका को व्यवस्थित संयोजन की तलाश, बदलाव जारी

पिछले साल जून में टी-20 विश्व कप फाइनल के बाद से दक्षिण अफ्रीका ने सबसे छोटे प्रारूप में 28 से से 18 मैच गंवाए हैं जो प्रदर्शन में निरंतरता की कमी को दर्शाता है। दक्षिण अफ्रीका को व्यवस्थित संयोजन की तलाश है और इसके लिए टीम प्रबंधन बदलाव कर रहा है, जिससे खिलाड़ी लय हासिल नहीं कर पा रहे और टीम को मैच गंवाने पड़े हैं। पिछले सत्र की उपविजेता टीम के पास नौ फरवरी को टी20 विश्व कप के अपने पहले मैच से पूर्व अंतिम एकादश को अंतिम रूप देने के लिए पांच मैच बचे हैं जिसमें से दो भारत के खिलाफ जबकि तीन घरेलू सरजमीं पर वेस्टइंडीज के खिलाफ हैं। यह देखना होगा कि टीम खिलाड़ियों के रोटेशन की नीति पर कायम रहती है या नहीं।

भारत : सूर्यकुमार यादव (कप्तान), शुभमन गिल, अभिषेक शर्मा, एनटी तिलक वर्मा, शाहबाज अहमद, हार्दिक पंड्या, शिवम दुबे, जितेश शर्मा, वरुण चक्रवर्ती, अर्शदीप सिंह, जसप्रीत बुमराह, संजू सैमसन, हर्षित राणा, कुलदीप यादव और वाशिंगटन सुंदर।

दक्षिण अफ्रीका : एडेन मार्क्रम (कप्तान), किंवटन डिकोंक, रीजा हेंड्रिक्स, डेवाल्ड ब्रेविस, डेविड मिलर, ट्रिस्टन स्टब्ब्स, डोनावन फर्सो, माको यानसेन, लुथो सिप्पाक्ला, ओटनील बार्ट्मेन, एनरिक नोर्किया, लुगी एनगिडी, कोर्बिन बॉश, केशव महाराज और जॉर्ज लिंगे।

मैच शाम सात बजे।

## हरियाणा फाइनल में, झारखंड से मुकाबला

### सैयद मुश्ताक अली ट्रॉफी

पुणे, एजेंसी

सामंत जाखड़ और अंकित की अर्धशतकीय पारियों की बदौलत हरियाणा ने मंगलवार को हैदराबाद को 124 रनों से शिकस्त देकर सैयद मुश्ताक अली ट्रॉफी के फाइनल में जगह पक्की की जहां उसका सामना झारखंड से होगा। अंकित ने (57 रन) अर्श रंगा (30) के साथ 81 रनों की साझेदारी कर पहले बल्लेबाजी करते हुए हरियाणा को शानदार शुरुआत दिलाई। उन्होंने छह छक्के और एक चौका मारा। हैदराबाद ने कुछ विकेट चटकाए, लेकिन छठे क्रम पर बल्लेबाजी के

### मुंबई ने राजस्थान को तीन विकेट से हराया

पुणे। अजिंक्य रहाणे के नाबाद 72 रन और सरफराज खान के 73 रन की मदद से मुंबई ने सैयद मुश्ताक अली ट्रॉफी सुपर लीग ग्रुप बी के मैच में राजस्थान को तीन विकेट से हराया। रहाणे ने 41 गेंद में सात चौकों और तीन छक्कों लगाए, लेकिन सरफराज ने 73 रन की पारी में सात छक्के और छह चौके जड़े। जीत के लिए 217 रनों के जवाब में मुंबई ने 11 गेंद बाकी रहते लक्ष्य हासिल कर लिया। रहाणे और सरफराज ने दूसरे विकेट के लिए 111 रन जोड़े। सरफराज को मानव सुतार ने आउट किया जिन्होंने तीन विकेट चटकाए। इससे पहले राजस्थान ने दीपक हुड्डा (31 गेंद में 51 रन) और मुकुंद घोषरी (28 गेंद में नाबाद 54 रन) की पारियों के दम पर पहले बल्लेबाजी करते हुए बार विकेट पर 216 रन बनाए।

लिए आए जाखड़ ने आठ छक्के और एक चौका की मदद से 60 रनों की पारी के साथ टीम को बड़े स्कोर तक पहुंचा दिया। पार्थ वल्स ने आखिरी ओवरों में 45 रन बनाए और हरियाणा ने 7 विकेट पर 246 रनों का बड़ा स्कोर खड़ा

## सबालेंका फिर डब्ल्यूटीए की साल की सर्वश्रेष्ठ खिलाड़ी बनीं



न्यूयॉर्क। एरिना सबालेंका ने सोमवार को लगातार दूसरी बार डब्ल्यूटीए की साल की सर्वश्रेष्ठ खिलाड़ी का पुरस्कार जीता। उन्हें अमेरिकी ओपन जीतने, दो अन्य ग्रैंड स्लेम टूर्नामेंट के फाइनल में पहुंचने और सत्र का अंत नंबर एक खिलाड़ी के रूप में करने के लिए मीडिया पैनल से 80 प्रतिशत वोट मिले। सबालेंका 25 वर्षों में सेरेना विलियम्स और इगा रियवातेक के साथ लगातार दो बार यह सम्मान जीतने वाली खिलाड़ी बन गई हैं। बेलारूस की 27 साल की सबालेंका 2025 में महिला टेनिस में मैच जीतने (63 जीत, 12 हार), खिताब जीने (चार) और फाइनल में पहुंचने (नौ) में सबसे आगे रहीं। उन्होंने एक करोड़ 50 लाख डॉलर की इन्फनी राशि जीतकर दूर

रिकॉर्ड बनाया। वह पूरे साल नंबर एक खिलाड़ी रहीं। सबालेंका जनवरी में ऑस्ट्रेलियाई ओपन के फाइनल में मेंडिसन कीज से और जून में फ्रेंच ओपन के फाइनल में कोको गॉफ से हारी थीं। वह जुलाई में विंबलडन के सेमीफाइनल में पहुंचीं और फिर सितंबर में अमेरिकी ओपन के फाइनल में अमंडाज अनिसिमोवा को हराकर करियर की चौथी ग्रैंड स्लेम एकल ट्रॉफी जीती। अमेरिका की अनिसिमोवा को विंबलडन और अमेरिकी ओपन के फाइनल में पहुंचने के लिए सबसे अधिक सुधार करने वाली खिलाड़ी चुना गया। वह तीन और टूर्नामेंट के फाइनल में पहुंचीं, जिसमें दोहा और बीजिंग में डब्ल्यूटीए 1000 खिताब जीतना भी शामिल है।

अबूधाबी, एजेंसी

इंडियन प्रीमियर लीग (आईपीएल) की नीलामी में मंगलवार को कई बड़े खिलाड़ियों के साथ ‘अनकैप्ड’ (अंतर्राष्ट्रीय मैच नहीं खेलने वाले)



भारतीय खिलाड़ियों को बड़ी सफलता मिली। पृथ्वी साव और सरफराज खान जैसे बल्लेबाजों को अच्छी लय में होने के बावजूद शुरुआती चरण में कोई खरीदार नहीं मिला। सरफराज को दूसरे दौर में सीएसके ने 75 लाख रुपये में खरीदा।

सरफराज ने नीलामी से पहले सैयद मुश्ताक अली ट्रॉफी में 73 रन बनाए थे। केकेआर और चेन्नई सुपर

किंग्स के बीच कड़ी बोली लगी, जिसके अंत में चेन्नई की फ्रेंचाइजी पिछड़ गई। विदेशी खिलाड़ियों के लिए नीलामी के नियमों के अनुसार, शेष राशि बीसीसीआई के खिलाड़ी विकास कार्यक्रम में जाएगी। ऐसे में इस सत्र

के लिए उनका वेतन 18 करोड़ रुपये (19 लाख डॉलर) रहेगा। बांग्लादेश के तेज गेंदबाज मुस्ताफिजुर रहमान को केकेआर ने 9.20 करोड़ में खरीदा, जबकि मप्र के तेज गेंदबाज मंगेश यादव को बेंगलुरु ने 5.20 करोड़ में खरीदा।

हैदराबाद ने इंग्लैंड के लियाम लिविंगस्टोन के लिए 13 करोड़ और लखनऊ ने ऑस्ट्रेलियाई के जोश

## कर्मिस-लियोन की तीसरे टेस्ट के लिए ऑस्ट्रेलिया टीम में वापसी

एडीलेड, एजेंसी

अनुभवी उस्मान ख्वाजा इंग्लैंड के खिलाफ तीसरे एशेज टेस्ट के लिए ऑस्ट्रेलिया की एकादश में चयन से चूक गए हैं क्योंकि ट्रेविस हेड को जेक वेदराल्ड के साथ पारी का आगाज करने के लिए चुना गया है। अपने 39वें जन्मदिन से सिर्फ दो दिन दूर ख्वाजा को एडिलेड ओवल में बुधवार से शुरू होने वाले टेस्ट के लिए मंगलवार को ऑस्ट्रेलिया की एकादश में जगह नहीं मिली।

ऑस्ट्रेलिया पांच टेस्ट मैच की

### ●कंगारू ओपनर उस्मान ख्वाजा मायूस, एकादश में नहीं बना सके जगह

श्रृंखला में 2-0 से आगे है और एडीलेड में जीत या ड्रा के साथ एशेज बरकरार रख सकता है। इंग्लैंड ने अपनी एकादश सूची सोमवार को घोषित की थी। ऑस्ट्रेलियाई टीम में ब्रेंडन डोगेट और माइकल नेसर की जगह कप्तान पैट कर्मिस और नाथन लियोन की गेंदबाजी आक्रमण में वापसी हुई है जबकि शीर्ष

इसका मतलब है कि जोश इंग्लिस

## कुंडू ने रचा इतिहास, युवा वनडे में दोहरा शतक जड़ने वाले पहले भारतीय बने

दुर्बई, एजेंसी

अभिज्ञान कुंडू के रिकॉर्ड नाबाद 209 रन और दीपेश देवेंद्रन के पांच विकेट की मदद से भारत ने अंडर 19 एशिया कप मैच में मंगलवार को मलेशिया को 315 रन से हराया। यह रनों के अंतर से युवा वनडे में भारत की दूसरी सबसे बड़ी जीत है। इससे पहले 2022 में भारत ने युगांडा को 322 रन से हराया था।

कुंडू युवा वनडे में दोहरा शतक लगाने वाले पहले भारतीय क्रिकेटर बने। उन्होंने अपनी पारी में 125 गेंदों का सामना करके 17 चौके और नौ छक्के लगाये, जिसकी मदद से भारत ने सात विकेट पर 408 रन जोड़े। जवाब में दाहिने हाथ के मध्यम गति के तेज गेंदबाज देवेंद्रन ने 22 रन देकर पांच विकेट चटकाते हुए मलेशियाई बल्लेबाजी की कमर तोड़ दी। मलेशिया की टीम 32.1 ओवर में 93 रन पर आउट हो गई। भारत के लिए वैभव सूर्यवंशी ने 26 गेंद में 50 रन बनाए। उन्होंने यूपई के खिलाफ इसी टूर्नामेंट में 171 रन की पारी खेली थी।

चौथे नंबर पर उतरे वेदांत त्रिवेदी और कुंडू ने चौथे विकेट के लिए 209 रन की साझेदारी की। कुंडू ने अपनी पारी में 55 सिंगल निकाले। 17 वर्ष के कुंडू दक्षिण अफ्रीका के जोरिच वान शाकविक के बाद युवा

### बैटमिंटन

### बीडब्ल्यूएफ विश्व टूर फाइनल्स : ग्रुप बी के मैच में कई ओलंपिक पदक विजेताओं से होगा सामना

## ग्रुप ऑफ डेथ में सात्विक – चिराग की होगी कड़ी परीक्षा

हांगकू, एजेंसी

सात्विकसाईराज रंकीरेड्डी और चिराग शेड्डी को बुधवार से शुरू होने वाले सत्रांत बीडब्ल्यूएफ विश्व टूर फाइनल्स में कड़ी चुनौती मिलेगी, क्योंकि भारत की शीर्ष पुरुष युगल जोड़ी को उस ग्रुप में जगह मिली है जिसे ‘ग्रुप ऑफ डेथ’ (सबसे मुश्किल ग्रुप) माना जा रहा है। इस प्रतिष्ठित टूर्नामेंट में हर वर्ग में आठ शीर्ष खिलाड़ी या जोड़ियां शामिल होती हैं जिनका चयन विश्व टूर कैलेंडर में प्रदर्शन के आधार पर किया जाता है।

दुनिया की पूर्व नंबर एक और अब तीसरे नंबर की सात्विक और चिराग की जोड़ी इस एलीट प्रतियोगिता में एकमात्र भारतीय प्रतिनिधि हैं। एशियाई खेलों के चैंपियन सात्विक और चिराग को ग्रुप बी में कई ओलंपिक पदक विजेताओं का



सामना करना होगा। भारतीय जोड़ी अपने अभियान की शुरुआत चीन के लियांग वेई केंग और वांग चांग के खिलाफ करेगी जो पेरिस ओलंपिक के रजत पदक विजेता हैं। इसके बाद उनकी भिड़ंत इंडोनेशिया के फजर अल्फ्रयान और मुहम्मद शोहिबुल फिक्री से होगी।

शुक्रवार को अपने आखिरी ग्रुप मैच

में भारतीय जोड़ी अपनी चिर प्रतिद्वंद्वी आरोन चिया और सोह वूई थिक की मलेशियाई जोड़ी से भिड़ेगी जो पेरिस ओलंपिक के कांस्य पदक विजेता हैं। चिया और थिक को यहां दूसरी वरीयता मिली है। आमने-सामने के रिकॉर्ड की बात करें तो सात्विक और चिराग ने दुनिया की सातवें नंबर की चीन की जोड़ी के खिलाफ तीन मैच

जीते हैं जबकि सात मैच में उन्हें हार का सामना करना पड़ा है। सितंबर में हांगकांग ओपन फाइनल में भी सात्विक और चिराग को लियांग और वांग के खिलाफ हार का सामना करना पड़ा था। भारतीय जोड़ी ने हालांकि शीर्ष दो जोड़ियां सेमीफाइनल में जगह बनाएंगी और ऐसे में गलती की गुंजाइश बहुत कम है।

सात्विक और चिराग को

